

ماہنامہ  
لاہور

# اشراق

مئی ۲۰۱۷ء

ذیر سرپرستی

جاوید احمد غامدی

”شُرک، کفر اور ارتداد یقیناً سنگین جرائم ہیں، لیکن ان کی سزا کوئی انسان کسی دوسرے انسان کو نہیں دے سکتا۔ یہ خدا کا حق ہے۔ قیامت میں بھی ان کی سزا وہی دے گا اور دنیا میں بھی، اگر کبھی چاہے تو وہی دیتا ہے۔... اس کا عام انسانوں سے کوئی تعلق نہیں ہے۔ ہم جس طرح کسی غریب کی مدد کے لیے اُس کی اجازت کے بغیر اُس کی کشتی میں شگاف نہیں ڈال سکتے، کسی بچے کو والدین کا نافرمان دیکھ کر اُس کو قتل نہیں کر سکتے، اپنے کسی خواب کی بنیاد پر ابراہیم علیہ السلام کی طرح اپنے بیٹے کے گلے پر چھری نہیں رکھ سکتے، اُسی طرح کسی شخص کو اُس کے شرک، کفر یا ارتداد کی سزا بھی نہیں دے سکتے، الا یہ کہ وحی آئے اور خدا اپنے کسی رسول کے ذریعے سے براہ راست اس کا حکم دے۔ ہر شخص جانتا ہے کہ رسول اللہ صلی اللہ علیہ وسلم کے بعد اس کا دروازہ ہمیشہ کے لیے بند ہو چکا ہے۔“

— شذرات

"Note from Publisher: Al-Mawrid is the exclusive publisher of Ishraq. If anyone wishes to republish Ishraq in any format (including on any website), please contact the management of Al-Mawrid on [info@al-mawrid.org](mailto:info@al-mawrid.org). Currently, this journal or its contents can be uploaded exclusively on Al-Mawrid.org, [JavedAhmadGhamidi.com](http://JavedAhmadGhamidi.com) and [Ghamidi.net](http://Ghamidi.net)."

# المورد

ادارہ علم و تحقیق

**المورد** ملت اسلامیہ کی عظیم علمی روایات کا امین ایک منفرد ادارہ ہے۔ پندرہویں صدی ہجری کی ابتدا میں یہ ادارہ اس احساس کی بنا پر قائم کیا گیا ہے کہ تفسق فی الدین کا عمل ملت میں صحیح نوح پر قائم نہیں رہا۔ فرقہ دارانہ تعصبات اور سیاست کی حریفانہ کشمکش سے الگ رہ کر خالص قرآن و سنت کی بنیاد پر دین حق کی دعوت مسلمانوں کے لیے اجنبی ہو چکی ہے۔ قرآن مجید جو اس دین کی بنیاد ہے، محض حفظ و تلاوت کی چیز بن کر رہ گیا ہے۔ دینی مدرسوں میں وہ علوم مقصود بالذات بن گئے ہیں جو زیادہ سے زیادہ قرآن مجید تک پہنچنے کا وسیلہ ہو سکتے تھے۔ حدیث، قرآن و سنت میں اپنی اساسات سے بے تعلق کر دی گئی ہے اور سارا زور کسی خاص مکتب فکر کے اصول و فروع اور دوسروں کے مقابلے میں اُن کی برتری ثابت کرنے پر ہے۔

**المورد** کے نام سے یہ ادارہ اس صورت حال کی اصلاح کے لیے قائم کیا گیا ہے۔ چنانچہ اس ادارے کا بنیادی مقصد دین کے صحیح فکر کی تحقیق و تنقید، تمام ممکن ذرائع سے وسیع پیمانے پر اُس کی نشر و اشاعت اور اُس کے مطابق لوگوں کی تعلیم و تربیت کا اہتمام ہے۔

اس مقصد کو حاصل کرنے کے لیے جو طریق کار اختیار کیا گیا ہے، اُس کے اہم نکات یہ ہیں:

- ۱۔ عالمی سطح پر تہذیب و تمدن کے مسائل کا اہتمام کیا جائے۔
- ۲۔ قرآن و سنت کے مطابق خدا کی شریعت اور ایمان و اخلاق کی تعلیم دی جائے۔
- ۳۔ دین کے صحیح الفکر علماء اور محققین کو فیصلوی حیثیت سے ادارے کے ساتھ متعلق کیا جائے اور اُن کے علمی، تحقیقی اور دعوتی کاموں کے لیے انھیں ضروری سہولتیں فراہم کی جائیں۔
- ۴۔ لوگوں کو آمادہ کیا جائے کہ جہاں جہاں ممکن ہے:

۱۔ اسلامی علوم کی ایسی درس گاہیں قائم کریں جن کا مقصد دین کے صحیح الفکر علماء اور محققین تیار کرنا ہو۔

ب۔ ایف اے، ایف ایس سی اور اے لیول تک نہایت اعلیٰ معیار کے اسکول قائم کریں جن میں تعلیم و تعلم کے ساتھ طالب علموں کی تخلیقی صلاحیتوں کی نشوونما اور اُن کی دینی اور تہذیبی تربیت بھی پیش نظر ہو۔

ج۔ عام اسکولوں کے طلبہ کی دینی تعلیم کے لیے ایسے ہفتہ وار مدارس قائم کریں جن میں قرآن کی دعوت خود قرآن ہی کے ذریعے سے طالب علموں کے ذہن میں اس طرح راسخ کر دی جائے کہ بعد کے زمانوں میں وہ پورے شرح صدر کے ساتھ اپنے دین پر قائم رہ سکیں۔

د۔ ایسی خانقاہیں قائم کریں جہاں لوگ وقتاً فوقتاً اپنے دنیوی معمولات کو چھوڑ کر آئیں، علماء و صالحین کی صحبت سے مستفید ہوں، اُن سے دین سیکھیں اور چند روز کے لیے یک سوئی کے ساتھ ذکر و عبادت میں مشغول رہ کر اپنے لیے پاکیزگی قلب و نظر کا اہتمام کریں۔



# ماہنامہ اشراق لاہور

جلد ۲۹ شماره ۵ مئی ۲۰۱۷ء شعبان المعظم/رمضان المبارک ۱۴۳۸ھ

## فہرست

- تذکرات  
جوابی بیانیہ: مولانا مفتی منیب الرحمن کے سید منظور احسن ۴  
تاثرات کا جائزہ  
قرآسیات  
البیان: الکہف: ۱-۸ (۱) جاوید احمد غامدی ۱۸  
معارف نبوی  
دوزخ کے اعمال (۲) جاوید احمد غامدی / محمد حسن الیاس ۲۲  
لباس کی متکبرانہ وضع لباسی جاوید احمد غامدی / محمد عامر گزدر ۳۰  
سیر و سوانح  
حضرت سہیل بن عمرو رضی اللہ عنہ (۱) محمد وسیم اختر مفتی ۵۶  
مقالات  
قانون اتمام حجت اور اس کے اطلاقات ڈاکٹر عرفان شہزاد ۶۴  
نمایاں اعتراضات کا جائزہ (۱)  
نقطہ نظر  
مذہبی انتہاپنندی کا بیانیہ خورشید احمد ندیم ۷۵  
جوابی بیانیہ اور قومی بیانیہ — ایک تقابلی جائزہ عدنان اعجاز ۷۸  
ادبیات  
غزل جاوید احمد غامدی ۹۰

نیر سرپرستی  
جاوید احمد غامدی

مدیر  
سید منظور احسن



فی شماره 30 روپے  
سالانہ 300 روپے  
رجسٹرڈ 700 روپے  
(زر تعاون بذریعہ مئی آرڈر)  
بیرون ملک  
سالانہ 30 ڈالر

ماہنامہ اشراق ۳

Post Box 5185, Lahore, Pakistan.

[www.ghamidi.net](http://www.ghamidi.net), [www.javedahmadghamidi.com](http://www.javedahmadghamidi.com)

<https://www.facebook.com/javedahmadghamidi>

<http://www.javedahmadghamidi.com/index.php/ishraq>



## جوابی بیانیہ: مولانا مفتی منیب الرحمن کے تاثرات کا جائزہ

جناب جاوید احمد غامدی گذشتہ بیس پچیس سالوں سے اس بات پر زور دے رہے ہیں کہ مذہبی انتہا پسندی کا اصل سبب وہ فکر ہے جو ہمارے مدارس میں پڑھایا جاتا ہے اور جسے انتہا پسند مذہبی جماعتیں اپنے اقدامات کی بنیاد بناتی ہیں۔ اُن کے نزدیک یہ فکر سیاست، دعوت اور جہاد کے حوالے سے قرآن و حدیث کی بعض غلط تعبیرات کا نتیجہ ہے، لہذا جب تک اس کی غلطی واضح نہیں ہو جاتی اور اس کے مقابل میں اسلام کے صحیح فکر کو پیش نہیں کر دیا جاتا، انتہا پسندی سے چھٹکارا پانا ممکن نہیں ہے۔ اپنے فہم کے مطابق دین کے صحیح فکر کو انہوں نے اپنی کتاب ”میزان“ میں تفصیل کے ساتھ بیان کیا ہے۔ ”اسلام اور ریاست — ایک جوابی بیانیہ“ اسی کے بعض مباحث کا خلاصہ ہے۔ اس میں انہوں نے دعوت، جہاد، تکفیر، ارتداد اور نفاذ شریعت جیسے مذہبی اور ریاست، قومیت، جمہوریت اور شہریت جیسے سیاسی موضوعات کے حوالے سے رائج مذہبی بیانیے کے مقابل میں ایک جوابی بیانیہ (counter narrative) پیش کیا ہے۔

دو سال قبل جب یہ مضمون اخبارات و جرائد میں شائع ہوا تو مفتی تقی عثمانی، مفتی منیب الرحمن، مولانا زاہد الراشدی، مولانا حنیف جالندھری اور علامہ بتسام الہی ظہیر جیسے ممتاز علماء کرام نے اس کے بعض نکات پر تنقیدی مضامین تحریر کیے۔ غامدی صاحب نے ان تنقیدوں کے جواب میں چند توضیحی مضمون لکھ کر اپنے موقف کی وضاحت کی۔ دو مختلف نقطہ ہائے نظر کے یہ مضامین ملک کے مذہبی، سیاسی اور صحافتی حلقوں میں کچھ عرصہ تک زیر بحث رہے اور بالآخر تاریخ کے اوراق کا حصہ بن گئے۔

گذشتہ دنوں جب اس مکالمے کی بازگشت اقتدار کے ایوانوں سے بلند ہوئی اور وزیر اعظم پاکستان نے ایک متبادل بیانیے کی ضرورت کا اظہار کیا تو ایک مرتبہ پھر یہ موضوع اہمیت اختیار کر گیا۔ اسی ضمن میں ایک ٹی وی پروگرام میں بذریعہ فون مولانا مفتی منیب الرحمن اور جناب جاوید احمد غامدی سے یہ استفسار کیا گیا کہ انتہا پسندی سے نجات کے لیے متبادل بیانیہ تشکیل دینا ریاست کی ذمہ داری ہے یا علما کی اور ریاست پاکستان کو اس معاملے میں کیا اقدامات کرنے چاہئیں؟ اس کے جواب میں دونوں حضرات نے مختصر طور پر اپنے اپنے موقف کا اظہار کیا۔ غامدی صاحب نے کہا کہ اصل مسئلہ یہ ہے کہ جن بنیادی تصورات پر ہمارا مذہبی فکر کھڑا ہے، انہیں کوئی موضوع بحث بنانے کے لیے تیار نہیں ہے۔ مثلاً یہ کہ کیا پاکستان ایک قومی ریاست ہے اور قومی ریاست اسلام کی رو سے جائز ہے؟ کیا مسلمانوں کی یہ ذمہ داری ہے کہ وہ دنیا میں خلافت کے نام سے ایک ہی حکومت قائم کریں؟ کیا مسلمانوں کو شرک اور کفر کو دنیا سے مٹانے پر مامور کیا گیا ہے؟ مسلمانوں کا غیر مسلموں کے ساتھ کیا معاملہ ہے، ان کے ساتھ مل جل کر رہنا ہے یا برسر جنگ ہو کر رہنا ہے؟ لوگوں پر دین کے نفاذ کا کیا مطلب ہے، کیا اس کا یہ مطلب ہے کہ تمام اخلاقی معاملات میں دین کے احکام کو ریاست کی طاقت سے لوگوں پر لا کر دیا جائے؟ یہ وہ سوال ہیں جن کا جواب ماننا ضروری ہے۔ فکری سطح پر تو ان کا جواب علما ہی کو دینا چاہیے، لیکن اگر وہ نہ دے تو پھر یہ ریاست کی ذمہ داری ہے کہ وہ آگے بڑھے اور اس معاملے میں اپنا نقطہ نظر واضح کرے۔ اس کے علاوہ انہوں نے ریاستی سطح پر دو اقدامات کو ضروری قرار دیا: ایک یہ کہ تمام بچوں کے لیے ابتدائی ۱۲ سال کی تعلیم عمومی (general) اور وسیع بنیاد (broad based) ہونی چاہیے اور دوسرے یہ کہ جامع مسجد کا انتظام ریاست کے کنٹرول میں ہونا چاہیے۔ انہوں نے کہا کہ جو ریاست یہ دونہا آسان کام کرنے کی ہمت نہیں کر سکی، اُس سے یہ توقع کیسے کی جاسکتی ہے کہ وہ متبادل بیانیہ پیش کرے اور لوگوں کو یہ بتائے کہ قومی ریاست قائم کرنا جائز ہے اور شرک، کفر اور ارتداد کے خلاف جنگ وجدال اسلام کا مطالبہ نہیں ہے!

جناب جاوید احمد غامدی کی یہ وہ گفتگو ہے جس کے بعض اجزا کو مفتی منیب الرحمن صاحب نے اپنے کالم کا موضوع بنایا ہے اور ”علامہ جاوید احمد غامدی کا بیانیہ“ کے زیر عنوان دو اقساط پر مشتمل ایک تنقیدی مضمون تحریر کیا ہے۔ مولانا کا یہ مضمون ایک الزامی جواب ہے جس میں غامدی صاحب کے تجزیے، موقف اور استدلال پر اصولی بحث کے بجائے متعلق اور غیر متعلق واقعاتی شواہد پیش کرنے پر اکتفا کی گئی ہے اور بعض ایسے نتائج اخذ کیے گئے ہیں جو غامدی صاحب کے موقف کے بالکل برعکس ہیں۔ یہی وجہ ہے کہ اگر کوئی شخص اس مضمون کو غامدی صاحب کی گفتگو اور تحریر کے تناظر میں پڑھے تو وہ بادی النظر میں اس تاثر کا شکار ہو جاتا ہے کہ مفتی صاحب نے غامدی صاحب کے موقف کو

پڑھے، سنے اور سمجھے بغیر ہی اس پر تبصرہ ارشاد فرمادیا ہے۔

مفتی صاحب نے غامدی صاحب کی چار باتوں کو موضوع تنقید بنایا ہے: ایک یہ کہ پاکستان کوئی مذہبی ریاست نہیں، بلکہ ایک قومی ریاست ہے، دوسرے یہ کہ خلافت کے نام سے مسلمانوں کی ایک حکومت کا قیام کوئی دینی ذمہ داری نہیں ہے، تیسرے یہ کہ دینی تعلیم کے مدارس میں بچوں کو اس وقت داخل کرنا چاہیے جب وہ ۱۲ سال کی عمومی تعلیم حاصل کر چکے ہوں اور چوتھے یہ کہ پاکستان کی جامع مساجد ریاست کے کنٹرول میں ہونی چاہئیں۔

آئیے ان چاروں نکات کے بارے میں غامدی صاحب کے موقف اور اُس پر مفتی صاحب کی تنقید کا جائزہ لیتے ہیں۔

قومی ریاست کے حوالے سے غامدی صاحب نے اپنی گفتگو میں یہ سوال اٹھایا ہے کہ کیا پاکستان ایک قومی ریاست ہے اور کیا قومی ریاست اسلام کی رو سے جائز ہے اور اس حوالے سے اپنے جوابی بیانیے میں لکھا ہے:

”اسلام کی دعوت اصلاً فرد کے لیے ہے۔ وہ اسی کے دل و دماغ پر اپنی حکومت قائم کرنا چاہتا ہے۔ اُس نے جو احکام معاشرے کو دیے ہیں، اُس کے مخاطب بھی درحقیقت وہ افراد ہیں جو مسلمانوں کے معاشرے میں ارباب حل و عقد کی حیثیت سے اپنی ذمہ داری پوری کر رہے ہوں۔ لہذا یہ خیال بالکل بے بنیاد ہے کہ ریاست کا بھی کوئی مذہب ہوتا ہے اور اُس کو بھی کسی قرارداد مقاصد کے ذریعے سے مسلمان کرنے اور آئینی طور پر اس کا پابند بنانے کی ضرورت ہوتی ہے کہ اُس میں کوئی قانون قرآن و سنت کے خلاف نہیں بنایا جائے گا۔“ (مقامات ۱۹۶)

مفتی منیب الرحمن صاحب کو اگر اس موقف پر تنقید مقصود تھی تو انھیں بس اس ایک بات کو قرآن و سنت سے ثابت کرنا تھا کہ اسلام کی رو سے جس طرح فرد کا مذہب ہوتا ہے، اُسی طرح ریاست کا بھی مذہب ہوتا ہے۔ وہ اگر یہ ثابت کر دیتے تو غامدی صاحب کے موقف کی اساس ہی ختم ہو جاتی، مگر انھوں نے اس کے بجائے تحریک پاکستان کے بعض شواہد اور دستور پاکستان کی بعض شقوں کو بطور دلیل پیش کیا ہے۔ اُن کے جملے ملاحظہ کیجیے:

”ہند کی تقسیم کا مطالبہ مسلمانوں نے جدا گانہ مسلم قومیت کی بنیاد پر کیا تھا، اگرچہ آج کل بعض دانش ور اسے متنازع بنا رہے ہیں۔ اس لیے یہ حقیقت تھی یا فریب، بہر صورت نعرہ تو یہی لگایا گیا تھا: پاکستان کا مطلب کیا: ”لا الہ الا اللہ“ اور آج بھی مقبوضہ کشمیر میں تحریک حریت کشمیر کے رہنماؤں کو ہم نے ٹیلی ویژن پر بارہا یہ نعرہ لگاتے ہوئے سنا ہے: ”پاکستان سے رشتہ کیا: لا الہ الا اللہ“... تحریک آزادی کی آدرش اور ہمارے دستوری میثاق کی رو سے پاکستان ایک اسلامی جمہوری ریاست ہے... اگر علامہ جاوید غامدی دستور پاکستان کا مطالعہ فرمائیں، تو اس میں

ریاست کو قرآن و سنت کے مطابق قانون سازی کا پابند کیا گیا ہے۔ پس اگر کوئی سیاسی جماعت جمہوری طریقے سے نفاذ اسلام یا نفاذ شریعت کا مطالبہ کرتی ہے تو یہ دستور پاکستان کا تقاضا ہے۔“

(روزنامہ دنیا، زاویہ نظر: علامہ جاوید احمد غامدی کا بیان ۱۸ مارچ ۲۰۱۷ء)

یہ اصول کے مقابلے میں واقعے سے استدلال ہے جسے علمی لحاظ سے درست قرار نہیں دیا جاسکتا۔ یہ ایسی ہی بات ہے کہ ایک شخص کہے کہ امامت کا نظریہ قرآن و حدیث کے منافی ہے اور دوسرا اس کے رد میں فقہ جعفریہ کی کتابوں سے حوالے پیش کر دے یا ایک مسلمان یہ دعویٰ کرے کہ غلامی خلاف اسلام ہے اور کوئی مستشرق اس کی تردید میں خلافت راشدہ کے زمانے سے غلامی کے شواہد سامنے لے آئے۔ غامدی صاحب قرار داد مقاصد اور دستور پاکستان کی مذکورہ دفعات ہی پر تو تنقید کر رہے ہیں اور مولانا انصاری کو بنیاد بنا کر ان کی بات کو غلط ثابت کر رہے ہیں۔ غالباً یہی وہ اسلوب بحث ہے جسے منطق کی اصطلاح میں دوری استدلال سے تعبیر کیا جاتا ہے۔ برسبیل تمزل اگر ان دلائل کو قبول بھی کر لیا جائے تب بھی دینی استدلال کی سیاسی استدلال سے تردید کا مسئلہ پیدا ہو جاتا ہے جسے مولانا سمیت کوئی مسلمان بھی قبول کرنے کے لیے تیار نہیں ہو سکتا۔

ریاست پاکستان کے بارے میں غامدی صاحب کا موقف یہ ہے کہ یہ نہ اس طرح کی مذہبی ریاست ہے جو اللہ تعالیٰ نے اپنے پیغمبر صلی اللہ علیہ وسلم کے ذریعے سے جزیرہ نماے عرب میں قائم کی تھی اور جس میں کسی غیر مسلم کو شہریت کا حق حاصل نہیں تھا اور نہ یہ کسی فرد یا گروہ کی مقبوضہ ریاست ہے جس میں بادشاہ یا حکمران کا مذہب ہی ریاست کا مذہب قرار پاتا ہے۔ اس کا شمار جدید دور کی قومی ریاستوں میں ہوتا ہے جو بین الاقوامی معاہدوں کی بنا پر قائم ہوتی ہیں۔ ان میں قومیت کی اساس رنگ و نسل یا نظریہ اور مذہب نہیں، بلکہ ملک ہوتا ہے۔ چنانچہ ہندوستان میں رہنے والے مسلمان ہندوستانی کہلاتے ہیں اور شہریت کے معاملے میں ہندوؤں کے مساوی حقوق کے حامل ہوتے ہیں اور پاکستان میں رہنے والے ہندو پاکستانی کہلاتے ہیں اور ملک کے مسلمان باشندوں کی طرح اول درجے کے شہریوں میں شمار ہوتے ہیں۔ ہندوستانی ہونے سے نہ ان کے مسلمان ہونے پر حرف آتا ہے اور نہ پاکستانی ہونے سے ان کے ہندو ہونے پر۔ ان کے نزدیک یہی وہ حقیقت ہے جسے بانی پاکستان قائد اعظم محمد علی جناح نے پہلی دستور ساز اسمبلی سے خطاب کرتے ہوئے ان الفاظ میں بیان کیا تھا:

”اب ہمیں اس بات کو ایک نصب العین کے طور پر اپنے پیش نظر رکھنا چاہیے اور پھر آپ دیکھیں گے کہ جیسے جیسے

زمانہ گزرتا جائے گا نہ ہندو ہندو رہے گا، نہ مسلمان مسلمان۔ مذہبی اعتبار سے نہیں، کیوں کہ یہ ذاتی عقائد کا معاملہ

ہے، بلکہ سیاسی اعتبار سے اور ایک مملکت کے شہری کی حیثیت سے۔“ (قائد اعظم: تقاریر و بیانات ۳۵۹/۴)

اس تفصیل سے واضح ہے کہ غامدی صاحب کے نزدیک مسلم تشخص اور پاکستانی تشخص نہ باہم مغائر ہیں اور نہ لازم و ملزوم۔ ایک مسلمان، مسلمان ہوتے ہوئے جس طرح عرب بھی ہو سکتا ہے اور امریکی، ایرانی اور افغانی بھی ہو سکتا ہے، اسی طرح پاکستانی بھی ہو سکتا ہے، لیکن پاکستانی ہونے کا یہ مطلب نہیں ہے کہ وہ لازماً مسلمان بھی ہوگا۔ پاکستان کے مسلمان مذہبی اعتبار سے تقسیم ہند سے پہلے بھی مسلمان تھے اور بعد میں بھی مسلمان رہے۔ تاہم، قومی اعتبار سے وہ پہلے ہندوستانی تھے اور بعد میں پاکستانی ہو گئے۔ چنانچہ غامدی صاحب کے موقف سے اس طرح کا تاثر قائم کرنا صحیح نہیں ہے کہ وہ تحریک پاکستان کے تناظر میں دو قومی نظریے کو درست نہیں سمجھتے۔ ایسا ہرگز نہیں ہے، وہ مذہبی تشخص کی بنیاد پر جداگانہ قومیت کے تصور اور اُس کے نتیجے میں علیحدہ وطن کے مطالبے کو بالکل جائز قرار دیتے ہیں۔ البتہ، وہ اسے ایک خالص سیاسی مطالبہ سمجھتے ہیں جس کا دین و شریعت سے کوئی تعلق نہیں ہے۔ چنانچہ اُن کے نزدیک یہی وجہ ہے کہ نہ بانی پاکستان نے اسے دین کے مطالبے کے طور پر پیش کیا ہے اور نہ کانگریس کے مسلمان علما نے اسے شریعت کے منافی قرار دیا ہے۔ وہ لکھتے ہیں:

”...تحریک پاکستان کے زمانے میں اگر مسلمانوں کا اصرار تھا کہ وہ ہندوؤں کے مقابل میں الگ قوم ہیں اور اسی بنیاد پر ہندوستان میں اپنے لیے الگ ملک کا مطالبہ کرتے ہیں تو اس میں بھی کوئی غلطی نہیں تھی اور پاکستان بننے کے اگلے ہی دن اگر انھوں نے اپنے لیے پاکستانی قومیت کا اعلان کر دیا تو دین و شریعت کی رو سے اس پر بھی کوئی اعتراض نہیں کیا جا سکتا۔ سیاسی نقطہ نظر سے تو کوئی شخص کہہ سکتا ہے کہ اُس کے نزدیک مولانا ابوالکلام آزاد اور قائد اعظم محمد علی جناح میں سے ایک کا موقف صحیح اور دوسرے کا غلط تھا اور ہم اُس سے اتفاق یا اختلاف بھی کر سکتے ہیں، لیکن مذہبی نقطہ نظر سے دونوں کے موقف پر کوئی اعتراض نہیں کیا جا سکتا۔ چنانچہ مولانا ابوالکلام آزاد کے موقف پر قائد اعظم نے بھی اس لحاظ سے کبھی کوئی اعتراض نہیں کیا۔“ (مقامات ۲۲۳)

یہ ریاست اور اُس کی قومی شہریت کے حوالے سے جناب جاوید احمد غامدی کا موقف ہے کہ ان کو مذہبی تشخص کا حامل نہیں ہونا چاہیے، لیکن جہاں تک حکومت کا تعلق ہے تو اگر وہ مسلمانوں کی منتخب حکومت ہے تو وہ نہ صرف اسلامی تشخص کی آئینہ دار ہے، بلکہ اُن تمام احکام کی پابندی کی مکلف ہے جنہیں شریعت نے اُس کے لیے ضروری قرار دیا ہے۔ یعنی اُس کا نظام اَمْرُہُمْ شُورَیْہُمْ کے اصول پر مبنی ہوگا۔ وہ اپنے مسلمان شہریوں سے نماز کا مطالبہ کرے گی اور جمعہ اور عیدین کی نمازوں کا خود اہتمام کرے گی، زکوٰۃ کا نظام قائم کرے گی، امر بالمعروف اور نہی عن المنکر



کی ذمہ دار ہوگی اور اس مقصد کے لیے ادارے قائم کرے گی، ریاست کے مسلمان شہریوں پر اسلام کے حدود و تعریضات کو نافذ کرے گی، اسلام کی دعوت دنیا تک پہنچانے کے لیے اپنے وسائل بروے کار لائے گی اور اگر اس دعوت میں دنیا کی کوئی طاقت رکاوٹ پیدا کرے گی تو اُس کو اپنی استطاعت کے مطابق دور کرے گی اور اس مقصد کے لیے اگر جہاد و قتال کی ضرورت پیش آجائے تو اُس سے بھی دریغ نہیں کرے گی۔ غامدی صاحب نے دین و شریعت کے ان تمام نکات کو اپنے جوابی بیانیے میں پوری صراحت کے ساتھ بیان کیا ہے اور تاکید کے طور پر سورہ مائدہ کی یہ تنبیہ بھی نقل کی ہے کہ جو حکمران ان شرعی احکام کو نافذ نہیں کریں گے، وہ اللہ کے حضور ظالم، فاسق اور کافر قرار پائیں گے۔ لکھتے ہیں:

”نظم اجتماعی سے متعلق یہ شریعت کے احکام ہیں اور اس تنبیہ و تہدید کے ساتھ دیے گئے ہیں کہ جو لوگ خدا کی کتاب کو مان کر اُس میں خدا کے نازل کردہ قانون کے مطابق فیصلے نہیں کرتے، قیامت کے دن وہ اُس کے حضور میں ظالم، فاسق اور کافر قرار پائیں گے۔“ (مقامات ۲۰۸)

خلافت کے بارے میں غامدی صاحب کا موقف یہ ہے کہ یہ ایک سیاسی اصطلاح ہے۔ اسے نہ دینی اصطلاح قرار دیا جاسکتا ہے اور نہ مسلمانوں کو اس کا مکلف ٹھہرایا جاسکتا ہے کہ وہ خلافت کے نام پر دنیا کے تمام مسلمانوں کی ایک حکومت قائم کرنے کی سعی کریں۔ اُن کے نزدیک دنیا بھر کے مسلمانوں کا کسی ایک ریاست یا ایک حکومت کے تحت جمع ہونا ایک محمود خواہش ہو سکتی ہے اور اس کے لیے پرامن جدوجہد بھی بالکل بجا ہے، لیکن اس تمنا کو ایک دینی مطالبے کے طور پر پیش کرنا درست نہیں ہے۔ انھوں نے بیان کیا ہے:

”جن ملکوں میں مسلمانوں کی اکثریت ہے، وہ اپنی ایک ریاست ہائے متحدہ قائم کر لیں۔ یہ ہم میں سے ہر شخص کا خواب ہو سکتا ہے اور ہم اس کو شرمندہ تعبیر کرنے کی جدوجہد بھی کر سکتے ہیں، لیکن اس خیال کی کوئی بنیاد نہیں ہے کہ یہ اسلامی شریعت کا کوئی حکم ہے جس کی خلاف ورزی سے مسلمان گناہ کے مرتکب ہو رہے ہیں۔ ہرگز نہیں، نہ خلافت کوئی دینی اصطلاح ہے اور نہ عالمی سطح پر اس کا قیام اسلام کا کوئی حکم ہے۔“ (مقامات ۱۹۷)

مفتی منیب الرحمن صاحب نے اس موقف پر تبصرہ کرتے ہوئے لکھا ہے کہ: ”نظر یاتی اعتبار سے خلافت کی بات کرنا نہ معیوب ہے اور نہ ممنوع۔“ سوال یہ ہے کہ غامدی صاحب نے خلافت یا مسلمانوں کی متحدہ ریاست کو کب معیوب یا ممنوع قرار دیا ہے؟ اُن کی بات فقط اس قدر ہے کہ یہ دین و شریعت کا تقاضا نہیں ہے۔ مفتی صاحب نے دلیل کے طور پر صحیح مسلم کی ایک حدیث بھی نقل کی ہے جس میں رسول اللہ صلی اللہ علیہ وسلم نے ارشاد فرمایا ہے کہ

”میرے بعد کوئی نبی نہیں آئے گا، میرے بعد خلفا ہوں گے۔“ اس حدیث کے بارے میں غامدی صاحب پہلے ہی اپنا موقف تحریر کر چکے ہیں کہ اس سے مسلمانوں کی واحد متحدہ حکومت کا حکم اخذ کرنا حدیث کے مدعا سے تجاوز ہے۔ مولانا اگر اس معاملے میں غامدی صاحب کے تصور کو غلط اور رائج تصور کو صحیح سمجھتے ہیں تو انھیں واضح طور پر اس کا اظہار کرنا چاہیے اور کسی ایجنڈے کے بغیر یہ بتانا چاہیے کہ مسلمانوں کی عالم گیر خلافت کا قیام قرآن و سنت کے نصوص پر مبنی ایک دینی اور شرعی مطالبہ ہے۔

جامع مسجد کے بارے میں غامدی صاحب کا موقف ہے کہ یہ وہ جگہ ہے جہاں جمعہ اور عیدین کی نمازوں کا اہتمام ہوتا ہے۔ ان نمازوں کا انتظام وانصرام چونکہ حکومت کی ذمہ داری ہے، اس لیے ان مساجد کے معاملات کو حکومت کے کنٹرول میں ہونا چاہیے۔ اپنے جوابی بیانیے میں انھوں نے لکھا ہے:

”نماز جمعہ اور نماز عیدین کا اہتمام حکومت کرے گی۔ یہ نمازیں صرف انھی مقامات پر ادا کی جائیں گی جو حکومت کی طرف سے اُن کے لیے مقرر کر دیے جائیں گے۔ ان کا جبر حکمرانوں کے لیے خاص ہوگا۔ وہ خود ان نمازوں کا خطبہ دیں گے اور ان کی امامت کریں گے یا ان کی طرف سے اُن کا کوئی نمائندہ یہ ذمہ داری ادا کرے گا۔ ریاست کے حدود میں کوئی شخص اپنے طور پر ان نمازوں کا اہتمام نہیں کر سکے گا۔“ (مقامات ۲۰۶)

اس سے واضح ہے کہ غامدی صاحب شریعت کی رو سے تین باتوں کو ضروری قرار دیتے ہیں: اول یہ کہ جمعہ اور عیدین کی نمازوں کا اہتمام حکومت کی ذمہ داری ہے۔ دوم یہ کہ یہ نمازیں حکومت کے زیر انتظام جامع مساجد میں یا دیگر مقررہ مقامات ہی پر ادا ہونی چاہئیں۔ سوم یہ کہ ان نمازوں میں خطبے کا فریضہ حکمران یا ان کا نمائندہ انجام دے۔ مفتی منیب الرحمن صاحب کے نزدیک غامدی صاحب کا یہ موقف اگر خلاف شریعت تھا تو اُن کو بدلائل یہ بیان کرنا چاہیے تھا کہ شریعت کی رو سے جمعہ اور عیدین کی نمازوں کا اہتمام حکومت کی ذمہ داری نہیں، بلکہ علما کی ذمہ داری ہے۔ ان کا اہتمام کسی گلی محلے میں کوئی بھی شخص کر سکتا ہے اور ان میں خطبہ دینے کے ذمہ دار حکمران نہیں، بلکہ علمائے کرام ہیں۔ مفتی صاحب نے ان میں سے کوئی بات کہنے کے بجائے یہ فتویٰ صادر فرمایا ہے کہ غامدی صاحب مذہب کو ریاست کی ملازمت میں لانا چاہتے ہیں اور پاکستان کو ایک سیکولر ریاست بنانا چاہتے ہیں۔ اُن کے الفاظ ملاحظہ کیجئے:

”علامہ صاحب کی خواہش یہ ہے: ”مذہب ریاست کی ملازمت میں آجائے، ظل الہی کے خطبے پڑھے جائیں اور راوی ہر سو چین لکھے۔“ ہمیں بھی معلوم ہے کہ ملائیشیا، عرب ممالک، ترکی حتیٰ کہ وسطی ایشیا میں بھی مذہب ریاست

کے کنٹرول میں ہے، تو پھر سوال یہ ہے کہ القاعدہ اور داعش نے تو عرب ممالک میں جنم لیا ہے، جہاں مذہب ریاست کی ملازمت میں ہے، خطبہ دربار سرکار سے لکھے ہوئے آتے ہیں، پھر یہ انہونی کیسے ہوگئی... ہماری نظر میں مذہب کو ریاست کے کنٹرول میں لینے کی خواہش نہایت سطحی ہے۔ جناب غامدی کے موقف میں ایک تضاد یہ ہے کہ وہ ریاست کو سیکولر بنانا چاہتے ہیں اور پھر مذہب کو سیکولر ریاست کی ملازمت میں رکھنا چاہتے ہیں، یہ بین تضاد ہے، کیونکہ مذہب اور سیکولرزم دو متضاد چیزیں ہیں۔... علامہ غامدی صاحب کی مذہب کو ریاست کا ملازم بنانے کی خواہش، بجا، لیکن موجودہ حالات میں میری اور ان کی زندگی میں پوری ہوتی نظر نہیں آ رہی۔“

(روزنامہ دنیا، زاویہ نظر: علامہ جاوید احمد غامدی کا بیان ۲۰ مارچ ۲۰۱۷ء)

سوال یہ ہے کہ مفتی منیب الرحمن صاحب کیا امام اعظم ابوحنیفہ، امام سرحسی، امام احمد رضا خاں، یا الدردار، الہدایہ اور فتاویٰ عالمگیری کے مولفین کے لیے بھی یہی حکم لگاتے ہیں کہ یہ حضرات بھی مذہب کو حکومت کا ملازم بنانا چاہتے تھے؟ جمعہ مصر جامع میں منعقد ہوگا اور اس کا منبر حکمرانوں کے لیے خاص ہوگا، یہ فقط غامدی صاحب کا موقف نہیں ہے، امام ابوحنیفہ اور دیگر ائمہ احناف اسی موقف کے قائل ہیں۔ انھوں نے اسے جمعے کے لازمی شرائط میں شامل کیا ہے۔ ائمہ ثلاثہ تو اس معاملے میں مختلف رائے رکھتے ہیں، مگر فقہ حنفی کا معلوم و معروف اور مسلمہ موقف یہی ہے۔ اس بات کا اندازہ فقہ حنفی کے ایک جید عالم مولانا زاہد الراشدی کے درج ذیل اقتباس سے کیا جاسکتا ہے۔ یہ اقتباس ”برصغیر کے فقہی اور اجتہادی رجحانات کا ایک جائزہ“ کے زیر عنوان ان کے ایک مفصل مضمون سے اخذ کیا گیا ہے۔ وہ لکھتے ہیں:

”۱۸۵۷ء کے بعد ایک علمی مسئلہ یہ درپیش ہوا کہ حنفی فقہ میں جمعہ کی نماز اجتماعی طور پر ادا کرنے کے لیے یہ شرط ہے کہ امام حکومت کی طرف سے مقرر کردہ ہو جبکہ دہلی کے اقتدار پر تاج برطانیہ کا قبضہ ہو جانے کے بعد کوئی مجاز حکومت موجود نہیں رہی تھی جو امام و خطیب کا تقرر کر سکے یا جس کا باضابطہ نمائندہ نماز جمعہ میں خطبہ و امامت کا فریضہ سرانجام دے سکے تو اب نماز جمعہ کی ادائیگی کیسے ہوگی؟ اس پر علمائے کرام نے اجتماعی طور پر یہ راستہ اختیار کیا کہ کسی امام پر مسلمانوں کی اکثریت کی رضا مندی کو اسلامی حکومت کی طرف سے تقرری کا قائم مقام قرار دیتے ہوئے اس شرط میں چلک پیدا کی اور جمعۃ المبارک کو ساقط کرنے کے بجائے اس کا تسلسل باقی رہنے دیا۔ یہ بلاشبہ ایک اجتہادی عمل تھا جو ۱۸۵۷ء کے بعد سامنے آیا جبکہ بعض حلقوں میں اس صورت میں جمعہ کی ادائیگی کے ساتھ احتیاطاً ظہر کی نماز کی ادائیگی کو بھی ضروری سمجھا جاتا ہے۔“ (ماہنامہ اشریعہ، اکتوبر ۲۰۱۳ء)

”جامع مسجد کو ریاست کے کنٹرول میں ہونا چاہیے“ اور ”نماز جمعہ اور نماز عیدین کا اہتمام حکومت کرے گی“ جیسے

غامدی صاحب کے جملوں کو جس طرح ”علامہ غامدی صاحب کی مذہب کو ریاست کا ملازم بنانے کی خواہش“ سے تعبیر کیا ہے، اس طرح کسی بھی صاحب علم کی بات کو کوئی بھی معنی پہنائے جاسکتے ہیں۔ مولانا مفتی منیب الرحمن کی اپنی تحریر سے ایک مثال پیش خدمت ہے۔ اپنے بیانیے میں بارہویں نکتے کے تحت انھوں نے لکھا ہے: ”مفتی کا کام صرف شرعی حکم بتانا ہے، اس سے آگے ریاست و حکومت اور عدالت کا دائرہ اختیار ہے۔“ اگر کوئی شخص اس بات سے یہ نتیجہ اخذ کرے کہ ”مفتی منیب الرحمن صاحب کی خواہش یہ ہے کہ شریعت ریاست و حکومت اور عدالت کی ملازمت میں آجائے،“ تو مفتی صاحب اپنے منصب کے لحاظ سے اُس کے بارے میں کیا شرعی حکم ارشاد فرمائیں گے؟

پاکستان کے مذہبی مدارس کے حوالے سے جناب جاوید احمد غامدی کا موقف یہ ہے کہ یہ مذہبی تعلیم کے اختصاصی ادارے ہیں جو میڈیکل اور انجینئرنگ یونیورسٹیوں کی طرح پانچ سے سات سال تک متعین اور مخصوص میدان میں تعلیم و تربیت کا اہتمام کرتے ہیں۔ مذہبی علوم و فنون میں اس طرح کی تعلیم و تربیت مسلمان معاشرے کی ناگزیر ضرورت ہے، مگر مسئلہ یہ ہے کہ ان مدارس میں طلباء کا داخلہ ابتدائی ۱۲ سال کی عمومی تعلیم کے بغیر ہوتا ہے۔ اس سے ایک مسئلہ یہ پیدا ہوتا ہے کہ بچوں کی صلاحیت، دل چسپی اور فطرت کو جانچنے بغیر ہی اُن کے کیریئر کا فیصلہ کر دیا جاتا ہے۔ دوسرا مسئلہ یہ پیدا ہوتا ہے کہ وہ عمومی تعلیم سے محرومی کی وجہ سے اپنے معاشرے سے کٹ جاتے ہیں اور اُس کی ضرورتوں سے ناواقف رہ جاتے ہیں۔ غامدی صاحب نے لکھا ہے:

”ہم کسی شخص کو یہ اجازت تو نہیں دیتے کہ بارہ سال کی عمومی تعلیم کے بغیر وہ بچوں کو ڈاکٹر، انجینئر یا کسی دوسرے شعبے کا ماہر بنانے کے ادارے قائم کرے، مگر دین کا عالم بننے کے لیے اس طرح کی کوئی پابندی نہیں ہے۔ اس مقصد کے لیے طلبہ ابتدا ہی سے ایسے مدرسوں میں داخل کر لیے جاتے ہیں، جہاں اُن کے مستقبل کا فیصلہ ہو جاتا ہے۔ قدرت نے، ہو سکتا ہے کہ انھیں ڈاکٹر، انجینئر، سائنس دان یا شاعر و ادیب اور مصور بننے کے لیے پیدا کیا ہو، مگر یہ مدارس اُن کی اہلیت، صلاحیت اور ذوق و رجحان سے قطع نظر انھیں عالم بناتے اور شعور کی عمر کو پہنچنے کے بعد زندگی کے کسی دوسرے شعبے کا انتخاب کر لینے کے مواقع اُن کے لیے ختم کر دیتے ہیں۔ پھر جن کو عالم بناتے ہیں، بارہ سال کی عمومی تعلیم سے محرومی کے باعث اُن کی شخصیت کو بھی ایک ایسے سانچے میں ڈھال دیتے ہیں جس سے وہ اپنے ہی معاشرے میں اجنبی ہو کر رہ جاتے ہیں۔“ (مقامات ۲۰۷)

اس تجزیے کی بنا پر انھوں نے تجویز کیا ہے کہ:

”طب اور انجینئرنگ کی طرح دینی تعلیم کے اداروں کو بھی اختصاصی تعلیم کے اداروں کی حیثیت سے قومی تعلیمی نظام کا حصہ بنایا جائے۔ نیز پابند کیا جائے کہ بارہ سال کی عمومی تعلیم کے بغیر وہ کسی طالب علم کو اپنے اداروں میں

داخل نہیں کریں گے۔ ان میں سے جو ادارے اعلیٰ تعلیم کے لیے مسلمہ معیارات کے مطابق ہوں، ان کی ڈگریاں ان اصلاحات کے بعد بنی اے، ایم اے، ایم فل اور پی ایچ ڈی کے لیے تسلیم کر لی جائیں۔“ (مقامات ۲۰۸)

مذہبی تعلیم کے بارے میں یہ غامدی صاحب کا موقف ہے۔ اس پر تنقید کرنے کے لیے یہ ثابت کرنا ضروری ہے کہ تعلیم و تدریس کے مسلمات اور تجربات کی روشنی میں اختصاصی تعلیم سے پہلے ۱۲ سال کی عمومی تعلیم کا طریقہ درست نہیں ہے، صحیح طریقہ وہی ہے جو مذہبی مدارس میں اختیار کیا جاتا ہے۔ چنانچہ مذہبی مدارس کے ساتھ ساتھ میڈیکل کالجوں، انجینئرنگ یونیورسٹیوں اور دیگر فی اداروں میں بھی طلبا کو پانچ سال کی عمر میں داخل کرنا چاہیے اور سات آٹھ سال کی اختصاصی تعلیم کے بعد انھیں معاشرے کے حوالے کر دینا چاہیے تاکہ وہ لوگوں کی سرجری کر سکیں اور سڑکوں اور پلوں کی تعمیر کی خدمات انجام دے سکیں۔ یہ تفتن طبع کے جملے نہیں ہیں، غامدی صاحب کے موقف کی تردید کے لیے یہی ایک راستہ ہے۔ مگر مفتی صاحب نے اس کو اختیار کرنے کے بجائے ان تاثرات کے اظہار کو کافی سمجھا ہے:

”مدارس کے تین فی صد بچوں کو تو ایک طرف رکھیں، کیا پاکستان میں ریاست نے آج تک یہ انتظام کیا ہے کہ ہر بچہ اسکول جائے اور قوم کے تمام بچوں کو ایک نصاب پر مشتمل اعلیٰ معیاری تعلیم دی جائے... غریب کا بچہ بالفرض ملک کا سب سے ذہین ترین ہے، کیا یہ تعلیم خرید سکتا ہے، جواب یہ ہے کہ ہرگز نہیں، سو پہلے ازراہ کرم اس پر بات کیجیے۔ کیا آپ یہ چاہتے ہیں کہ دینی مدارس میں جانے والے چند لاکھ بچے بھی کسی ورک شاپ پر کا کے اور چھوٹے بن کر استاذ کے پھینکے ہوئے سگریٹ کے کش لگائیں اور گالیاں سن کر اخلاق سے بھی ہاتھ دھو بیٹھیں... غامدی صاحب یہ بتائیں کہ کیا لوگوں کے بچوں کو جبراً دینی مدارس میں لایا جاتا ہے یا وہ اپنی خواہش پر آتے ہیں۔ حکومتی تعلیمی اداروں میں تعلیم کا حال کیا ہے،... عمارت بھی موجود اور رجسٹر رول پر اساتذہ کی طویل فہرست بھی نظر آئے گی، مگر کلاسیں ویران نظر آئیں گی۔“ (روزنامہ دنیا، زاویہ نظر: علامہ جاوید احمد غامدی کا بیان ۲۰ مارچ ۲۰۱۷ء)

یہ ہے وہ مبلغ تنقید جس پر احباب داد و تحسین کے نذرانے پیش کر رہے ہیں۔ یہ ان کا حسن طلب ہے کہ انہوں نے مفتی منیب الرحمن جیسی ملک کی ممتاز علمی شخصیت سے اس سطح کی تنقید کو کافی سمجھا ہے۔

وگرنہ ہم تو توقع زیادہ رکھتے تھے

اس تاثراتی نقد و جرح کے ساتھ مفتی صاحب نے ایک مسئلے میں غامدی صاحب سے اتفاق اور ان کے ہم آواز ہونے کا اظہار بھی کیا ہے۔ یہ کفر اور شرک کے خلاف برسر جنگ ہونے کا معاملہ ہے۔ انہوں نے لکھا ہے:

”علامہ غامدی کا ایک مطالبہ یہ ہے کہ ریاست واضح طور پر یہ موقف اختیار کرے کہ ”کفر اور شرک کے خلاف جنگ برپا کرنا اسلام کا مطالبہ نہیں ہے“، ہم اس حوالے سے ان کے ساتھ یک آواز ہیں، کیونکہ یہ فساد کا راستہ ہے

اور اسلام کا شعرا اصلاح ہے۔“ (روزنامہ دنیا، زاویہ نظر: علامہ جاوید احمد غامدی کا بیانیہ ۱۸ مارچ ۲۰۱۷ء)

مفتی صاحب نے یہ بات اگر رواروی میں بیان نہیں کی، بلکہ سوچ سمجھ کر بیان کی ہے اور حالات کے دباؤ میں آ کر کسی وقتی مصلحت کے تحت نہیں کہی، بلکہ پورے عزم اور جذبہ ایمانی کے ساتھ کہی ہے تو یہ رانج بیانیے سے اُن کی دست برداری کا اعلان ہے، کیونکہ یہ ماننے کے نتیجے میں کہ کفر اور شرک کے خلاف جنگ اسلام کا مطالبہ نہیں ہے، رانج مذہبی بیانیے کی اساس ہی ختم ہو جاتی ہے۔ چنانچہ مفتی صاحب کا یہ اتفاق اگر علمی اور فکری بنیادوں پر ہے تو یقیناً حوصلہ افزا ہے، لیکن اگر اس کا سبب حالات کی سنگینی ہے تو پھر یہ لائق تشویش ہے، کیونکہ حالات کی تبدیلی اتفاق کو پھر اختلاف میں بدل سکتی ہے۔ لہذا اُن کو ایک مرتبہ رک کر یہ سوچ لینا چاہیے کہ وہ رانج مذہبی بیانیے کی کس بات کی تردید کر رہے ہیں اور اس کے مقابل میں غامدی صاحب کے جوابی بیانیے کی کس بات کے موید ہیں؟

اس معاملے میں رانج بیانیہ یہ ہے کہ شرک اور کفر کے استیصال کے لیے دنیا پر اسلام کے غلبے کی جدوجہد شریعت کا حکم ہے اور یہ مسلمانوں کا مذہبی فریضہ ہے کہ وہ دعوت و جہاد کا علم اٹھائیں اور اقوام عالم کی سرحدوں پر کھڑے ہو کر یہ اعلان کریں کہ ”اسلام لاؤ، جزیہ دیا لٹانے کے لیے تیار ہو جاؤ“، گویا دنیا کے غیر مسلم جو اس بیانیے کی رو سے کافر اور مشرک ہیں، اگر اسلام قبول نہیں کرتے تو اُن کے لیے زندگی کی گنجائش صرف اس صورت میں ہے کہ وہ مسلمان ریاست میں ذمی یا محکوم ہو کر رہنے کا فیصلہ کریں۔ مزید یہ کہ اگر کوئی مسلمان دین سے منحرف ہو کر کوئی دوسرا مذہب اختیار کرے تو اُسے محکوم ہو کر بھی زندہ رہنے کا حق نہیں ہے، شریعت میں اُس کے لیے موت کی سزا مقرر ہے جو ہر حال میں اُس پر نافذ ہونی چاہیے۔ شرک، کفر، ارتداد کے معاملے میں رانج مذہبی بیانیہ یہ ہے۔

جناب جاوید احمد غامدی اس کو ناحق سمجھتے اور دین و شریعت کے خلاف قرار دیتے ہیں۔ اُن کے نزدیک اس کی تائید میں پیش کیے جانے والے قرآن و حدیث کے نصوص اور نبی صلی اللہ علیہ وسلم اور صحابہ کرام کے بعض اقدامات کا تعلق اللہ تعالیٰ کے قانون اتمام حجت سے ہے، اسلامی شریعت سے ان کا کوئی تعلق نہیں ہے۔ ہمارے جلیل القدر علما نے رسول اللہ صلی اللہ علیہ وسلم کی بحیثیت رسول بعض خصوصاً ذمہ داریوں کی تعیم کر کے یہ نقطہ نظر مرتب کیا ہے اور کچھ ایسے احکام کو شریعت میں داخل کر دیا ہے جو شریعت کا حصہ نہیں تھے۔ اپنے جوابی بیانیے میں انھوں نے لکھا ہے:

”شرک، کفر اور ارتداد یقیناً سنگین جرائم ہیں، لیکن ان کی سزا کوئی انسان کسی دوسرے انسان کو نہیں دے سکتا۔ یہ خدا کا حق ہے۔ قیامت میں بھی ان کی سزا وہی دے گا اور دنیا میں بھی، اگر کبھی چاہے تو وہی دیتا ہے۔ قیامت کا معاملہ اس وقت موضوع بحث نہیں ہے۔ دنیا میں اس کی صورت یہ ہوتی ہے کہ اللہ تعالیٰ جب کسی قوم میں اپنی

عدالت کے ظہور کا فیصلہ کر لیتے ہیں تو اُس کی طرف اپنا رسول بھیجتے ہیں۔ یہ رسول اُس قوم پر اتمامِ حجت کرتا ہے، یہاں تک کہ کسی کے پاس خدا کے حضور میں پیش کرنے کے لیے کوئی عذر باقی نہیں رہتا۔ اس کے بعد خدا کا فیصلہ صادر ہوتا ہے اور جو لوگ اس طرح اتمامِ حجت کے بعد بھی کفر و شرک پر اصرار کریں، انھیں اسی دنیا میں سزا دی جاتی ہے۔ یہ ایک سنتِ الہی ہے جسے قرآن نے اس طرح بیان فرمایا ہے کہ ”ہر قوم کے لیے ایک رسول ہے۔ پھر جب اُن کا رسول آ جاتا ہے تو اُن کے درمیان انصاف کے ساتھ فیصلہ کر دیا جاتا ہے اور اُن پر کوئی ظلم نہیں کیا جاتا۔“ (یونس: ۴۷) اس کی نوعیت بالکل وہی ہے جو اسمعیل علیہ السلام کی قربانی اور واقعہ خضر میں ہمارے سامنے آتی ہے۔ اس کا عام انسانوں سے کوئی تعلق نہیں ہے۔ ہم جس طرح کسی غریب کی مدد کے لیے اُس کی اجازت کے بغیر اُس کی کشتی میں شگاف نہیں ڈال سکتے، کسی بچے کو والدین کا نافرمان دیکھ کر اُس کو قتل نہیں کر سکتے، اپنے کسی خواب کی بنیاد پر ابراہیم علیہ السلام کی طرح اپنے بیٹے کے گلے پر چھری نہیں رکھ سکتے، اُسی طرح کسی شخص کو اُس کے شرک، کفر یا ارتداد کی سزا بھی نہیں دے سکتے، الایہ کہ وہی آئے اور خدا اپنے کسی رسول کے ذریعے سے براہِ راست اس کا حکم دے۔ شخص جانتا ہے کہ رسول اللہ صلی اللہ علیہ وسلم کے بعد اس کا دروازہ ہمیشہ کے لیے بند ہو چکا ہے۔“

(مقامات ۲۰۰)

چنانچہ اُن کے نزدیک شرک، کفر اور ارتداد کے حوالے سے قرآن و حدیث کے احکام کا تعلق زمانہ رسالت کے مشرکین عرب اور یہود و نصاریٰ سے ہے، جن پر رسول اللہ صلی اللہ علیہ وسلم کے براہِ راست انکار کی پاداش میں عذابِ الہی نازل کیا گیا۔ رسول اللہ صلی اللہ علیہ وسلم کے بعد کفر، شرک اور ارتداد کے مرتکبین اور دنیا کے باقی انسانوں سے اب ان احکام کا کوئی تعلق نہیں ہے۔ وہ لکھتے ہیں:

”منکرینِ حق کے خلاف جنگ اور اس کے نتیجے میں مفتوحین پر جزیہ عائد کر کے انھیں محکوم اور زیرِ دست بنا کر رکھنے کا حق اس کے بعد ہمیشہ کے لیے ختم ہو گیا ہے۔ قیامت تک کوئی شخص اب نہ دنیا کی کسی قوم پر حملہ کر سکتا ہے اور نہ کسی مفتوح کو محکوم بنا کر اُس پر جزیہ عائد کرنے کی جسارت کر سکتا ہے۔“ (میزان ۵۹۹)

اس ضمن میں یہ بھی ملحوظ رہے کہ مفتی صاحب نے اپنے اتفاق کا اظہار کرتے ہوئے شرک اور کفر کا ذکر تو کیا ہے، مگر ارتداد کا ذکر نہیں کیا، جبکہ غامدی صاحب نے شرک اور کفر ہی کی بات نہیں کی، اس کے ساتھ ارتداد کی بات بھی کی ہے۔ ٹی وی پروگرام کی گفتگو میں بھی انھوں نے اس کا ذکر کیا ہے اور اپنے جوابی بیانیے میں بھی پوری صراحت کے ساتھ لکھا ہے۔ چنانچہ مفتی صاحب کو شرک اور کفر کے ساتھ ساتھ ارتداد کے معاملے میں بھی اپنے اتفاق یا اختلاف کا اظہار کرنا چاہیے۔ فکری اعتبار سے تو یہ تینوں مسئلے اہم ہیں، لیکن عملی لحاظ سے ارتداد کا مسئلہ زیادہ اہمیت کا حامل ہے۔

اس کی وجہ یہ ہے کہ مسلمان علماء اللہ اور رسول کے انکار اور مشرکانہ عقائد کو تو حقیقت واقعہ کے طور پر قبول کر رہے ہیں، مگر اس بات کو تسلیم کرنے کے لیے تیار نہیں ہیں کہ کوئی مسلمان اپنے دین کو چھوڑنے کا فیصلہ کرے۔

خاتمہ کلام کے طور پر مفتی صاحب کے بعض تبصروں پر تبصرہ بھی بے محل نہ ہوگا۔ فرماتے ہیں:

”علامہ غامدی سے پروگرام | سنکر نے سوال کیا: ”ریاست اپنی ہی ماضی کی پالیسیوں کا شکار (victim) بن جاتی

ہے۔“ علامہ صاحب نے اس سوال کا جواب گول کر دیا، یہی سوال مولانا فضل الرحمن نے ایک ٹیلی ویژن پروگرام

میں کیا: ”ہمیں بتایا جائے کہ ہمارے مدارس کے بچوں کو ہتھیار کس نے پکڑائے؟“ یہ ایک ملین ڈالر کا سوال ہے،

لیکن اس سوال کا جواب دینے کے لیے کوئی تیار نہیں ہے۔ اگر ریاستی اداروں نے یہ کام کیا ہے، تو پھر انھیں سب کچھ

معلوم ہوگا اور قوم کو سچ بتا دینا چاہیے۔“ (روزنامہ دنیا، زاویہ نظر: علامہ جاوید احمد غامدی کا بیان ۱۸ مارچ ۲۰۱۷ء)

مولانا کا فرمان بالکل سچا ہے کہ یہ ایک ملین ڈالر کا سوال ہے، لیکن یہ سوال جتنا ریاستی اداروں کے لیے اہم ہے،

اتنا ہی مذہبی اداروں کے لیے بھی اہم ہے۔ قابل غور یہ ہے کہ یہ ہتھیار اُن بچوں کے ہاتھوں میں کیوں نہیں پکڑائے

جاسکے جو اسکولوں اور کالجوں میں پڑھتے ہیں، وہ کیوں خودکش بمبار نہیں بن پائے اور جب پشاور کے آر می پبلک

اسکول میں ظلم و بربریت کا بازار گرم کیا گیا تو تب بھی انھیں اسلحہ نہیں دیا گیا، بلکہ اس کے برعکس اُن کی زبان پر یہ

ترانہ جاری کر دیا گیا کہ:

بڑا دشمن بننا پھرتا ہے جو بچوں سے لڑتا ہے

میں ایسی قوم سے ہوں جس کے وہ بچوں سے ڈرتا ہے

اسی طرح یہ سوال بھی اہم ہے کہ اگر ہم اپنے مذہبی اداروں میں مغربی لباس، آلات موسیقی اور اس طرح کی

دوسری چیزوں کو داخل ہونے سے روک سکتے ہیں تو اسلحے کو کیوں نہیں روک سکتے؟ اصل میں یہی وہ مسئلہ ہے جس کی

جانب غامدی صاحب متوجہ کر رہے ہیں۔ اُن کے نزدیک اس کا سبب ہمارے مذہبی طبقے کا وہ بیانیہ ہے جو ایک

جانب ہمارے بچوں کو انتہا پسندی کے لیے فکری بنیادیں فراہم کرتا ہے، دوسری جانب ریاستی اداروں کے لیے یہ

گنجائش پیدا کرتا ہے کہ وہ اپنے ریاستی مقاصد کے لیے انھیں استعمال کریں اور تیسری جانب ملک دشمن قوتوں کو یہ

موقع دیتا ہے کہ وہ معصوم اور سادہ لوح بچوں کو اپنے مذموم مقاصد کی بھٹی میں جھونک سکیں۔

مفتی صاحب نے سوال کیا ہے کہ غامدی صاحب بتائیں کہ داعش اور القاعدہ کے بارے میں اُن کے اور ہمارے

موقف میں کیا فرق ہے؟ اس سے مولانا کا مقصود غالباً یہ ہے کہ دہشت گردی کی مذمت کے معاملے میں اُن کے اور



غامدی صاحب کے موقف میں کوئی فرق نہیں ہے۔ جہاں تک انتہا پسندی کے نتائج کا تعلق ہے تو مولانا کی بات بالکل سجا ہے۔ دھاکوں اور خودکش حملوں سے انسانی جانوں کے زیاں پر ہمارے علما کے دل اُسی طرح تڑپتے ہیں جیسے غامدی صاحب یا دیگر محب وطن لوگوں کے تڑپتے ہیں، لیکن جہاں تک انتہا پسندی کی حقیقت کا تعلق ہے تو غامدی صاحب اور اُن کے ہم عصر علما کے موقف میں زمین و آسمان کا فرق ہے۔ غامدی صاحب انتہا پسند تنظیموں کی فکری اساسات ہی کو غلط قرار دیتے ہیں، جبکہ ہمارے علما اُن کی فکری اساسات کو درست سمجھتے ہوئے اُن کے طریق کار سے اختلاف کا اظہار کرتے ہیں۔ غامدی صاحب کے نزدیک یہ عمل کا نہیں، فکر کا مسئلہ ہے، اس لیے یہ اطوار کو بدلنے سے نہیں، نظریات کی قلب ماہیت سے حل ہوگا۔

تری دعا ہے کہ ہو تیری آرزو پوری

مری دعا ہے تری آرزو بدل جائے

www.al-mawrid.org  
www.javedahmadghamidi.com



# قرآنیات

البيان  
جاوید احمد غامدی

## الکہف - مریم

یہ دونوں سورتیں اپنے مضمون کے لحاظ سے توام ہیں۔ دونوں کا موضوع انذار و بشارت ہے جو کچھ سورتوں سے چلا آ رہا ہے۔

پہلی سورہ — الکہف — میں اس کے حقائق اُن واقعات سے مبرہن کیے گئے ہیں جن کے بارے میں قریش مکہ نے اہل کتاب، بالخصوص نصاریٰ کے القا کیے ہوئے سوالات نبی صلی اللہ علیہ وسلم کے امتحان کی غرض سے آپ کے سامنے پیش کیے ہیں۔

دوسری سورہ — مریم — میں ان القا کرنے والوں پر اللہ تعالیٰ نے خود ان کے دین کی حقیقت پوری طرح واضح کر دی ہے تاکہ قریش کو متنبہ کیا جائے کہ جن کی اپنی کوئی بنیاد نہیں ہے، اگر ان کی شہ پر خدا کے پیغمبر کی ناقدری کرو گے تو اندازہ کر لو کہ کتنی بڑی نعمت سے اپنے آپ کو محروم کر لو گے۔

دونوں سورتوں میں خطاب قریش سے ہے اور ان کے مضمون سے واضح ہے کہ ام القریٰ مکہ میں یہ رسول اللہ صلی اللہ علیہ وسلم کی دعوت کے مرحلہ اتمام حجت میں اُس وقت نازل ہوئی ہیں، جب ہجرت کا مرحلہ قریب آ گیا ہے۔



﴿۲﴾ مَا كَثَبْنَا فِيهِ أَبَدًا ﴿۳﴾ وَيُنذِرَ الَّذِينَ قَالُوا اتَّخَذَ اللَّهُ وَلَدًا ﴿۴﴾  
 مَا لَهُمْ بِهِ مِنْ عِلْمٍ وَلَا لِآبَائِهِمْ كَبُرَتْ كَلِمَةً تَخْرُجُ مِنْ أَفْوَاهِهِمْ إِنْ يَقُولُونَ إِلَّا  
 كَذِبًا ﴿۵﴾

فَلَعَلَّكَ بَاحِعٌ نَفْسِكَ عَلَىٰ آثَارِهِمْ إِنْ لَمْ يُؤْمِنُوا بِهَذَا الْحَدِيثِ أَسَفًا ﴿۶﴾  
 إِنَّا جَعَلْنَا مَا عَلَىٰ الْأَرْضِ زِينَةً لَّهَا لِنَبْلُوَهُمْ أَيُّهُمْ أَحْسَنُ عَمَلًا ﴿۷﴾ وَإِنَّا

اُن کے لیے بہت اچھا اجر ہے۔ وہ اُس میں ہمیشہ رہیں گے۔ اُن لوگوں کو آگاہ کر دے جو کہتے ہیں  
 کہ خدا نے اولاد بنا رکھی ہے۔ اُنھیں اس بات کا کوئی علم نہیں ہے، اُن کے باپ دادا کو بھی نہیں تھا۔  
 بڑی ہی سنگین بات ہے جو اُن کے مونہوں سے نکل رہی ہے۔ حقیقت یہ ہے کہ وہ محض جھوٹ کہہ رہے  
 ہیں۔ ۱-۵

پھر اگر وہ اس بات پر ایمان نہ لائے تو شاید تم اُن کے پیچھے اپنے آپ کو غم سے ہلاک کر ڈالو  
 گے۔ زمین پر جو کچھ ہے، اُس کو ہم نے زمین کی زینت بنایا ہے، اس لیے کہ ہم لوگوں کا امتحان کریں  
 کہ اُن میں کون اچھا عمل کرنے والا ہے۔ (وہ اسی زینت پر رکھے ہوئے ہیں، دریاں حالیکہ) ہم اُن

۴ آیت میں 'فِيهِ' کی ضمیر نتیجہ اجر کے لیے ہے، یعنی بہشت بریں جو اچھے اجر کا ثمرہ اور نتیجہ ہوگا۔  
 ۵ یہ عام کے بعد خاص کا ذکر ہے اور اس میں مشرکین عرب اور نصاریٰ، دونوں شامل ہیں، اس لیے کہ مشرکین عرب  
 فرشتوں کو خدا کی بیٹیاں کہتے تھے اور نصاریٰ حضرت مسیح علیہ السلام کو خدا کا بیٹا بنائے ہوئے تھے۔

۶ یہ نہایت دل نواز انداز میں رسول اللہ صلی اللہ علیہ وسلم کو تسلی دی ہے کہ یہ اگر ایمان نہیں لارہے ہیں تو اس کا  
 سبب ہرگز یہ نہیں ہے کہ آپ سے فرض دعوت کے ادا کرنے میں کوئی کوتاہی ہوئی ہے۔ آپ تو اس کے لیے اپنے  
 آپ کو رنج و غم میں گھلائے دے رہے ہیں، جبکہ آپ کا کام صرف انداز و بشارت ہے اور اُس کا حق آپ نے ادا کر دیا  
 ہے۔ اُس سے آگے آپ کی کوئی ذمہ داری نہیں ہے۔ اس سے اندازہ کیا جاسکتا ہے کہ رسول اللہ صلی اللہ علیہ وسلم  
 کو اپنے فرض دعوت کے ادا کرنے کا احساس کس قدر شدید تھا۔

بے ایمان نہ لانے کا اصل سبب کیا ہے؟ یہ اُس سے پردہ اٹھایا ہے۔ استاذ امام لکھتے ہیں:

## لَجْعَلُونَ مَا عَلَيْهَا صَعِيدًا جُرُزًا ﴿٨﴾

سب چیزوں کو جو زمین پر ہیں، (ایک دن بالکل نابود کر کے اُس کو) ایک چٹیل میدان بنا دینے والے

ہیں۔ ۶-۸

”...فرمایا کہ یہ دنیا دار الامتحان ہے۔ اس میں ہم یہ دیکھ رہے ہیں کہ کون اپنی عقل و تمیز سے کام لے کر آخرت کا طالب بنتا ہے اور کون اپنی خواہشوں کے پیچھے لگ کر اسی دنیا کا پرستار بن کر رہ جاتا ہے۔ اس امتحان کے تقاضے سے ہم نے اس دنیا کے چہرے پر حسن و زیبائی کا ایک پرفریب غازہ مل دیا ہے۔ اس کے مال و اولاد، اس کے کھیتوں کھلیانوں، اس کے باغوں اور چمنوں، اس کی کاروں اور کوثیوں، اس کے محلوں اور ایوانوں، اس کی صدارتوں اور وزارتوں میں بڑی کشش اور دل فریبی ہے۔ اس کی لذتیں نقد اور عاجل اور اس کی تلخیاں پس پردہ ہیں۔ اس کے مقابل میں آخرت کی تمام کامراناں نسیہ ہیں اور اس کے طالبوں کو اس کی خاطر بے شمار جان کاہ مصیبتیں نقد نقد اسی دنیا میں جھیلنی پڑتی ہیں۔ یہ امتحان ایک سخت امتحان ہے۔ اس میں پورا اترنا ہر بوالہوس کا کام نہیں ہے۔ اس میں پورے وہی اتریں گے جن کی بصیرت اتنی گہری ہو کہ خواہ یہ دنیا اُن کے سامنے کتنی ہی عشوہ گری کرے، لیکن وہ اس عجز و ہزار داماد کو اس کے ہر بھیس میں تاڑ جائیں اور بھی اس کے عشق میں پھنس کر آخرت کے ابدی انعام کو قربان کرنے پر تیار نہ ہوں۔ رہے وہ لوگ جنہوں نے اپنی عقل و دل کی آنکھیں اندھی کر لی ہیں اور اپنی خواہشوں کے پرستار بن کر رہ گئے ہیں، وہ اس نقد کو آخرت کے نسیہ کے لیے قربان کرنے پر تیار نہیں ہو سکتے، اگرچہ اس کے حق ہونے پر اس کائنات کا ذرہ ذرہ گواہ ہے۔“ (تذکر قرآن ۴/۵۵۸)

[باقی]



# معارف نبوی

جاوید احمد غامدی

تحقیق و تخریج: محمد حسن الیاس

## دوزخ کے اعمال

(۲)

عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «تُفْتَحُ أَبْوَابُ الْجَنَّةِ يَوْمَ الْاِثْنَيْنِ، وَيَوْمَ الْخَمِيسِ، فَيَعْفَرُ لِكُلِّ عَبْدٍ لَا يُشْرِكُ بِاللَّهِ شَيْئًا، إِلَّا رَجُلًا كَانَتْ بَيْنَهُ وَبَيْنَ أَخِيهِ شَحْنَاءٌ، فَيُقَالُ: أَنْظِرُوا هَذِينَ حَتَّى يَصْطَلِحَ»<sup>۳</sup>.

ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: پیر اور جمعرات کے دن جنت کے دروازے کھول دیے جاتے ہیں۔ پھر ہر اُس شخص کو بخش دیا جاتا ہے جو اللہ کے ساتھ کسی کو شریک نہ ٹھہراتا ہو، اُس شخص کے سوا جس کے اور اُس کے بھائی کے درمیان عداوت ہو۔ اُن کے بارے میں کہا جاتا ہے کہ ان دنوں کو اُس وقت تک مہلت دو، جب تک یہ آپس میں صلح کے لیے راضی نہ ہو جائیں۔

۱۔ اس سے اندازہ کیا جاسکتا ہے کہ مسلمانوں کی باہمی عداوت اللہ تعالیٰ کو کس قدر ناپسند ہے اور یہ کس درجے میں اُس کی ناراضی کا باعث بن سکتی ہے۔

## متن کے حواشی

۱۔ اس روایت کا متن صحیح مسلم، رقم ۴۶۵۸ سے لیا گیا ہے۔ اس کے راوی ابو ہریرہ رضی اللہ عنہ ہیں۔ اُن سے اس کے مصادر درج ذیل ہیں:

جامع معمر بن راشد، رقم ۸۳۵۔ موطا امام مالک، رقم ۱۰۱۷، ۱۶۲۰۔ مسند طیالسی، رقم ۲۵۱۵۔ مصنف عبدالرزاق، رقم ۷۰۳، ۷۰۴، ۷۰۵۔ مسند حمیدی، رقم ۹۴۷۔ مسند احمد، رقم ۴۵۳، ۷۱۲، ۸۸۳۸، ۸۹۹۱، ۹۷۹۴، ۱۰۰۶۵۔ سنن دارمی، رقم ۱۷۰۴۔ صحیح مسلم، رقم ۴۶۵۹، ۴۶۶۰۔ سنن ترمذی، رقم ۶۷۷۔ سنن ابی داؤد، رقم ۴۲۷۲۔ مسند ابی یعلیٰ، رقم ۶۶۴۳۔ صحیح ابن خزیمہ، رقم ۱۹۸۷۔ صحیح ابن حبان، رقم ۳۷۲، ۵۷۸، ۵۷۹۔

ابو ہریرہ رضی اللہ عنہ کے علاوہ یہ روایت المعجم الاوسط، طبرانی، رقم ۶۱۵ میں جابر بن عبد اللہ رضی اللہ عنہ اور مسند احمد، رقم ۲۱۲۰ میں اسامہ بن زید رضی اللہ عنہ سے بھی نقل ہوئی ہے۔

۲۔ صحیح مسلم، رقم ۴۶۵۹ میں تَفْتَحُ أَبْوَابِ الْجَنَّةِ کے بجائے تُعْرَضُ الْأَعْمَالُ کے الفاظ ہیں، یعنی اعمال پیش کیے جاتے ہیں۔ مصنف عبدالرزاق، رقم ۷۰۳ میں اس جگہ تَفْتَحُ أَبْوَابِ السَّمَاءِ، نقل ہوا ہے، یعنی آسمان کے دروازے کھول دیے جاتے ہیں۔

۳۔ موطا امام مالک، رقم ۱۶۲۰ میں یہاں فَيَغْفِرُ لِكُلِّ عَبْدٍ مُسْلِمٍ، نقل ہوا ہے، یعنی ہر مسلمان کی مغفرت کر دی جاتی ہے۔ المعجم الاوسط، طبرانی، رقم ۶۱۵ میں اس جگہ یہ الفاظ ہیں: فَمَنْ مُسْتَعْفِرٍ فَيَغْفِرُ لَهُ، وَمِنْ تَائِبٍ فَيَتَابُ عَلَيْهِ، پھر کوئی استغفار کرنے والا ہو تو اُس کی مغفرت کر دی جاتی ہے اور کوئی توبہ کرنے والا ہو تو اُس کی توبہ قبول کر لی جاتی ہے۔ اس کے راوی جابر بن عبد اللہ رضی اللہ عنہ ہیں۔

۴۔ المعجم الاوسط، طبرانی، رقم ۶۱۵ میں جابر بن عبد اللہ رضی اللہ عنہ سے وَوِيْدُ أَهْلِ الصَّغَائِنِ لِيَصْغَائِنَهُمْ حَتَّى يَتَوَبُوا کے الفاظ نقل ہوئے ہیں۔ یعنی آپس میں بغض رکھنے والوں کو اُن کے بغض کی وجہ سے لوٹا دیا جاتا ہے، یہاں تک کہ وہ توبہ کر لیں۔

بعض روایات میں رسول اللہ صلی اللہ علیہ وسلم کا یہ اسوہ بھی نقل ہوا ہے کہ آپ ان دنوں میں بالعموم روزہ رکھتے تھے، آپ کا ارشاد ہے کہ میں چاہتا ہوں کہ جب میرے اعمال پیش کیے جائیں تو میں روزے کی حالت میں ہوں۔  
ملاحظہ ہو: مسند احمد، رقم ۲۱۲۰۷۔

— ۲ —

عَنْ هِشَامِ بْنِ عَامِرٍ، أَنَّهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا يَجِلُّ لِمُسْلِمٍ<sup>۱</sup> أَنْ يَهْجُرَ<sup>۲</sup> مُسْلِمًا فَوْقَ ثَلَاثِ لَيَالٍ،<sup>۳</sup> فَإِنْ كَانَ تَصَارَمَا فَوْقَ ثَلَاثٍ، فَإِنَّهُمَا نَاكِبَانِ عَنِ الْحَقِّ مَا دَامَا عَلَى صُرَامِهِمَا، وَأَوْلُهُمَا فَيْئًا فَسَبَقُهُ بِالْفِيءِ كَفَّارَتُهُ،<sup>۴</sup> فَإِنْ سَلَّمَ عَلَيْهِ فَلَمْ يَرُدَّ عَلَيْهِ سَلَامَهُ رَدَّتْ عَلَيْهِ الْمَلَائِكَةُ، وَرَدَّ عَلَى الْأَخْرِ الشَّيْطَانُ، فَإِنْ مَاتَا عَلَى صُرَامِهِمَا [لَمْ يَدْخُلَا الْجَنَّةَ]".<sup>۵</sup>

ہشام بن عامر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: کسی مسلمان کے لیے جائز نہیں ہے کہ وہ تین دن سے زیادہ اپنے کسی مسلمان بھائی سے قطع تعلق کیے رہے۔ اس لیے کہ اگر دونوں نے تین دن سے زیادہ قطع تعلق کیے رکھا تو جب تک وہ اس حالت میں رہیں گے، حق سے دور رہیں گے۔ اور (یاد رکھو کہ) جو پہلے رجوع کرے گا، اُس کا یہ پہل کرنا اُس کے لیے کفارہ بن جائے گا۔ اور (مزید یہ کہ) اگر ایک نے دوسرے کو سلام کیا، لیکن دوسرے نے جواب نہ دیا تو سلام کرنے والے کو فرشتے جواب دیں گے اور رد کرنے والے کو شیطان۔ پھر اگر دونوں اسی قطع تعلق کی حالت میں دنیا سے رخصت ہو گئے تو دونوں جنت میں داخل نہیں ہو سکیں گے۔<sup>۲</sup>

۱۔ یعنی اُس گناہ کا کفارہ جس کا ارتکاب اُس نے اپنے بھائی سے قطع تعلق کر کے کیا تھا۔  
۲۔ اس لیے کہ جنت اُن لوگوں کی جگہ نہیں ہے جو خدا کے پیغمبر کی طرف سے اس طرح کی وعید کے بعد بھی اپنے رویے کی اصلاح کرنے کے لیے تیار نہ ہوں اور اس طریقے سے ایک دوسرے کے خلاف کینہ اور بغض دلوں میں



## متن کے حواشی

۱۔ اس روایت کا متن اصلاً مسند احمد، رقم ۱۵۹۱۷ سے لیا گیا ہے۔ اس کے راوی ہشام بن عامر رضی اللہ عنہ ہیں۔  
 اُن سے یہ روایت ان مصادر میں نقل ہوئی ہے: مسند طلیس، رقم ۱۳۰۷، مسند احمد، رقم ۱۵۹۱۸۔ الادب المفرد، بخاری،  
 رقم ۴۰۲، ۳۹۷۔ مسند ابی یعلیٰ، رقم ۱۵۲۸۔ صحیح ابن حبان، رقم ۵۷۸۱۔ المعجم الکبیر، طبرانی، رقم ۱۷۹۳۶، ۱۷۹۳۷۔  
 ہشام رضی اللہ عنہ کے علاوہ یہی مضمون جن دوسرے صحابہ سے منقول ہے، وہ یہ ہیں: ابویوب انصاری رضی اللہ  
 عنہ، انس بن مالک رضی اللہ عنہ، ابو ہریرہ رضی اللہ عنہ، سیدہ عائشہ رضی اللہ عنہا، عبداللہ بن مسعود رضی اللہ عنہ، سعد بن  
 ابی وقاص رضی اللہ عنہ، مسور بن مخرمہ القرشی رضی اللہ عنہ، عبداللہ بن عمر رضی اللہ عنہ، فضالہ بن عبید انصاری رضی اللہ  
 عنہ۔ ان صحابہ سے یہ روایت درج ذیل کتابوں میں نقل ہوئی ہے:  
 جامع معمر بن راشد، رقم ۸۳۲۔ موطا امام مالک، رقم ۸۰۷، ۱۰۱۳، ۱۶۱۶۔ مسند طلیس، رقم ۵۸۹، ۲۱۹۲۔ مسند حمیدی،  
 رقم ۳۷۲۔ مصنف عبدالرزاق، رقم ۱۵۲۸۴۔ مصنف ابن ابی شیبہ، رقم ۲۳۷۸۳، ۲۳۷۸۴، ۲۳۷۸۵، ۲۳۷۸۶، ۲۳۷۹۲۔  
 مسند احمد، رقم ۱۵۲۴، ۸۷۲۰، ۸۸۸۶، ۹۶۶۵، ۲۲۹۰۸، ۲۲۹۵۴، ۲۲۹۶۲۔ الادب المفرد، بخاری، رقم ۳۹۴، ۴۰۱،  
 ۴۰۹، ۴۷۹، صحیح بخاری، رقم ۵۶۴۰، ۵۷۹۵۔ صحیح مسلم، رقم ۴۶۴۹، ۴۶۵۰، ۴۶۵۱۔ سنن ترمذی، رقم ۱۸۵۱۔ سنن  
 ابوداؤد، رقم ۴۲۶۸، ۴۲۶۹، ۴۲۷۰، ۴۲۷۱۔ مسند بزار، رقم ۱۵۳۶، ۱۶۹۴، ۱۸۳۴، ۲۰۴۹۔ السنن الکبریٰ، نسائی،  
 رقم ۸۸۲۰۔ مسند ابی یعلیٰ، رقم ۱۰۷۱، ۴۵۰۱، ۴۵۱۶۔ مسند الشاشی، رقم ۳۵۶، ۱۰۳۳، ۱۰۳۴۔ صحیح ابن حبان، رقم  
 ۵۷۸۶، ۵۷۸۷۔ المعجم الکبیر، طبرانی، رقم ۳۸۵۱، ۳۸۵۲، ۳۸۵۳، ۳۸۵۴، ۳۸۵۵، ۳۸۶۰، ۱۶۴۰۸، ۱۶۴۸۴۔  
 المعجم الاوسط، طبرانی، رقم ۲۵۸۳، ۲۱۵، ۷۷۳۹، ۹۶۲۸۔

۲۔ مسند ابی یعلیٰ، رقم ۱۰۷۱ میں اس جگہ لَا يَحِلُّ لِمُسْلِمٍ کے بجائے لَا يَحِلُّ لِأَحَدٍ نقل ہوا ہے۔ اس  
 کے راوی سعد بن ابی وقاص رضی اللہ عنہ ہیں۔ عبداللہ بن عمر رضی اللہ عنہ سے مروی بعض طرق میں اس جگہ لَا  
 يَحِلُّ لِلْمُؤْمِنِ کے الفاظ ہیں۔ ملاحظہ ہو: صحیح مسلم، رقم ۴۶۵۰۔

۳۔ مسند بزار، رقم ۲۰۴۹ میں اس جگہ لَا يَحِلُّ لِمُسْلِمٍ أَنْ يَهْجُرَ کے بجائے لَا هِجْرَةَ فَوْقَ ثَلَاثِ كِي

تعبیر اختیار کی گئی ہے۔ یہ انس بن مالک رضی اللہ عنہ کی روایت ہے۔ صحیح ابن حبان، رقم ۵۷۸۱ میں 'أَنَّ يَهْجُرَ' کے بجائے 'أَنَّ يُصَارِمَ' نقل ہوا ہے۔ دونوں الفاظ کم و بیش ایک ہی مفہوم ادا کرتے ہیں۔

۴۔ مسند الشاشی، رقم ۱۰۳۳ میں 'فَوْقُ ثَلَاثِ لَيَالٍ' کے بجائے 'فَوْقُ ثَلَاثَةِ أَيَّامٍ' منقول ہے۔ اس کے راوی ابویوب انصاری رضی اللہ عنہ ہیں۔

۵۔ ابویوب انصاری رضی اللہ عنہ کی روایت میں یہاں کفارے کا ذکر نہیں ہے، بلکہ اُس کی جگہ یہ بات نقل ہوئی ہے: 'يَلْتَقِيَانِ فَيَعْرِضُ هَذَا وَيُعْرِضُ هَذَا، وَخَيْرُهُمَا الَّذِي يَبْدَأُ بِالسَّلَامِ' 'دونوں کا سامنا ہو تو ایک دوسرے سے منہ پھیر لیتا ہے، لیکن دونوں میں بہتر وہی ہے جو سلام میں ابتدا کرے'۔ ملاحظہ ہو: صحیح بخاری، رقم ۵۶۳۰۔ اسی طرح سنن ابوداؤد، رقم ۴۲۶۸ میں اس جگہ ایک دوسری بات بیان کی گئی ہے، روایت کے الفاظ ہیں: 'فَإِنْ مَرَّتْ بِهِ ثَلَاثٌ فَلْيَلْفُهُ فَلْيُسَلِّمْ عَلَيْهِ فَإِنَّ رَدَّ عَلَيْهِ السَّلَامَ فَقَدْ اشْتَرَىٰ كَأَنَّ فِي الْأَجْرِ' 'اگر (اس قطع تعلق پر) تین دن گزر جائیں اور ایک دوسرے سے ملے اور سلام کرے، پھر اگر دوسرے نے اُس کو جواب دے دیا تو دونوں اجر میں شریک ہو جائیں گے'۔

۶۔ صحیح ابن حبان، رقم ۵۷۸۱۔ سنن ابوداؤد، رقم ۴۲۷۰ میں اس جگہ 'دَخَلَ النَّارَ' کے الفاظ ہیں۔ اس کے راوی ابو ہریرہ رضی اللہ عنہ ہیں۔ اصل روایت میں یہاں 'لَمْ يَجْتَمِعَا فِي الْجَنَّةِ أَبَدًا' 'وہ دونوں کبھی جنت میں جمع نہیں ہو سکیں گے'، نقل ہوا ہے، جب کہ مسند احمد، رقم ۱۵۹۱۸ میں 'لَمْ يَدْخُلَا الْجَنَّةَ جَمِيعًا أَبَدًا' کے الفاظ ہیں۔ ان میں لفظ 'أَبَدًا' کا اضافہ غالباً کسی راوی کا تصرف ہے۔ اس کی وجہ یہ ہے کہ جس غلطی کا ذکر روایت میں ہوا ہے، اُس پرابدی جہنم کی سزا قرآن مجید کی تصریحات کے خلاف ہے۔ چنانچہ ہم نے اسے قبول نہیں کیا۔

اس مضمون کی روایات میں ام المومنین سیدہ عائشہ رضی اللہ عنہا کا ایک واقعہ بھی نقل ہوا ہے۔ اُس کی تفصیل یہ ہے کہ ایک موقع پر سیدہ نے کسی کو تھکے دیا تو عبداللہ بن زبیر رضی اللہ عنہ نے اس پر تنقید کی۔ عبداللہ بن زبیر کا یہ اعتراض سیدہ عائشہ تک پہنچا تو انھوں نے اس پر ناگواری کا اظہار کیا اور شدت جذبات میں اپنے اوپر واجب کر لیا کہ وہ عبداللہ بن زبیر سے کبھی بات نہیں کریں گی۔ عبداللہ بن زبیر کو معلوم ہوا تو انھوں نے بعض صحابہ سے سفارش کرائی اور پھر سیدہ کی خدمت میں حاضر ہو کر اپنا عذر پیش کیا اور کوشش کی کہ وہ مان جائیں۔ سیدہ نے اُن سے کہا: میں اپنے اوپر واجب کر چکی ہوں کہ تم سے بات نہیں کروں گی اور تم جانتے ہو کہ اس طرح کی چیز اپنے اوپر واجب کر لینے کا معاملہ بہت سخت ہوتا ہے۔ اس پر عبداللہ بن زبیر نے انھیں رسول اللہ صلی اللہ علیہ وسلم کی یہ حدیث سنائی کہ کسی مسلمان کے

لیے جائز نہیں ہے کہ اپنے بھائی سے تین رات سے زیادہ ترک تعلق کر لے۔ سیدہ یہ سنتے ہی رو پڑیں، یہاں تک کہ اُن کا دوپٹا آنسوؤں سے تر ہو گیا اور پھر جو کچھ وہ اپنے اوپر واجب کر چکی تھیں، اُس کے کفارے میں چالیس غلام آزاد کیے۔ (ملاحظہ ہو: مصنف عبدالرزاق، رقم ۱۵۳۸۴)

عَنْ فَضَالَةَ بْنِ عُبَيْدٍ صَاحِبِ النَّبِيِّ عَنِ النَّبِيِّ قَالَ: "مَنْ هَاجَرَ أَخَاهُ فَوْقَ ثَلَاثٍ فَهُوَ فِي النَّارِ، إِلَّا أَنْ يَتَدَارَكَهُ اللَّهُ مِنْهُ بِتَوْبَةٍ".

جس شخص نے اپنے بھائی کے ساتھ تین دن سے زیادہ قطع تعلق کیے رکھا، وہ دوزخ میں جائے گا، الا یہ کہ اللہ خاص اپنی طرف سے اُس پر عنایت کی نظر فرمائے۔

۱۔ یعنی اُس کے باقی اعمال کو دیکھ کر اُسے معاف کر دے۔ قرآن میں تصریح ہے کہ بندہ شرک کے سوا ہر گناہ کے معاملے میں اپنے پروردگار سے اس کی توقع کر سکتا ہے۔

## متن کے حواشی

۱۔ اس روایت کا متن مصنف ابن ابی شیبہ، رقم ۲۴۷۸۶ سے لیا گیا ہے۔ اس کے راوی فضالہ بن عبیدرضی اللہ عنہ ہیں۔

## المصادر والمراجع

ابن حبان، أبو حاتم بن حبان. (۱۴۱۴ھ/۱۹۹۳م). صحیح ابن حبان. ط ۲. تحقیق: شعیب الأرنؤوط. بیروت: مؤسسة الرسالة.  
ابن حجر، علی بن حجر أبو الفضل العسقلانی. (۱۳۷۹ھ). فتح الباری شرح صحیح البخاری.

- (د.ط). تحقيق: محمد فؤاد عبد الباقي. بيروت: دار المعرفة.
- ابن قانع. (١٤٨١هـ/١٩٩٨م). المعجم الصحابة. ط ١. تحقيق: حمدي محمد. مكة  
مكرمة: نزار مصطفى الباز.
- ابن ماجه. ابن ماجه القزويني. (د.ت). سنن ابن ماجه. ط ١. تحقيق: محمد فؤاد عبد الباقي.  
بيروت: دار الفكر.
- ابن منظور، محمد بن مكرم بن الأفريقي. (د.ت). لسان العرب. ط ١. بيروت: دار صادر.
- أبو نعيم، (د.ت). معرفة الصحابه. ط ١. تحقيق: مسعد السعدني. بيروت: دارالكتاب العلمية.
- أحمد بن محمد بن حنبل الشيباني. (د.ت). مسند أحمد بن حنبل. ط ١. بيروت: دار إحياء  
التراث العربي.
- البخاري، محمد بن إسماعيل. (١٤٠٧هـ/١٩٨٧م). الجامع الصحيح. ط ٣. تحقيق:  
مصطفى ديب البغا. بيروت: دار ابن كثير.
- بدر الدين العيني. عمدة القاري شرح صحيح البخاري. (د.ط). بيروت: دار إحياء التراث  
العربي.
- البيهقي، أحمد بن الحسين البيهقي. (١٤١٤هـ/١٩٩٤م). السنن الكبرى. ط ١. تحقيق:  
محمد عبد القادر عطا. مكة المكرمة: مكتبة دار الباز.
- السيوطي، جلال الدين السيوطي. (١٤١٦هـ/١٩٩٦م). الديباج على صحيح مسلم بن  
الحجاج. ط ١. تحقيق: أبو إسحق الحويني الأثري. السعودية: دار ابن عفان للنشر  
والتوزيع.
- الشاشي، الهيثم بن كليب. (١٤١٠هـ). مسند الشاشي. ط ١. تحقيق: محفوظ الرحمن  
زين الله. المدينة المنورة: مكتبة العلوم والحكم.
- محمد القضاعي الكلبي المزي. (١٤٠٠هـ/١٩٨٠م). تهذيب الكمال في أسماء الرجال.  
ط ١. تحقيق: بشار عواد معروف. بيروت: مؤسسة الرسالة.

مسلم، مسلم بن الحجاج. (د.ت). **صحيح المسلم**. ط ۱. تحقيق: محمد فؤاد عبد الباقي.  
بيروت: دار إحياء التراث العربي.

النسائي، أحمد بن شعيب. (١٤٠٦هـ/١٩٨٦م). **السنن الصغرى**. ط ٢. تحقيق: عبد الفتاح  
أبو غدة. حلب: مكتب المطبوعات الإسلامية.

النسائي، أحمد بن شعيب. (١٤١١هـ/١٩٩١م). **السنن الكبرى**. ط ١. تحقيق: عبد الغفار  
سليمان البنداري، سيد كسروي حسن. بيروت: دار الكتب العلمية.

www.al-mawrid.org  
www.javedahmadghamidi.com



جاوید احمد غامدی

تحقیق و تخریج: محمد عامر گزدر

## لباس کی متکبرانہ وضع

عَنْ عَبْدِ اللَّهِ بْنِ عُمَرَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ لَبَسَ ثَوْبَ شُهْرَةٍ فِي الدُّنْيَا، لَبَسَهُ اللَّهُ ثَوْبَ مَذَلَّةٍ يَوْمَ الْقِيَامَةِ،<sup>۱</sup> [ثُمَّ الْهَبَ فِيهِ نَارًا]<sup>۲</sup>."<sup>۳</sup>

عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جس نے ایسا لباس پہنا کہ اُس سے شہرت مقصود تھی، اللہ قیامت میں اُس کو ذلت کا لباس پہنائے گا، پھر اُس میں آگ بھڑکا دے گا۔<sup>۱</sup>

۱۔ اللہ تعالیٰ نے قرآن میں جن گناہوں پر جہنم کی وعید سنائی ہے، اُن میں ایک بڑا گناہ تکبر ہے۔ نبی صلی اللہ علیہ وسلم کا ارشاد ہے کہ جس شخص کے دل میں رائی کے ایک دانے کے برابر بھی یہ پایا جائے، وہ جنت میں داخل نہیں ہو سکتا۔ نیز فرمایا ہے کہ عزت پروردگار کی ازار اور بزرگی اُس کی ردا ہے۔ جو ان میں اُس کا مقابلہ کرے گا، اُسے

عذاب دیا جائے گا۔ یہ اصلاً ایک باطنی کیفیت ہے۔ انسان کا دل جب بندگی کے شعور اور خدا کی عظمت کے تصور سے خالی ہوتا ہے تو دولت، اقتدار، حسن، علم، طاقت اور ایسی ہی دوسری چیزیں اس کا باعث بن جاتی ہیں۔ پھر اس سے بڑے بڑے گناہ پیدا ہوتے ہیں۔ چنانچہ حق کو حق سمجھتے ہوئے اُس کی تکذیب کر دینے، رنگ و نسل اور حسب و نسب کے اعتبار سے اپنے آپ کو برتر سمجھنے، دوسروں کو حقیر سمجھ کر اُن کا مذاق اڑانے، اُن پر طعن کرنے، برے القاب دینے اور پیٹھ پیچھے اُن کے عیب اچھالنے جیسے گناہوں کا محرک انسان کا یہی پندار نفس اور غرور و تکبر ہوتا ہے۔ ہر شخص جانتا ہے کہ اس کا ظہور جس طرح ان سب چیزوں میں ہوتا ہے، اُسی طرح انسان کی چال ڈھال، وضع قطع، لباس اور نشست و برخاست میں بھی ہوتا ہے۔ خدا کے دین میں اسی بنا پر ان سے متعلق بعض چیزوں پر بھی سخت تنبیہ کی گئی ہے۔ چنانچہ نبی صلی اللہ علیہ وسلم نے ایسی تمام چیزوں کے استعمال سے منع کیا ہے جن سے امارت کی نمائش ہوتی ہو یا وہ بڑائی مارنے، پیشی بگھارنے، دون کی لینے، دوسروں پر رعب جمانے یا دباوشوں کے طریقے پر دھونس دینے والوں کی وضع سے تعلق رکھتی ہوں۔ نبی صلی اللہ علیہ وسلم کا یہ ارشاد بھی اسی قبیل سے ہے۔

## متن کے حواشی

- ۱۔ اس روایت کا متن اصلاً مسند احمد، رقم ۵۶۶۳ سے لیا گیا ہے۔ اس کے راوی تنہا عبداللہ بن عمر رضی اللہ عنہ ہیں۔ مسند احمد کی اس روایت کے علاوہ الفاظ کے معمولی فرق کے ساتھ یہ جن مراجع میں نقل ہوئی ہے، وہ یہ ہیں: مسند ابن جعد، رقم ۲۱۴۳۔ مسند احمد، رقم ۶۲۴۵۔ سنن ابن ماجہ، رقم ۳۶۰۶، ۳۶۰۷۔ سنن ابی داؤد، رقم ۴۰۲۹۔ السنن الکبریٰ، نسائی، رقم ۹۴۸۔ مسند ابی یعلیٰ، رقم ۵۶۹۸۔
- ۲۔ السنن الکبریٰ، نسائی، رقم ۹۴۸ میں یہاں یَوْمَ الْقِيَامَةِ، ”قیامت کے دن“ کے بجائے ”فِي الْآخِرَةِ“ ”آخرت میں“ کے الفاظ آئے ہیں۔
- ۳۔ سنن ابن ماجہ، رقم ۳۶۰۷۔

عَنْ عَبْدِ اللَّهِ بْنِ عَمْرٍو بْنِ الْعَاصِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «الْبُسْوَا، فِي غَيْرِ مَخِيلَةٍ وَلَا سَرْفٍ، إِنَّ اللَّهَ يُحِبُّ أَنْ تَرَى نِعْمَتَهُ عَلَى

عبداللہ بن عمرو رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: اچھا لباس پہنو، مگر اُس میں تکبر یا اسراف نہیں ہونا چاہیے، اس لیے کہ اللہ اس بات کو پسند کرتا ہے کہ اُس نے جو نعمت اپنے بندے کو دی ہے، وہ اُس پر نظر بھی آئے۔<sup>۱</sup>

۱۔ مطلب یہ ہے کہ لباس، رہن سہن، دفتر، مکان، ہر چیز میں اُس رفاہیت اور خوش حالی کی جھلک ہو سکتی ہے، بلکہ ہونی چاہیے جس سے اللہ نے اپنے کسی بندے کو نوازا ہے۔ صوفیانہ مذاہب کے برخلاف دین حق میں اسی طرز عمل کو پسند کیا گیا ہے، لیکن تکبر یا اسراف کے ساتھ نہیں، بلکہ خدا کے متواضع اور عاجز بندوں کے طریقے پر جو اُس کی گرفت سے ڈرتے اور غریبوں کے لیے سراپا شفقت دیتے ہیں۔

## متن کے حواشی

۱۔ اس روایت کا متن مسند احمد، رقم ۶۷۰۸ سے لیا گیا ہے۔ اس کے راوی تہا عبداللہ بن عمرو بن عاص رضی اللہ عنہ ہیں۔ اس کے علاوہ یہ تعبیر کے کچھ فرق کے ساتھ جن مصادر میں وارد ہے، وہ یہ ہیں: مصنف ابن ابی شیبہ، رقم ۲۴۸۷۷۔ مسند احمد، رقم ۶۶۹۵۔ سنن ابن ماجہ، رقم ۳۶۰۵۔ السنن الصغریٰ، نسائی، رقم ۲۵۵۹۔ السنن الکبریٰ، نسائی، رقم ۲۳۵۱۔ مستدرک حاکم، رقم ۱۸۸۷۔

۲۔ مصنف ابن ابی شیبہ، رقم ۲۴۸۷۷ میں یہاں مَا لَمْ يُخَالِطْهُ اِسْرَافٌ وَلَا مَخِيْلَةٌ ”جب تک اُس میں اسراف اور تکبر نہ آئے“ کے الفاظ روایت ہوئے ہیں۔ سنن ابن ماجہ، رقم ۳۶۰۵ میں مَا لَمْ يُخَالِطْهُ اِسْرَافٌ، اَوْ مَخِيْلَةٌ ”جب تک اُس میں اسراف یا تکبر کی آمیزش نہ ہو“ کی تعبیر نقل ہوئی ہے، جب کہ بعض روایات، مثلاً السنن الصغریٰ، نسائی، رقم ۲۵۵۹ میں فَبِيْ غَيْرِ اِسْرَافٍ، وَلَا مَخِيْلَةٍ ”اُس میں اسراف اور تکبر نہیں ہونا چاہیے“ کے الفاظ ہیں۔



عَنْ عَبْدِ اللَّهِ بْنِ عُمَرَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "الْإِسْبَالُ فِي الْإِزَارِ، وَالْقَمِيصِ، وَالْعِمَامَةِ [سِوَاءً]، مَنْ جَرَّ مِنْهَا شَيْئًا خِيَلَاءَ لَمْ يَنْظُرِ اللَّهُ إِلَيْهِ يَوْمَ الْقِيَامَةِ".

عبد اللہ بن عمر رضی اللہ عنہ کہتے ہیں کہ نبی صلی اللہ علیہ وسلم نے فرمایا: تہ بند نیچے لٹکتا ہوا چھوڑ دیا جائے یا قمیص اور عمامہ، سب کا حکم ایک ہی ہے۔ جس نے ان میں سے کوئی چیز اپنی بڑائی ظاہر کرنے کے لیے نیچے لٹکائی اور اُس کو گھسیٹتا ہوا چلا، اللہ قیامت کے دن اُس کو دیکھنا بھی پسند نہیں کرے گا۔

۱۔ اس باب کی روایتوں سے معلوم ہوتا ہے کہ عرب جاہلی میں متکبرین کا یہ عام طریقہ تھا کہ لمبا قمیص پہنیں گے، پگڑی کا شملہ کمر سے نیچے تک لٹکا ہوا ہوگا، تہ بند ٹخنوں سے اس قدر نیچے ہوگا کہ گویا آدھا زمین پر گھسٹ رہا ہے۔ روایتوں میں 'اسبال' کا لفظ اسی مفہوم میں استعمال ہوا ہے۔ نبی صلی اللہ علیہ وسلم نے یہاں لباس کی اسی وضع پر وعید سنائی ہے۔ آگے کی تمام روایات بھی اسی سے متعلق ہیں۔ یہ چیز، اگر غور کیجیے تو لباس کی انہی صورتوں میں نمایاں ہوتی ہے جن کا ذکر اوپر ہوا ہے، ہماری شلووار، پاجامے اور پتلون وغیرہ سے اس کا کوئی تعلق نہیں ہے۔ تاہم کسی دوسرے لباس میں یہی چیز اگر کسی وقت نمایاں ہو جائے تو اُس کا حکم یقیناً وہی ہوگا جو اس باب کی روایتوں میں بیان ہوا ہے۔

## متن کے حواشی

۱۔ اس روایت کا متن اصلاً مصنف ابن ابی شیبہ، رقم ۲۴۸۴۰ سے لیا گیا ہے۔ اس کے راوی تہا عبد اللہ بن عمر رضی اللہ عنہ ہیں۔ مصنف ابن ابی شیبہ کے علاوہ اس کے مراجع یہ ہیں: سنن ابن ماجہ، رقم ۶۷۱۵۔ سنن ابی داؤد، رقم ۴۰۹۴۔ السنن الصغریٰ، نسائی، رقم ۵۳۳۴۔ السنن الکبریٰ، نسائی، رقم ۹۶۳۷۔ المعجم الکبیر، طبرانی، رقم ۱۳۲۰۹۔  
۲۔ المعجم الکبیر، طبرانی، رقم ۱۳۲۰۹۔

عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ اللَّهَ لَا يَنْظُرُ إِلَى الْمُسْبِلِ [إِزَارُهُ] يَوْمَ الْقِيَامَةِ".

ابو ہریرہ رضی اللہ عنہ کی روایت ہے کہ رسول اللہ صلی اللہ علیہ وسلم نے فرمایا: اللہ قیامت کے دن اُس شخص کی طرف دیکھنا بھی پسند نہیں کرے گا جو اپنا تہ بند نیچے لٹکائے رکھتا ہے۔<sup>۱</sup>

۱۔ یہ وعید اس بنا پر ہے کہ تکبر من جملہ کبار ہے اور مستکبرین کے بارے میں قرآن نے تصریح کر دی ہے کہ اونٹ سوئی کے ناکے میں داخل ہو سکتا ہے، لیکن کوئی مستکبر جنت میں نہیں جاسکتا۔

## متن کے حواشی

۱۔ اس روایت کا متن اصلاً مسند احمد، رقم ۸۲۲۹ سے لیا گیا ہے۔ ابو ہریرہ رضی اللہ عنہ سے یہ اس کے علاوہ جامع معمر بن راشد، رقم ۱۱۹۹۸ اور مستخرج ابی عوانہ، رقم ۸۵۶۲ میں بھی نقل ہوئی ہے۔ آپ کا یہ ارشاد عبد اللہ بن عباس رضی اللہ عنہ سے بھی منقول ہے اور ان مراجع میں دیکھ لیا جاسکتا ہے: مسند ابن جعد، رقم ۲۲۲۹۔ مصنف ابن ابی شیبہ، رقم ۲۲۸۱۱۔ مسند احمد، رقم ۲۹۵۵۔ السنن الصغریٰ، نسائی، رقم ۵۳۳۲۔ السنن الکبریٰ، نسائی، رقم ۹۶۱۷، ۹۶۱۸، ۹۶۱۹۔ المعجم الکبیر، طبرانی، رقم ۱۲۴۱۲۔

۲۔ یہ اضافہ ابن عباس رضی اللہ عنہ کے ایک طریق مسند ابن جعد، رقم ۲۲۲۹ سے لیا گیا ہے۔

عَنْ ابْنِ مَسْعُودٍ، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "مَنْ أَسْبَلَ إِزَارَهُ فِي صَلَاتِهِ خِيَلَاءَ فَلَيْسَ مِنَ اللَّهِ فِي حِلٍّ وَلَا حَرَامٍ".

ابن مسعود رضی اللہ عنہ کا بیان ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جس نے نماز میں اپنا تہ بند تکبیر سے نیچے لٹکایا، اللہ کو اُس کے کسی حلال و حرام کی کوئی پروا نہ ہوگی۔<sup>۱</sup>

۱۔ یعنی خدا کی نگاہ میں وہ ناقابل التفات ہوگا۔ یہ وہی مضمون ہے جو دوسری روایتوں میں 'لَا يَنْظُرُ اللَّهُ إِلَيْهِ' وغیرہ کے الفاظ میں بیان ہوا ہے۔ یہاں اسلوب میں سختی کی وجہ یہ ہے کہ اس گناہ کا ارتکاب اگر اُس وقت بھی کیا جائے، جب خدا کے حضور میں عاجزی کے اظہار کا موقع ہوتا ہے تو اس کی شاعت بہت زیادہ ہو جائے گی۔

## متن کے حواشی

۱۔ اس روایت کا متن سنن ابی داؤد، رقم ۶۳۷ سے لیا گیا ہے۔ اس کے راوی تہا عبد اللہ بن مسعود رضی اللہ عنہ ہیں۔ اس کے علاوہ یہ الفاظ کے کچھ فرق کے ساتھ ان مصادر میں بھی دیکھی جاسکتی ہے: مسند بزار، رقم ۱۸۸۳۔ السنن الکبریٰ، نسائی، رقم ۹۶۰۰۔ المعجم الکبیر، طبرانی، رقم ۱۰۵۵۹۔ السنن الکبریٰ، بیہقی، رقم ۳۳۰۶۔ مصنف ابن ابی شیبہ، رقم ۲۲۸۰۶ میں ابن مسعود رضی اللہ عنہ سے اس باب کی ایک روایت یہ بھی نقل ہوئی ہے: **أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنْ جَرِّ الْإِزَارِ**، ”نبی صلی اللہ علیہ وسلم نے تہ بند کو لٹکا کر گھسیٹنے سے منع فرمایا ہے“۔

ابن مسعود رضی اللہ عنہ کا ذاتی عمل بھی اس باب میں بیان ہوا ہے۔ مصنف ہی کی رقم ۲۲۸۱۶ میں ہے: **أَنَّهُ كَانَ يُسْبِلُ إِزَارَهُ فَيَقْبِلَ لَهُ فِي ذَلِكَ، فَقَالَ: إِنِّي رَجُلٌ حَمِشُ السَّاقَيْنِ**، ”وہ اپنا تہ بند لٹکایا کرتے تھے۔ اُن سے جب اس معاملے میں کچھ کہا جاتا تو فرماتے تھے: ”میں اس لیے کر لیتا ہوں کہ دراصل تپلی پنڈلیوں والا آدمی ہوں“۔“

۲۔ بعض روایات، مثلاً مسند بزار، رقم ۱۸۸۴ میں یہاں **فَلَيْسَ مِنَ اللَّهِ** کے بجائے **لَمْ يَكُنْ مِنَ اللَّهِ** کے الفاظ آئے ہیں اور راوی نے اُس میں اپنے اس شک کا اظہار بھی کیا ہے کہ **فِي الصَّلَاةِ** ”نماز میں“ کے الفاظ آپ نے فرمائے تھے یا نہیں۔

عَنْ عَبْدِ اللَّهِ بْنِ عُمَرَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ جَرَّ ثَوْبَهُ<sup>۲</sup> خِيَلَاءَ<sup>۳</sup>، لَمْ يَنْظُرِ اللَّهُ إِلَيْهِ يَوْمَ الْقِيَامَةِ"<sup>۴</sup>. فَقَالَ أَبُو بَكْرٍ: إِنَّ أَحَدَ شِقْمِي ثَوْبِي<sup>۵</sup> يَسْتَرِحِي<sup>۶</sup> [حَتَّى يَقَعَ الْأَرْضَ<sup>۷</sup>، إِلَّا أَنْ أَتَعَاهَدَ ذَلِكَ مِنْهُ؟] فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّكَ لَسْتَ تَصْنَعُ ذَلِكَ خِيَلَاءَ"<sup>۸</sup>.

ابن عمر رضی اللہ عنہ کہتے ہیں کہ نبی صلی اللہ علیہ وسلم نے فرمایا: جو شخص اپنی ازار کا کپڑا غرور سے (زمین پر) گھیٹتا ہوا چلے گا، اللہ قیامت کے دن اُس کی طرف دیکھنا بھی پسند نہیں فرمائے گا۔ اس پر ابو بکر رضی اللہ عنہ نے عرض کیا کہ میری ازار کے کپڑے کی ایک طرف تو نیچے ہو کر زمین تک لٹک جاتی ہے، الا یہ کہ ہر وقت اُس کا خیال کرتا رہوں۔ آپ نے فرمایا: تم تکبر سے ایسا نہیں کرتے۔<sup>۱</sup>

۱۔ مطلب یہ ہے کہ لٹک جاتی ہے، لیکن تم دانستہ نہیں لٹکاتے ہو کہ اُس سے تکبر یا متکبرانہ وضع کے ساتھ کسی مشابہت کا تاثر پیدا ہو۔ آپ کا یہ جواب پوری صراحت کے ساتھ واضح کر دیتا ہے کہ اس معاملے میں حکم کی بنیاد فی الواقع تکبر ہی ہے۔

## متن کے حواشی

۱۔ اس روایت کا متن صحیح بخاری، رقم ۳۶۶۵ سے لیا گیا ہے۔ یہی مضمون عبداللہ بن عمر رضی اللہ عنہ کے علاوہ ابو ہریرہ رضی اللہ عنہ اور ہُبیب بن مغفل غفاری رضی اللہ عنہ سے بھی نقل ہوا ہے۔ اسلوب و تعبیر اور تفصیلات میں، البتہ کچھ فرق ہے۔

صحیح بخاری کے اس طریق کے علاوہ عبداللہ بن عمر رضی اللہ عنہ سے یہ مضمون جن مصادر میں روایت ہوا ہے، وہ یہ ہیں: جامع معمر بن راشد، رقم ۱۹۹۸۰، ۱۹۹۸۴۔ موطا مالک، رقم ۷۰۰، ۷۰۲۔ احادیث اسماعیل بن جعفر، رقم ۴۔

مسند طیالسی، رقم ۲۰۶۰۔ مسند جمیدی، رقم ۶۵۰۔ مصنف ابن ابی شیبہ، رقم ۲۲۸۰۷، ۲۲۸۰۸۔ مسند اسحاق، رقم ۱۹۶۵۔  
 مسند احمد، رقم ۲۲۸۹، ۲۵۶۷، ۲۸۸۲، ۵۰۱۲، ۵۰۳۸، ۵۰۵۰، ۵۰۵۵، ۵۰۵۷، ۵۱۷۳، ۵۱۸۸، ۵۲۲۸، ۵۳۲۷،  
 ۵۳۷۷، ۵۴۳۹، ۵۴۶۰، ۵۵۳۵، ۵۷۷۶، ۵۸۰۳، ۶۱۲۳، ۶۱۵۰، ۶۱۵۲، ۶۲۰۲، ۶۲۴۲۔ منتخب من مسند عبد بن  
 حمید، رقم ۸۲۲۔ صحیح بخاری، رقم ۵۷۸۳، ۵۷۹۱، ۵۷۹۱، صحیح مسلم، رقم ۲۰۸۵۔ سنن ابن ماجہ، رقم ۳۵۶۹۔ سنن ترمذی، رقم  
 ۱۷۳۱، ۱۷۳۰۔ مسند بزار، رقم ۵۵۴۹، ۵۵۵۰، ۵۵۵۱، ۶۰۹۰، ۶۰۹۱۔ السنن الصغریٰ، نسائی، رقم ۵۳۲۷،  
 ۵۳۲۸۔ السنن الکبریٰ، نسائی، رقم ۹۶۳۶، ۹۶۴۱، ۹۶۴۲، ۹۶۴۳، ۹۶۴۴، ۹۶۴۵، ۹۶۴۶، ۹۶۴۷، ۹۶۴۸،  
 ۹۶۴۹۔ مسند ابی یعلیٰ، رقم ۹۶۷۶، ۹۶۵۲، ۹۶۵۱، ۹۶۴۹، ۸۵۷۳، ۸۵۷۴، ۸۵۷۵، ۸۵۷۶، ۸۵۷۷، ۸۵۷۸، ۸۵۷۹، ۸۵۸۰، ۸۵۸۱، ۸۵۸۲،  
 ۸۵۸۳، ۸۵۸۴، ۸۵۸۵، ۸۵۸۶، ۸۵۸۷، ۸۵۸۸، ۸۵۸۹، ۸۵۹۰، ۸۵۹۱، ۸۵۹۲، ۸۵۹۳، ۸۵۹۴، ۸۵۹۵،  
 ۸۵۹۶، ۸۵۹۷، ۸۵۹۸، ۸۵۹۹، ۸۶۰۰۔ صحیح ابن حبان، رقم ۵۴۴۳، ۶۵۸۱۔ المعجم الصغیر، طبرانی، رقم  
 ۵۸۶۱۔ المعجم الاوسط، طبرانی، رقم ۹۷۹۷، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵،  
 السنن الکبریٰ، بیہقی، رقم ۳۲۵۲۔ معرفۃ السنن والآثار، بیہقی، رقم ۲۱۲۹۔

ابو ہریرہ رضی اللہ عنہ سے اس مضمون کی روایتوں کے مراجع یہ ہیں: موطا مالک، رقم ۷۰۱۔ احادیث اسماعیل بن  
 جعفر، رقم ۱۴۴۔ مسند طیالسی، رقم ۲۶۰۹۔ مصنف ابن ابی شیبہ، رقم ۲۲۸۱۰۔ مسند اسحاق، رقم ۷۰، ۷۱، ۷۲۔ مسند احمد،  
 رقم ۹۰۰۳، ۹۳۰۵، ۹۵۵۵، ۹۸۵۴، ۱۰۰۲۳، ۱۰۲۰۷، ۱۰۵۴۱، ۱۰۶۰۷، صحیح بخاری، رقم ۵۷۸۸۔ صحیح مسلم، رقم ۲۰۸۷۔ سنن  
 ابن ماجہ، رقم ۳۵۷۱۔ السنن الکبریٰ، نسائی، رقم ۹۶۴۰۔ مستخرج ابی عوانہ، رقم ۸۵۶۰، ۸۵۶۱، ۸۵۷۰۔

ہیب بن مغفل غفاری رضی اللہ عنہ سے اس مضمون کی روایت مسند احمد، رقم ۱۵۶۰۵، ۱۱۸۰۷ اور مسند ابی یعلیٰ،  
 رقم ۱۵۴۲ میں دیکھی جاسکتی ہے۔ اُن سے اس باب میں جو تہمتیں نقل ہوئے ہیں، وہ یہ ہے:

عَنْ هَيْبِ بْنِ مَغْفَلِ الْغَفَارِيِّ، أَنَّهُ رَأَى مُحَمَّدًا الْقُرَشِيَّ قَامَ يَجْرُ إِزَارَهُ، فَنَظَرَ إِلَيْهِ هَيْبٌ  
 فَقَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "مَنْ وَطَّئَهُ خِيَلَاءَ وَطَّئَهُ فِي النَّارِ".

(مسند احمد، رقم ۱۵۶۰۵)

”ہیب بن مغفل رضی اللہ عنہ سے روایت ہے کہ انھوں نے محمد قرشی کو دیکھا کہ وہ کھڑا اپنا تہ بند نیچے لٹکا کر گھسیٹ  
 رہا ہے تو اُس سے کہا: میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جس نے متکبرانہ اپنا تہ بند

زمین پر گھسیٹنا، وہ اُس کو دوزخ میں بھی گھسیٹے گا۔“

۲۔ مسند احمد، رقم ۵۰۳۸ میں یہاں تَوْبَةٌ ”اپنا کپڑا“ کے بجائے تَوْبًا مِنْ تِيَابِهِ ”اپنے لباس کا کوئی کپڑا“ کے الفاظ آئے ہیں، جب کہ بعض روایتوں، مثلاً جامع معمر بن راشد ہی کی رقم ۱۹۹۸۰ میں یہاں تَوْبَةٌ کے بجائے إِزَارَةٌ ”اپنا تہ بند“ کے الفاظ ہیں۔

۳۔ مسند احمد، رقم ۵۰۱۳ میں یہاں مِنَ الْخَيْلَاءِ کے بجائے مِنْ مَخِيَلَةٍ کے الفاظ روایت ہوئے ہیں۔ معنی کے لحاظ سے دونوں میں کوئی فرق نہیں ہے۔

۴۔ بعض طرق، مثلاً مسند طیلسی، رقم ۲۰۶۰ میں ابن عمر رضی اللہ عنہما سے آپ کا یہ ارشاد اس تعبیر کے ساتھ نقل ہوا ہے: مَنْ جَرَّ إِزَارَهُ لَا يُرِيدُ بِذَلِكَ إِلَّا الْمَخِيَلَةَ فَإِنَّ اللَّهَ عَزَّ وَجَلَّ لَا يَنْظُرُ إِلَيْهِ يَوْمَ الْقِيَامَةِ۔ جب کہ ابو ہریرہ رضی اللہ عنہ کے بعض طرق، مثلاً صحیح بخاری، رقم ۵۷۸۸ میں یہ اس اسلوب میں نقل ہوا ہے: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ”لَا يَنْظُرُ اللَّهُ يَوْمَ الْقِيَامَةِ إِلَيَّ مِنْ جَرِّ إِزَارِهِ بَطْرًا“ ”قیامت کے دن اللہ اُس شخص کو دیکھنا بھی پسند نہیں کرے گا جس نے تکبر سے اپنا تہ بند لٹکا کر گھسیٹا۔“

۵۔ بعض روایتوں، مثلاً مسند احمد، رقم ۵۸۱۶ میں یہاں تَوْبِي ”میرا کپڑا“ کے بجائے إِزَارِي ”میرا تہ بند“ کا لفظ آیا ہے۔

۶۔ مسند احمد، رقم ۶۳۳۰ میں اس موقع پر سیدنا ابوبکر رضی اللہ عنہ کے الفاظ اس طرح نقل ہوئے ہیں: إِنَّهُ يَسْتَرْخِي إِزَارِي أَحْيَانًا ”میرا تہ بند بعض اوقات نیچے ہو کر لٹک جاتا ہے“۔ صحیح بخاری، رقم ۶۰۶۲ میں إِنَّ إِزَارِي يَسْقُطُ مِنْ أَحَدٍ شَقِيهِ؟ ”میرا تہ بند ایک طرف سے نیچے گر جاتا ہے“ کے الفاظ ہیں۔ سنن ابی داؤد، رقم ۲۰۸۵ میں ہے: إِنَّ أَحَدًا جَانِبِي إِزَارِي يَسْتَرْخِي ”میرے تہ بند کی ایک جانب نیچے لٹک جاتی ہے“۔

۷۔ جامع معمر بن راشد، رقم ۴۵۲۔

۸۔ مسند حمیدی، رقم ۶۶۳ میں یہاں إِنَّكَ لَسْتَ مِنْهُمْ ”تم اُن میں سے نہیں ہو“ کے الفاظ آئے ہیں۔ صحیح بخاری، رقم ۶۰۶۲ میں یہاں لَسْتَ مِمَّنْ يَصْنَعُهُ خَيْلَاءٌ ”تم اُن میں سے نہیں ہو جو تکبر سے ایسا کرتے ہیں“ کے الفاظ ہیں۔ روایت میں سیدنا ابوبکر رضی اللہ عنہما کا اپنے لباس کے بارے میں تردد کا اظہار اور آپ کی طرف سے اس کی یہ وضاحت ابن عمر رضی اللہ عنہما سے الفاظ کے کچھ فرق کے ساتھ اس باب کے جن طرق میں نقل ہوئی ہے، اُن کے مراجع یہ ہیں: جامع معمر بن راشد، رقم ۴۵۲، ۱۹۹۸۰۔ مسند حمیدی، رقم ۶۶۳۔ مسند احمد، رقم ۵۳۵۱، ۵۳۵۲، ۵۸۱۶،

۶۲۰۳، ۶۳۴۰۔ صحیح بخاری، رقم ۶۰۶۲، ۵۷۸۲۔ سنن ابی داؤد، رقم ۴۰۸۵۔ سنن ترمذی، رقم ۵۴۴۴۔ مسند بزار، رقم ۶۰۵۴۔ السنن الصغریٰ، نسائی، رقم ۵۳۳۵۔ السنن الکبریٰ، نسائی، رقم ۹۶۳۸۔ السنن الکبریٰ، بیہقی، رقم ۳۳۱۴، ۳۳۱۵۔ معرفۃ السنن والآثار، بیہقی، رقم ۴۱۲۳۔

— ۷ —

عَنْ أُمِّ سَلَمَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمَّا قَالَ فِي جَرِّ الذَّلِيلِ مَا قَالَ، قَالَتْ: قُلْتُ: يَا رَسُولَ اللَّهِ، فَكَيْفَ بَنَا؟ فَقَالَ: "جَرِّيهِ شَبْرًا"، فَقَالَتْ: إِذَا تَتَكَشَّفُ الْقَدَمَانِ، قَالَ: "فَجَرِّيهِ ذِرَاعًا"<sup>۳</sup>.

سیدہ ام سلمہ رضی اللہ عنہا سے روایت ہے کہ رسول اللہ صلی اللہ علیہ وسلم نے جب دامن کو لٹکانے کے بارے میں فرمایا جو کچھ فرمایا تو میں نے عرض کیا: یا رسول اللہ، ہم عورتوں کے لیے کیا ہدایت ہے؟ اس کے جواب میں آپ نے فرمایا: تم ایک بالشت نیچے لٹکا سکتی ہو۔<sup>۲</sup> ام سلمہ نے عرض کیا: اس طرح تو ہمارے پاؤں کھل جائیں گے۔<sup>۳</sup> آپ نے فرمایا: اچھا تو ہاتھ برابر لٹکا لو۔<sup>۴</sup>

۱۔ مطلب یہ ہے کہ دامن کے بارے میں بھی وہی ہدایت فرمائی جو مردوں کو ان کی ازار کے بارے میں فرمائی ہے۔ یہ اس لیے کہ اسہال کرتے اور قیص میں بھی ہوتا تھا، جس طرح کہ پیچھے روایت میں بیان ہوا ہے۔ یہاں اگر چاہام کا اسلوب ہے، لیکن آگے نبی صلی اللہ علیہ وسلم کے جواب سے قَالَ فِي جَرِّ الذَّلِيلِ مَا قَالَ، کا یہ مدعا بالکل واضح ہو جاتا ہے۔

۲۔ یعنی آدھی پنڈلی سے ایک بالشت نیچے۔ اس کا قرینہ یہ ہے کہ پچھلی روایت میں جو وعید مذکور ہے، اُس کے ساتھ آپ ازار کو پہنیں تک رکھنے کی تاکید بھی فرماتے تھے۔ چنانچہ ام سلمہ رضی اللہ عنہا نے اسی کے پیش نظر پوچھا اور آپ نے اسی کے مطابق جواب دیا ہے۔

۳۔ اس سے معلوم ہوا کہ اُس زمانے میں عورتیں اپنے پاؤں بھی دوسروں کے سامنے کھولنا پسند نہیں کرتی تھیں۔ یہ ظاہر ہے کہ حیا کے احساس کا سماجی اطلاق ہے جو زمانے کی تبدیلی کے ساتھ تبدیل ہوتا رہتا ہے۔ اس سے

شریعت کا کوئی حکم اخذ کرنے کی کوشش نہیں کرنی چاہیے۔

۴۔ یعنی ہاتھ برابر لٹکانے کے نتیجے میں اگر ٹخنوں سے کچھ نیچے بھی ہو جائے تو مضائقہ نہیں ہے، لیکن اس سے زیادہ نہیں ہونا چاہیے۔

## متن کے حواشی

۱۔ اس روایت کا متن مسند ابی یعلیٰ، رقم ۶۸۹۱ سے لیا گیا ہے۔ ام سلمہ رضی اللہ عنہا کے علاوہ اس واقعے کو عبد اللہ بن عمر رضی اللہ عنہ نے بھی روایت کیا ہے۔ سیدہ ام سلمہ رضی اللہ عنہا سے متن کے کچھ اختلاف کے ساتھ اس کے متابعات ان مصادر میں مذکور ہیں: موطا مالک، رقم ۱۳۔ مصنف ابن ابی شیبہ، رقم ۲۴۸۹۰۔ مسند اسحاق، رقم ۱۸۴۱۔ مسند احمد، رقم ۲۶۵۱۱، ۲۶۵۳۲، ۲۶۶۳۶، ۲۶۶۸۱۔ سنن دارمی، رقم ۲۶۸۶۔ سنن ابن ماجہ، رقم ۳۵۸۰۔ سنن ابی داؤد، رقم ۴۱۱۷، ۴۱۱۸۔ السنن الکبریٰ، نسائی، رقم ۹۶۵۳، ۹۶۵۴، ۹۶۵۵، ۹۶۵۷، ۹۶۵۸، ۹۶۵۹، ۹۶۶۰، ۹۶۶۱، ۹۶۶۲، ۹۶۶۳۔ السنن الصغریٰ، نسائی، رقم ۵۳۳۷، ۵۳۳۸، ۵۳۳۹۔ مسند ابی یعلیٰ، رقم ۶۸۹۰، ۶۸۹۱، ۶۸۹۷، ۶۸۹۸۔ المعجم الکبیر، طبرانی، رقم ۹۱۶، ۵۷۹، ۱۰۰۷، ۱۰۰۸۔ السنن الکبریٰ، بیہقی، رقم ۳۲۵۳۔ شعب الایمان، بیہقی، رقم ۵۷۳۵۔

ابن عمر رضی اللہ عنہ سے اس واقعے کی روایت ان مراجع میں دیکھ لی جاسکتی ہیں: جامع معمر بن راشد، رقم ۱۹۹۸۴۔ مسند اسحاق، رقم ۱۹۶۲۵۔ مسند احمد، رقم ۴۴۸۹، ۵۱۷۳۔ سنن ترمذی، رقم ۱۷۳۱۔ السنن الصغریٰ، نسائی، رقم ۵۳۳۶۔ السنن الکبریٰ، نسائی، رقم ۹۶۵۱، ۹۶۵۲۔ مستخرج ابی عوانہ، رقم ۸۶۰۰۔ السنن الکبریٰ، بیہقی، رقم ۳۲۵۲۔

۲۔ ام سلمہ رضی اللہ عنہا کا یہ جملہ روایتوں میں متعدد اسالیب میں نقل ہوا ہے۔ بعض طرق، مثلاً المعجم الکبیر، طبرانی، رقم ۱۰۰۸ میں یہاں اُنھی سے ”إِذَا تَنَكَّشْتُ الْقَدَمَانَ“ ”اس طرح تو پاؤں ظاہر ہو جائیں گے“ کے الفاظ آئے ہیں۔ کئی طرق، مثلاً مسند احمد، رقم ۴۴۸۹ میں عبد اللہ بن عمر رضی اللہ عنہ سے یہاں ”إِذْنٌ تَبْدُوْا أَقْدَامُنَا“ ”اس طرح تو ہمارے پاؤں ظاہر ہو جائیں گے“ کے الفاظ ہیں۔ السنن الکبریٰ، بیہقی، رقم ۳۲۵۲ میں اُنھی سے یہاں ”إِذَا تَخْرُجُ سَوْفُهُنَّ“ ”اس طرح تو اُن کی پنڈلیاں کھل جائیں گی“ کے الفاظ بھی روایت ہوئے ہیں۔

۳۔ کئی طرق، مثلاً مسند اسحاق، رقم ۱۸۴۱ میں ہے کہ آپ نے عورتوں کو اپنا دامن ہاتھ برابر لٹکانے کی ہدایت کے



ساتھ یہ فرمایا کہ لَا يَزِدُنْ عَلَيْهِ، ”اس سے زیادہ نہ لکائیں“۔

عَنْ الشَّرِيدِ بْنِ سُؤَيْدِ الثَّقَفِيِّ، أَنَّ النَّبِيَّ صَلَّى اللَّهُ عَلَيْهِ وَسَلَّمَ تَبَعَ رَجُلًا مِنْ ثَقِيفٍ [قَدْ أَسْبَلَ إِزَارَهُ]،<sup>۱</sup> حَتَّى هَرُوَلَ فِي آثَرِهِ، حَتَّى أَخَذَ ثَوْبَهُ، فَقَالَ: ”ارْفَعْ إِزَارَكَ [وَأَتَّقِ اللَّهَ]“.<sup>۲</sup> قَالَ: فَكَشَفَ الرَّجُلُ عَنْ رُكْبَتَيْهِ، فَقَالَ: يَا رَسُولَ اللَّهِ، إِنِّي أَحْنَفُ، وَتَصْطَلُّ رُكْبَتَايَ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”[ارْفَعْ إِزَارَكَ]،<sup>۳</sup> كُلُّ خَلْقٍ اللَّهُ عَزَّ وَجَلَّ حَسَنٌ“، قَالَ: وَلَمْ يَرِ ذَلِكَ الرَّجُلُ إِلَّا وَإِزَارُهُ إِلَى أَنْصَافِ سَاقَيْهِ حَتَّى مَاتَ.<sup>۴</sup>

شرید بن سُؤید رضی اللہ عنہ سے مروی ہے کہ نبی صلی اللہ علیہ وسلم قبیلہ ثقیف کے ایک آدمی کے پیچھے چلے جس نے اپنا تہ بند نیچے لٹکا رکھا تھا، یہاں تک کہ تیز چلتے ہوئے آپ اُس کے پاس پہنچ گئے اور اُس کی ازار کا کپڑا پکڑ کر فرمایا: اپنا تہ بند اوپر کرو اور اللہ سے ڈرو۔ اُس نے اس پر اپنے گھٹنوں سے کپڑا ہٹا کر عرض کیا: یا رسول اللہ، میرے پاؤں ٹیڑھے ہیں اور چلتے ہوئے میرے گھٹنے ایک دوسرے سے رگڑ کھاتے ہیں۔ رسول اللہ صلی اللہ علیہ وسلم نے فرمایا: (کوئی بات نہیں)، تم اپنا تہ بند اونچا رکھو، اللہ کی ہر تخلیق اچھی ہی ہے۔ راوی کہتے ہیں کہ اس کے بعد مرتے دم تک اُس شخص کو جب بھی دیکھا گیا، اُس کا تہ بند آدھی پنڈلیوں تک ہی رہتا تھا۔

۱۔ اس طرح کے معاملات میں سختی اور نرمی موقع و محل کے لحاظ سے بھی ہوتی ہے اور افراد کے لحاظ سے بھی۔ چنانچہ عبداللہ بن مسعود رضی اللہ عنہ کے ایک اثر سے، جس کا حوالہ اوپر متن کے حواشی میں گزر چکا ہے، معلوم ہوتا ہے کہ وہ معتذرين کے لیے اسے ضروری نہیں سمجھتے تھے۔

## متن کے حواشی

- ۱۔ اس روایت کا متن اصلاً مسند احمد، رقم ۱۹۴۷۲ سے لیا گیا ہے۔ اس کے راوی تنہا شریذ بن سُوید ثقفی رضی اللہ عنہ ہیں۔ مسند احمد کی اس روایت کے علاوہ اس واقعے کے مراجع یہ ہیں: مسند احمد، رقم ۱۹۴۷۵۔ مسند حمیدی، رقم ۸۲۹۔ المعجم الکبیر، طبرانی، رقم ۷۲۴۰۔
- ۲۔ مسند حمیدی، رقم ۸۲۹۔
- ۳۔ مسند احمد، رقم ۱۹۴۷۵۔
- ۴۔ المعجم الکبیر، طبرانی، رقم ۷۲۴۰۔
- ۵۔ بعض روایتوں، مثلاً المعجم الکبیر، طبرانی، رقم ۷۹۰۹ میں اسی طرح کا ایک دوسرا واقعہ ابوامامہ باہلی رضی اللہ عنہ سے بھی روایت ہوا ہے، وہ فرماتے ہیں:

بَيْنَمَا نَحْنُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ، إِذْ لَحِقْنَا عَمْرُو بْنُ زُرَّارَةَ الْأَنْصَارِيَّ فِي حُلَّةٍ إِزَارٍ وَرِدَائٍ، قَدْ أَسْبَلْنَا، فَجَعَلَ النَّبِيُّ صَلَّى اللَّهُ عَلَيْهِ وَسَلَّمَ يَأْخُذُ بِنَاحِيَةِ ثَوْبِهِ، وَيَتَوَاضَعُ لِلَّهِ وَيَقُولُ: "اللَّهُمَّ عَبْدُكَ، وَابْنُ عَبْدِكَ، وَابْنُ أَمَتِكَ"، حَتَّى سَمِعَهَا عَمْرُو بْنُ زُرَّارَةَ، فَالْتَفَتَ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: يَا رَسُولَ اللَّهِ، إِنِّي أَحْمَشُ السَّاقِينَ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "يَا عَمْرُو بْنُ زُرَّارَةَ، إِنَّ اللَّهَ عَزَّ وَجَلَّ قَدْ أَحْسَنَ كُلَّ خَلْقِهِ يَا عَمْرُو بْنُ زُرَّارَةَ، إِنَّ اللَّهَ لَا يُحِبُّ الْمُسْبِلِينَ"، ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِكَفِّهِ تَحْتَ رُكْبَةِ نَفْسِهِ، فَقَالَ: "يَا عَمْرُو بْنُ زُرَّارَةَ، هَذَا مَوْضِعُ الْإِزَارِ"، ثُمَّ رَفَعَهَا، ثُمَّ وَضَعَهَا تَحْتَ ذَلِكَ فَقَالَ: "يَا عَمْرُو بْنُ زُرَّارَةَ، هَذَا مَوْضِعُ الْإِزَارِ"، ثُمَّ رَفَعَهَا، ثُمَّ وَضَعَهَا تَحْتَ ذَلِكَ فَقَالَ: "يَا عَمْرُو بْنُ زُرَّارَةَ هَذَا مَوْضِعُ الْإِزَارِ".

”ہم رسول اللہ صلی اللہ علیہ وسلم کی معیت میں تھے کہ عمرو بن زرارہ بھی اس اثنا میں تہ بند اور چادر کی ایک پوشاک پہنے حاضر ہوئے۔ انھوں نے اپنا کپڑا نیچے لٹکایا ہوا تھا۔ نبی صلی اللہ علیہ وسلم نے دیکھا تو اس کے کپڑے کا کنارہ پکڑ کر اللہ کے لیے عاجزی کا اظہار کرنے لگے، آپ نے فرمایا: اے اللہ تیرا بندہ ہے، تیرے غلام اور تیری بندی کا بیٹا ہے، یہاں تک کہ آپ کے یہ کلمات عمرو بن زرارہ نے بھی سن لیے تو انھوں نے آپ کی طرف متوجہ ہو کر عرض

کیا: اے اللہ کے رسول، میں یہ اس لیے کر لیتا ہوں کہ میری پندلیاں دہلی میں۔ رسول اللہ صلی اللہ علیہ وسلم نے اس پر فرمایا: اے عمرو بن زرارہ، اللہ نے اپنی تمام مخلوقات کو نہایت خوبی سے تخلیق فرمایا ہے اور یہ بھی حقیقت ہے کہ اللہ کپڑے نیچے لٹکائے رکھے والوں کو پسند نہیں فرماتا۔ پھر رسول اللہ صلی اللہ علیہ وسلم نے اپنے گھٹنے کے نیچے ہتھیلی رکھ کر فرمایا: اے عمرو بن زرارہ، تہ بند لٹکانے کی جگہ یہ ہے۔ پھر آپ نے اپنی ہتھیلی اٹھائی اور اُس کو اُس جگہ سے ذرا نیچے رکھ کر فرمایا: اے عمرو بن زرارہ، تہ بند لٹکانے کی جگہ یہ ہے۔ پھر آپ نے اپنی ہتھیلی اٹھائی اور اُس کو اُس جگہ سے ذرا نیچے رکھ کر فرمایا: اے عمرو بن زرارہ، تہ بند لٹکانے کی جگہ یہ ہے۔“

یہ واقعہ الفاظ کے معمولی فرق کے ساتھ مسند احمد، رقم ۷۸۲۷ اور مسند شامیین، طبرانی، رقم ۱۲۳۷ میں بھی نقل ہوا ہے۔

اس باب میں ایک واقعہ جابر بن سلیم جعفی رضی اللہ عنہ سے بھی بعض روایتوں، مثلاً مسند احمد، رقم ۲۰۶۳۳ میں منقول ہے، جس میں بیان کیا گیا ہے کہ انھوں نے نبی صلی اللہ علیہ وسلم سے علم کی کچھ مفید باتیں سکھانے کی درخواست کی تو آپ نے جو نصیحتیں اُس موقع پر اُن کو فرمائیں، اُن میں ایک یہ بات بھی تھی: «وَيَاكَ وَتَسْبِيلَ الْإِزَارِ، فَإِنَّهُ مِنَ الْخِيَلَاءِ، وَالْخِيَلَاءُ لَا يُحِبُّهَا اللَّهُ» تہ بند کو لٹکانے سے اجتناب کرنا، اس لیے کہ ایسا غرو کی بنا پر کیا جاتا ہے اور غرور اللہ کو بالکل پسند نہیں ہے۔“

اس واقعے کے راوی تہا جابر بن سلیم رضی اللہ عنہ ہیں۔ مسند احمد کی اس روایت کے علاوہ الفاظ اور تفصیلات کے کچھ فرق کے ساتھ یہ جن مراجع میں نقل ہوا ہے، وہ یہ ہیں: مسند ابن جعد، رقم ۳۱۰۰۔ مصنف ابن ابی شیبہ، رقم ۷۹۷، ۲۳۸۲۲۔ مسند احمد، رقم ۲۰۶۳۳۔ سنن ابی داؤد، رقم ۴۰۸۴۔ السنن الکبریٰ، نسائی، رقم ۹۶۱۶۔ صحیح ابن حبان، رقم ۵۲۲۔ المعجم الکبیر، طبرانی، رقم ۶۳۸۶۔ مستدرک حاکم، رقم ۳۸۲۔ السنن الکبریٰ، بیہقی، رقم ۲۱۰۹۳۔

## ۹

عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «مَا أَسْفَلَ مِنَ الْكَعْبَيْنِ مِنَ الْإِزَارِ فَفِي النَّارِ».<sup>۳</sup>

ابو ہریرہ رضی اللہ عنہ کی روایت ہے کہ نبی اللہ صلی اللہ علیہ وسلم نے فرمایا: تہ بند کا جتنا حصہ کھٹنوں سے

نیچے ہے، وہ دوزخ میں ہوگا۔<sup>۱</sup>

۱۔ مطلب یہ ہے کہ جو لوگ تہ بند کو اس طرح اپنی بڑائی ظاہر کرنے کے لیے ٹخنوں سے نیچے لٹکاتے ہیں، اُن کا یہ عمل انھیں دوزخ میں لے جانے کا باعث بن جائے گا۔ یہ اُسی طرح کا اسلوب ہے، جیسے کسی کو جوا کھیلتے دیکھ کر کہا جائے کہ تمہارا یہ جوا ایک دن جیل میں ہوگا، یعنی اس کی بنا پر تم جیل کی ہوا کھاؤ گے۔ نبی صلی اللہ علیہ وسلم کے ارشادات میں یہ اسلوب جگہ جگہ اختیار کیا گیا ہے۔ اس میں بڑائی ظاہر کرنے کی شرط اس باب کی دوسری روایات اور حلال و حرام کے معاملے میں قرآن کے صریح نصوص کی روشنی میں عائد کی گئی ہے۔ اس طرح کی مجمل روایتوں کو سمجھنے کا صحیح اصول یہی ہے۔ اسے ہمیشہ پیش نظر رکھنا چاہیے۔

## متن کے حواشی

۱۔ اس روایت کا متن صحیح بخاری، رقم ۵۷۸۷ سے لیا گیا ہے۔ ابو ہریرہ رضی اللہ عنہ کے علاوہ یہ سمرہ بن جندب رضی اللہ عنہ سے بھی نقل ہوئی ہے۔ اسالیب کے معمولی فرق کے ساتھ یہ جن مصادر میں دیکھی جاسکتی ہے، وہ یہ ہیں: مصنف ابن ابی شیبہ، رقم ۲۴۸۲۴۔ مسند احمد، رقم ۷۴۶۷، ۹۳۱۹، ۹۹۳۴، ۱۰۴۶۱، ۲۰۰۹۸، ۲۰۱۶۸۔ السنن الصغریٰ، نسائی، رقم ۵۳۳۰، ۵۳۳۱۔ السنن الکبریٰ، نسائی، رقم ۹۶۲۵، ۹۶۲۸، ۹۶۳۹۔ المعجم الکبیر، طبرانی، رقم ۶۹۷۱۔ السنن الکبریٰ، بیہقی، رقم ۳۳۱۸۔

۲۔ بعض طرق، مثلاً السنن الصغریٰ، نسائی، رقم میں ۵۳۳۰ میں یہاں 'مَا أَسْفَلَ مِنَ الْكَعْبَيْنِ' کے بجائے اسی مفہوم میں 'مَا تَحْتَ الْكَعْبَيْنِ' کے الفاظ بھی روایت ہوئے ہیں۔

۳۔ مسند احمد، رقم ۱۰۴۶۱ میں یہاں 'فَفِي النَّارِ' کے بجائے 'فَهُوَ فِي النَّارِ' کے الفاظ آئے ہیں۔

— ۱۰ —

عَنْ ابْنِ عُمَرَ، قَالَ: كَسَانِي رَسُولُ اللَّهِ صَلَّى اللَّهُ عَلَيْهِ وَسَلَّمَ حُلَّةً مِنْ حَرِيرٍ مِنْ حُلَلِ السَّيْرَاءِ مِمَّا أَهْلَى إِلَيْهِ فَيُرْوُزُ، فَلَبِسْتُ الْإِزَارَ فَأَغْرَقَنِي عَرْضًا

وَطُولًا، فَسَحَبْتُ، وَكَبِسْتُ الرِّدَاءَ، فَتَفَنَعْتُ فِيهِ، ثُمَّ قَالَ: "يَا عَبْدَ اللَّهِ، ارْفَعْ  
الْإِزَارَ، فَإِنَّ مَا مَسَّ التُّرَابَ إِلَى أَسْفَلِ الْكَعْبَيْنِ فِي النَّارِ".<sup>۲</sup>

ابن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے مجھے دھاریوں والے کپڑوں  
میں سے ایک ریشمی جوڑا پہننے کے لیے دیا جو آپ کو فیروزانے ہدیہ کیے تھے۔ میں نے آپ سے لے کر  
تہ بند باندھا تو لمبائی اور چوڑائی میں اُس نے مجھے اس طرح ڈھانپ لیا کہ میں اُس کو گھسیٹنے لگا۔ پھر  
چادر اوڑھی تو اُس میں چھپ کر رہ گیا۔ آپ نے یہ دیکھا تو فرمایا: عبد اللہ، اپنا تہ بند اوپر اٹھاؤ، اس لیے  
کہ اس کا جو حصہ ٹخنوں سے نیچے کی طرف لگتا ہوا زمین کو چھوئے گا، وہ دوزخ میں ہوگا۔

۱۔ یہ فیروز کون تھا؟ اس کے بارے میں کوئی بات تعین کے ساتھ نہیں کہی جاسکتی۔ تاہم خیال ہوتا ہے کہ شاید نبی  
صلی اللہ علیہ وسلم کے صحابی فیروز دیلمی رضی اللہ عنہ مراد ہوں گے۔  
۲۔ یعنی متکبرانہ لگتا ہوا زمین کو چھوئے گا۔

## متن کے حواشی

۱۔ اس روایت کا متن مسند ابی یعلیٰ، رقم ۵۷۱۴ سے لیا گیا ہے۔ اس کے راوی تہابہ عبد اللہ بن عمر رضی اللہ عنہ  
ہیں۔ اس کے علاوہ یہ واقعہ الفاظ کے کچھ فرق کے ساتھ جن مصادر میں وارد ہے، وہ یہ ہیں: مسند احمد، رقم ۵۶۹۳،  
۵۷۱۳، ۵۷۱۴، ۵۷۲۷، ۶۴۱۹۔ المعجم الکبیر، طبرانی، رقم ۱۳۴۳۳۔

۲۔ اس باب میں ابن عمر رضی اللہ عنہ کا ایک دوسرا واقعہ بھی بعض روایتوں، مثلاً مسند احمد میں اس طرح نقل ہوا

ہے:

عَنْ ابْنِ عُمَرَ، قَالَ: دَخَلْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ وَعَلَيَّ إِزَارٌ يَتَقَعَّقُ، فَقَالَ:  
"مَنْ هَذَا؟" قُلْتُ: عَبْدُ اللَّهِ بْنُ عُمَرَ. قَالَ: "إِنْ كُنْتَ عَبْدَ اللَّهِ فَارْفَعْ إِزَارَكَ"، فَرَفَعْتُ  
إِزَارِي إِلَى نِصْفِ السَّاقَيْنِ، فَلَمْ تَزَلْ "إِزْرَتُهُ حَتَّى مَاتَ". (رقم ۶۲۶۳)

”ابن عمر رضی اللہ عنہ کہتے ہیں کہ میں ایک نیا تہ بند پہن کر نبی صلی اللہ علیہ وسلم کی خدمت میں حاضر ہوا۔ آپ نے فرمایا: یہ کیوں صاحب ہیں؟ میں نے عرض کیا: عبداللہ بن عمر۔ فرمایا: تم اگر اللہ کے بندے ہو تو اپنا تہ بند اوپر کرو۔ چنانچہ میں نے اپنا تہ بند آدھی پنڈلیوں تک اوپر کر لیا۔ بیان کیا گیا ہے کہ مرتے دم تک اُن کا تہ بند پھر اسی طرح رہا۔“ صحیح مسلم، رقم ۲۰۸۶ میں انھی سے یہ واقعہ اس طرح روایت ہوا ہے: مَرَرْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَفِي إِزَارِي اسْتِرْحَاءً، فَقَالَ: ”يَا عَبْدَ اللَّهِ، اُرْفِعْ إِزَارَكَ“، فَرَفَعْتُهُ، ثُمَّ قَالَ: ”رِدْ“، فَرِذْتُ، فَمَا زِلْتُ أَتَحَرَّاهَا بَعْدُ، فَقَالَ بَعْضُ الْقَوْمِ: إِلَى أَيْنَ؟ فَقَالَ: أَنْصَابِ السَّاقَيْنِ“ ”میں رسول اللہ صلی اللہ علیہ وسلم کے پاس سے گزرا۔ میرا تہ بند اُس وقت نیچے لٹکا ہوا تھا۔ آپ نے دیکھا تو فرمایا: عبداللہ، اپنا تہ بند اوپر کرو۔ چنانچہ میں نے اُس کو اوپر کر لیا۔ آپ نے پھر فرمایا: ذرا اوپر کرو۔ میں نے کچھ اوپر کر لیا۔ پھر میں تہ بند باندھنے کی صحیح جگہ کو سمجھنے کے لیے اُس کو اوپر کرتا رہا۔ اسی اثنا میں لوگوں میں سے کسی نے پوچھا: کہاں تک اوپر کرنا چاہیے؟ اس پر آپ نے فرمایا: آدھی پنڈلیوں تک۔“

مسند احمد اور صحیح مسلم کے علاوہ یہ واقعہ الفاظ کے کچھ فرق کے ساتھ ان مراجع میں بھی دیکھ لیا جاسکتا ہے: مستخرج ابی عوانہ، رقم ۸۶۰۱۔ المعجم الاوسط، طبرانی، رقم ۴۳۲۰۔ المعجم الکبیر، طبرانی، رقم ۱۳۳۳۱۔ السنن الکبریٰ، بیہقی، رقم ۳۳۱۶۔

— ۱۱ —

عَنْ أَنَسٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”الْإِزَارُ إِلَى نِصْفِ السَّاقِ“، فَلَمَّا رَأَى شِدَّةَ ذَلِكَ عَلَى الْمُسْلِمِينَ، قَالَ: ”إِلَى الْكَعْبَيْنِ، لَا خَيْرَ فِيمَا أَسْفَلَ مِنْ ذَلِكَ“.

انس رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: تہ بند آدھی پنڈلی تک ہونا چاہیے۔ پھر جب آپ نے دیکھا کہ یہ بات مسلمانوں پر گراں گزر رہی ہے تو فرمایا: ٹخنوں تک کر لو، لیکن اس سے نیچے ہوا تو اس میں کوئی خیر نہیں ہے۔

۱۔ اس لیے کہ ہمیں تک رکھو گے تو اوباشوں اور متکبرین کی وضع سے دور رہو گے۔ کسی برائی سے روکنے کا صحیح طریقہ یہی ہے۔ چنانچہ نبی صلی اللہ علیہ وسلم نے بھی اسے ہی اختیار فرمایا، تاہم بعد میں واضح کر دیا کہ اصلی مطلوب کیا

ہے اور کہاں تک لازماً احتیاط کرنی چاہیے۔ یہ بات بھی، ظاہر ہے کہ تہ بند ہی کے بارے میں کہی جاسکتی ہے، اسے دوسرے کسی لباس سے متعلق قرار نہیں دیا جاسکتا۔ اس کی وجہ یہ ہے کہ یہ صرف تہ بند ہی ہے جسے اگر بہت اوپر نہ رکھا جائے تو ٹوٹک کر وہ صورت پیدا کر دیتا ہے جس سے روکنا مقصود ہے۔

## متن کے حواشی

۱۔ اس روایت کا متن مسند احمد، رقم ۱۳۶۰۵ سے لیا گیا ہے۔ مسند احمد، رقم ۱۳۶۹۲ میں سیدنا انس رضی اللہ عنہ ہی سے یہ روایت الفاظ کے فرق کے ساتھ اس طرح بھی نقل ہوئی ہے: ”الْإِزَارُ إِلَى نِصْفِ السَّاقِ“، فَشَقَّ عَلَيْهِمْ، فَقَالَ: ”أَوْ إِلَى الْكُعْبَيْنِ، وَلَا خَيْرَ فِي أَسْفَلَ مِنْ ذَلِكَ“، تہ بند آدھی پنڈلی تک ہونا چاہیے۔ پھر جب آپ کا یہ حکم لوگوں کو کچھ گراں گزرا تو آپ نے فرمایا: یا پھر ٹخنوں تک کر لو، لیکن اس سے نیچے ہو تو اس میں کوئی خیر نہیں ہے۔“

— ۱۲ —

عَنْ عَبْدِ الرَّحْمَنِ بْنِ يَعْقُوبَ الْجَهَنِّيِّ قَالَ: سَأَلْتُ أَبَا سَعِيدٍ: هَلْ سَمِعْتَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي الْإِزَارِ شَيْئًا؟ قَالَ: نَعَمْ بَعِلِمُ سَمِعْتُهُ يَقُولُ: ”إِزْرَةُ الْمُؤْمِنِ إِلَى أَنْصَافِ سَاقِيهِ، لَا جُنَاحَ عَلَيْهِ فِيمَا بَيْنَهُ وَبَيْنَ الْكُعْبَيْنِ، وَمَا أَسْفَلَ مِنَ الْكُعْبَيْنِ هُوَ فِي النَّارِ“،<sup>۳</sup> يَقُولُهَا ثَلَاثَ مَرَّاتٍ.<sup>۴</sup>

عبدالرحمن بن یعقوب کا بیان ہے کہ میں نے ابوسعید سے پوچھا کہ آپ نے رسول اللہ صلی اللہ علیہ وسلم سے تہ بند کے بارے میں کچھ سنا ہے؟ انہوں نے بتایا کہ ہاں، میں نے پورے علم کے ساتھ سنا ہے کہ آپ نے فرمایا: مسلمان کا تہ بند آدھی پنڈلیوں تک ہونا چاہیے۔ پھر ان کے اور ٹخنوں کے درمیان ہو تو اس میں بھی کوئی حرج نہیں، لیکن جو حصہ ٹخنوں سے نیچے گھسٹتا ہو، اُس کی جگہ دوزخ ہے۔ آپ یہ بات تین مرتبہ دہراتے رہے۔

۱۔ یعنی اسی مقصد سے نیچے گھسٹتا ہو جو اس طرح کی وضع سے متکبرین کے پیش نظر ہوتا ہے۔

## متن کے حواشی

۱۔ اس روایت کا متن مسند احمد، رقم ۱۱۰۲۸ سے لیا گیا ہے۔ یہ اور اس سے کچھلی روایت کا مضمون اسلوب و تعبیر کے کچھ فرق کے ساتھ انس بن مالک رضی اللہ عنہ، ابو ہریرہ رضی اللہ عنہ اور ابن عمر رضی اللہ عنہ سے بھی نقل ہوا ہے۔

ابوسعید خدری رضی اللہ عنہ سے یہ مسند احمد کی اس روایت کے علاوہ ان مصادر میں بھی دیکھی جاسکتی ہے: موطا مالک، رقم ۷۰۳۔ احادیث اسماعیل بن جعفر، رقم ۳۰۵۔ مسند طیلانی، رقم ۲۳۴۲۔ مسند حمیدی، رقم ۷۵۴۔ مصنف ابن ابی شیبہ، رقم ۲۴۸۲۱۔ مسند احمد، رقم ۱۱۰۱۰، ۱۱۲۵۶، ۱۱۳۹۷، ۱۱۴۸۷، ۱۱۹۴۵۔ سنن ابن ماجہ، رقم ۳۵۷۳۔ سنن ابی داؤد، رقم ۴۰۹۳۔ السنن الکبریٰ، نسائی، رقم ۹۶۳۱، ۹۶۳۲، ۹۶۳۳، ۹۶۳۴۔ مسند ابی یعلیٰ، رقم ۹۸۰۔ مستخرج ابی عوانہ، رقم ۸۶۰۲، ۸۶۰۳، ۸۶۰۴، ۸۶۰۵، ۸۶۰۶۔ صحیح ابن حبان، رقم ۵۴۴۷، ۵۴۴۸، ۵۴۴۹۔ المعجم الاوسط، طبرانی، رقم ۵۲۰۲۔ السنن الکبریٰ، بیہقی، رقم ۳۳۱۷۔ انس رضی اللہ عنہ سے اس کے مراجع یہ ہیں: مسند احمد، رقم ۱۲۴۲۲، ۱۳۶۹۲، ۱۳۶۰۵۔ ابو ہریرہ رضی اللہ عنہ سے اس کے مصادر یہ ہیں: احادیث اسماعیل بن جعفر، رقم ۲۲۹۔ مسند احمد، رقم ۷۸۵۷، ۷۸۵۸، ۱۰۵۵۵۔ السنن الکبریٰ، نسائی، رقم ۹۶۲۷، ۹۶۲۸، ۹۶۲۹، ۹۶۳۰۔ مسند ابی یعلیٰ، رقم ۶۶۴۸۔ مستخرج ابی عوانہ، رقم ۸۶۰۷، جب کہ ابن عمر رضی اللہ عنہ سے یہ السنن الکبریٰ، نسائی، رقم ۱۹۶۳۵ اور المعجم الاوسط، طبرانی، رقم ۴۱۲ میں نقل ہوئی ہے۔

۲۔ بعض روایتوں، مثلاً مسند احمد، رقم ۱۱۳۹۷ میں یہاں 'المؤمن' کے بجائے 'المسلم' کا لفظ آیا ہے۔

۳۔ مسند احمد، رقم ۷۸۵۷ میں ابو ہریرہ رضی اللہ عنہ سے آپ کا یہ ارشاد ان الفاظ میں بھی روایت ہوا ہے: 'إِزْرَةُ الْمُؤْمِنِ إِلَى عَضَلَةِ سَاقِيهِ، ثُمَّ إِلَى نِصْفِ سَاقِيهِ، ثُمَّ إِلَى كَعْبِيهِ، فَمَا كَانَ أَسْفَلَ مِنْ ذَلِكَ فِي النَّارِ' ”بندہ مومن کا تہ بند پنڈلیوں کے گوشت والی جگہ تک ہونا چاہیے، پھر آدھی پنڈلیوں تک، یہ بھی نہ ہو سکے تو پھر ٹخنوں تک۔ لیکن اس کا جتنا حصہ اس سے نیچے ہے، وہ دوزخ میں ہوگا۔“

اس مضمون کے بعض طرق، مثلاً موطا مالک، رقم ۷۰۳ میں یہ اضافہ بھی روایت کے آخر میں نقل ہوا ہے: 'لَا يَنْظُرُ اللَّهُ يَوْمَ الْقِيَامَةِ إِلَى مَنْ حَرَّ إِزَارُهُ بَطْرًا' ”قیامت کے دن اللہ ایسے شخص کو دیکھنا بھی پسند نہیں کرے



گا جس نے تکبر سے اپنا تہ بند لڑکا کر گھسیٹا۔“

۴۔ روایت کا یہی مضمون کئی طریقوں سے حدیث بن یمان رضی اللہ عنہ سے بھی نقل ہوا ہے۔ تاہم اسالیب مختلف ہیں۔ چنانچہ مسند حمیدی، رقم ۲۵۰ میں ہے: عَنْ حَدِيْفَةَ قَالَ: أَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِأَسْفَلَ مِنْ عَصَلَةٍ سَاقِيٍّ أَوْ سَاقِيَةٍ فَقَالَ: هَذَا مَوْضِعُ الْإِزَارِ فَإِنْ أَيْبَتِ فَاسْفَلْ، فَإِنْ أَيْبَتِ فَلَا حَقَّ لِلْإِزَارِ فِيمَا أَسْفَلَ مِنَ الْكُعْبَيْنِ“ حدیث رضی اللہ عنہ کہتے ہیں کہ رسول اللہ صلی اللہ علیہ وسلم نے میری پنڈلی یا غائباً اپنی پنڈلی کا گوشت والا حصہ پکڑ کر فرمایا: تہ بند کی جگہ یہاں تک ہے۔ اگر ٹھیک نہ لگے تو ذرا نیچے کر لو، پھر بھی موزوں نہ ہو تو اور نیچے کر لو، لیکن ٹخنوں سے نیچے تہ بند کا کوئی حق نہیں ہے۔“

مسند حمیدی کے علاوہ حدیث رضی اللہ عنہ سے یہ روایت تعبیرات کے کچھ اختلاف کے ساتھ جن مراجع میں نقل ہوئی ہے، وہ یہ ہیں: مسند طرابلسی، رقم ۲۲۶، مسند ابن جعد، رقم ۲۵۵۸، مصنف ابن ابی شیبہ، رقم ۲۴۸۱۸، مسند احمد، رقم ۲۳۲۳۳، ۲۳۳۵۶، ۲۳۳۵۸، ۲۳۳۵۲، ۲۳۳۵۲، سنن ابن ماجہ، رقم ۳۵۷۲، سنن ترمذی، رقم ۱۷۸۳، مسند بزار، رقم ۲۹۷۴، السنن الصغریٰ، نسائی، رقم ۵۳۲۹، السنن الکبریٰ، نسائی، رقم ۹۶۰۶، ۹۶۰۷، ۹۶۰۸، ۹۶۰۹، ۹۶۱۰، صحیح ابن حبان، رقم ۵۴۲۵، ۵۴۲۸، ۵۴۳۹، المعجم الاوسط بطبرانی، رقم ۲۰۷۹، ۱۷۷۹، ۱۷۷۹۔

یہی واقعہ ایک طریق میں براء بن عازب رضی اللہ عنہ نے اپنی نسبت سے بھی بیان کیا ہے۔ چنانچہ السنن الکبریٰ، نسائی، رقم ۹۶۰۵ میں ہے: عَنْ الْبِرَاءِ بْنِ عَازِبٍ، قَالَ: أَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِعَصَلَةٍ سَاقِيٍّ، فَقَالَ: ”اتْرُرْ إِلَى هَاهُنَا أَسْفَلَ مِنْ عَصَلَةٍ، فَإِنْ أَيْبَتِ فَلَا حَقَّ لِلْإِزَارِ فِي الْكُعْبَيْنِ“ ”براء بن عازب رضی اللہ عنہ کہتے ہیں کہ رسول اللہ صلی اللہ علیہ وسلم نے میری پنڈلی کا گوشت والا حصہ پکڑ کر فرمایا: اس جگہ سے ذرا نیچے تک تہ بند کو لڑکا سکتے ہو۔ اگر یہ نہیں کر سکتے، تب بھی ملحوظ رہنا چاہیے کہ ٹخنوں پر تہ بند کا کوئی حق نہیں ہے۔“

— ۱۳ —

إِنَّ أَبَا هُرَيْرَةَ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: ”إِنَّ رَجُلًا مِمَّنْ كَانَ قَبْلَكُمْ [فِي الْجَاهِلِيَّةِ] كَانَ يَمِشِي فِي طَرِيقٍ<sup>۴</sup> يَتَبَخَّرُ فِي حُلَّةٍ لَهُ قَدْ أَعْجَبَتْهُ جُمَّتُهُ وَبُرْدَاهُ،<sup>۵</sup> [قَدْ أَسْبَلَ إِزَارَهُ]، إِذْ خُسِفَ بِهِ الْأَرْضُ،<sup>۶</sup> فَهُوَ يَتَجَلَّجَلُ فِيهَا حَتَّى تَقُومَ السَّاعَةُ“<sup>۷</sup>۔



نسائی، رقم ۹۵۹۹۔ مسند ابی یعلیٰ، رقم ۶۳۸۴۔ مستخرج ابی عوانہ، رقم ۸۵۵۹، ۸۵۶۲، ۸۵۶۳، ۸۵۶۵، ۸۵۶۶، ۸۵۶۷، ۸۵۶۸، ۸۵۶۹۔ صحیح ابن حبان، رقم ۵۶۸۳۔ المعجم الاوسط، طبرانی، رقم ۷۷۲۰۔

ابن عمر رضی اللہ عنہ سے یہ ان مصادر میں دیکھ لیا جاسکتا ہے: مسند احمد، رقم ۵۳۳۰۔ صحیح بخاری، رقم ۳۴۸۵، ۵۷۹۰۔ السنن الصغریٰ، نسائی، رقم ۵۳۲۶۔ السنن الکبریٰ، نسائی، رقم ۹۵۹۸۔ مستخرج ابی عوانہ، رقم ۸۵۷۱۔

عبد اللہ بن عمرو رضی اللہ عنہ سے یہ جن مراجع میں نقل ہوا ہے، وہ یہ ہیں: مسند احمد، رقم ۷۰۷۴۔ سنن ترمذی، رقم ۲۴۹۱۔ مسند بزار، رقم ۲۴۰۷، ۲۴۰۸۔

۲۔ مسند اسحاق، رقم ۵۰۰ میں یہاں اِنَّ رَجُلًا، ”ایک شخص“ کے بجائے ”بَيْنَمَا شَابٌ“ ”اس اثنا میں کہ ایک نوجوان“ کے الفاظ ہیں۔

۳۔ یہ اضافہ عبد اللہ بن عمرو رضی اللہ عنہ کے ایک طریق، مسند بزار، رقم ۲۴۰۷ سے لیا گیا ہے۔

۴۔ احادیث اسماعیل بن جعفر، رقم ۳۰۶۔

۵۔ مسند اسحاق، رقم ۵۰۰ میں یہاں يُتَبَخَّرُ ”ناز کرتے ہوئے“ کے بجائے ”مُخْتَلًا فَخُورًا“ ”غرو و فخر سے“ کے الفاظ روایت ہوئے ہیں۔

۶۔ احادیث اسماعیل بن جعفر، رقم ۳۰۶ میں یہاں وَبُرْدَاهُ ”اور اپنی دونوں چادروں“ کے بجائے ”وَرْدَاؤُهُ“ ”اور اپنی چادر“ کے الفاظ ہیں۔

۷۔ جامع معمر بن راشد، رقم ۱۹۹۸۳۔

۸۔ مسند اسحاق، رقم ۵۰۰ میں یہاں خُسِيفَ بِهِ الْأَرْضُ ”اُس کو زمین میں دھنسا دیا گیا“ کے بجائے اِبْتَلَعَتْهُ الْأَرْضُ ”زمین اُس کو نگل گئی“ کے الفاظ روایت ہوئے ہیں۔

۹۔ روایت کے کئی طرق، مثلاً مسند احمد، رقم ۹۸۸۶ میں یہاں حَتَّى تَقُومَ السَّاعَةُ ”قیامت کے قائم ہونے تک“ کے بجائے اِلَى يَوْمِ الْقِيَامَةِ ”قیامت کے دن تک“ کے الفاظ آئے ہیں۔

## المصادر والمراجع

ابن أبي شيبة، أبو بكر عبد الله بن محمد العباسي. (٤٠٩ هـ). المصنف في الأحاديث والآثار.

- ط ١. تحقيق: كمال يوسف الحوت. الرياض: مكتبة الرشد.
- ابن الجعد، علي بن الجعد بن عبید الجوهري البغدادي (١٠٤١هـ / ١٩٩٠م). مسند ابن الجعد. ط ١. تحقيق: عامر أحمد حيدر. بيروت: مؤسسة نادر.
- ابن حبان، أبو حاتم، محمد بن حبان البستي. (١٤١٤هـ / ١٩٩٣م). صحيح ابن حبان. ط ٢. تحقيق: شعيب الأرنؤوط. بيروت: مؤسسة الرسالة.
- ابن حبان، أبو حاتم، محمد بن حبان البستي. (١٣٩٦هـ). المجروحين من المحدثين والضعفاء والمتروكين. ط ١. تحقيق: محمود إبراهيم زايد. حلب: دار الوعي.
- ابن حجر، أحمد بن علي، أبو الفضل العسقلاني. (٤٠٦هـ / ١٩٨٦م). تقريب التهذيب. ط ١. تحقيق: محمد عوامة. سوريا: دار الرشيد.
- ابن حجر، أحمد بن علي، أبو الفضل العسقلاني. (٤٠٤هـ / ١٩٨٤م). تهذيب التهذيب. ط ١. بيروت: دار الفكر.
- ابن حجر، أحمد بن علي، أبو الفضل العسقلاني. (١٣٧٩هـ). فتح الباري شرح صحيح البخاري. د. ط. بيروت: دار المعرفة.
- ابن حجر، أحمد بن علي، أبو الفضل العسقلاني. (٢٠٠٢م). لسان الميزان. ط ١. تحقيق: عبد الفتاح أبو غدة. د. م: دار البشائر الإسلامية.
- ابن راهويه، إسحاق بن إبراهيم بن مخلد بن إبراهيم الحنظلي المروزي. (١٤١٢هـ / ١٩٩١م). مسند إسحاق بن راهويه. ط ١. تحقيق: د. عبد الغفور بن عبد الحق البلوشي. المدينة المنورة: مكتبة الإيمان.
- ابن عبد البر، أبو عمر يوسف بن عبد الله القرطبي. (١٤١٢هـ / ١٩٩٢م). الاستيعاب في معرفة الأصحاب. ط ١. تحقيق: علي محمد الجاوي. بيروت: دار الجيل.
- ابن ماجه، أبو عبد الله محمد القزويني. (د. ت). سنن ابن ماجه. تحقيق: محمد فؤاد عبد الباقي. د. م: دار إحياء الكتب العربية.
- أبو داود، سليمان بن الأشعث، السجستاني. (د. ت). سنن أبي داود. د. ط. تحقيق: محمد

- محيي الدين عبد الحميد. بيروت: المكتبة العصرية.
- أبو عوانة، الإسفراييني، يعقوب بن إسحاق النيسابوري. (١٤١٩ هـ/١٩٩٨ م). مستخرج أبي عوانة. ط ١. تحقيق: أيمن بن عارف الدمشقي. بيروت: دار المعرفة.
- أبو يعلى، أحمد بن علي، التميمي، الموصلي. مسند أبي يعلى. ط ١. (١٤٠٤ هـ/١٩٨٤ م). تحقيق: حسين سليم أسد. دمشق: دار المأمون للتراث.
- أحمد بن محمد بن حنبل، أبو عبد الله الشيباني. (١٤٢١ هـ/٢٠٠١ م). المسند. ط ١. تحقيق: شعيب الأرنؤوط، وعادل مرشد، وآخرون. بيروت: مؤسسة الرسالة.
- إسماعيل بن جعفر بن أبي كثير، أبو إسحاق، الأنصاري، المدني. (١٤١٨ هـ/١٩٩٨ م). حديث علي بن حجر السعدي عن إسماعيل بن جعفر المدني. ط ١. دراسة و تحقيق: عمر بن رفود بن رفيد السفياني. الرياض: مكتبة الرشد للنشر.
- البخاري، محمد بن إسماعيل، أبو عبد الله الجعفي. (١٤٢٢ هـ). الجامع الصحيح. ط ١. تحقيق: محمد زهير بن ناصر الناصر. بيروت: دار طوق النجاة.
- البيزار، أبو بكر أحمد بن عمرو العتكي. (٢٠٠٩ م). مسند البزار. ط ١. تحقيق: محفوظ الرحمن زين الله، وعادل بن سعد، وصبري عبد الخالق الشافعي. المدينة المنورة: مكتبة العلوم والحكم.
- البيهقي، أبو بكر، أحمد بن الحسين الخراساني. السنن الكبرى. ط ٣. تحقيق: محمد عبد القادر عطاء. بيروت: دار الكتب العلمية. (١٤٢٤ هـ/٢٠٠٣ م).
- البيهقي، أبو بكر، أحمد بن الحسين الخراساني. (١٤١٢ هـ/١٩٩١ م). معرفة السنن والآثار. ط ١. تحقيق: عبد المعطي أمين قلعجي. القاهرة: دار الوفاء.
- الترمذي، أبو عيسى، محمد بن عيسى. (١٣٩٥ هـ/١٩٧٥ م). سنن الترمذي. ط ٢. تحقيق و تعليق: أحمد محمد شاكر، ومحمد فؤاد عبد الباقي، وإبراهيم عطوة عوض. مصر: شركة مكتبة و مطبعة مصطفى البابي الحلبي.
- الحاكم، أبو عبد الله محمد بن عبد الله النيسابوري. (١٤١١ هـ/١٩٩٠). المستدرک علی

- الصحيحين. ط ١. تحقيق: مصطفى عبد القادر عطاء. بيروت: دار الكتب العلمية.
- الحميدي، أبو بكر عبد الله بن الزبير بن عيسى القرشي الأسدي. (١٩٩٦م). مسند الحميدي. ط ١. تحقيق وتخريج: حسن سليم أسد الداراني. دمشق: دار السقا.
- الدارمي، أبو محمد عبد الله بن عبد الرحمن، التميمي. (١٤١٢هـ/٢٠٠٠م). سنن الدارمي. ط ١. تحقيق: حسين سليم أسد الداراني الرياض: دار المغني للنشر والتوزيع.
- الذهبي، شمس الدين أبو عبد الله محمد بن أحمد. (١٣٨٧هـ/١٩٦٧م). ديوان الضعفاء والمتروكين وخلق من المجهولين وثقات فيهم لين. ط ٢. تحقيق: حماد بن محمد الأنصاري. مكة: مكتبة النهضة الحديثة.
- الذهبي، شمس الدين، أبو عبد الله محمد بن أحمد. (١٤٠٥هـ/١٩٨٥م). سير أعلام النبلاء. ط ٣. تحقيق: مجموعة من المحققين بإشراف الشيخ شعيب الأرنؤوط. د.م: مؤسسة الرسالة.
- الذهبي، شمس الدين، أبو عبد الله محمد بن أحمد. (١٤١٣هـ/١٩٩٢م). الكاشف في معرفة من له رواية في الكتب الستة. ط ١. تحقيق: محمد عوامة أحمد محمد نمر الخطيب. جدة: دار القبلة للثقافة الإسلامية - مؤسسة علوم القرآن.
- السيوطي، جلال الدين، عبد الرحمن بن أبي بكر. (١٤١٦هـ/١٩٩٦م). الديقاج على صحيح مسلم بن الحجاج. ط ١. تحقيق وتعليق: أبو اسحق الحويني الأثري. الخبر: دار ابن عفان للنشر والتوزيع.
- الطبراني، أبو القاسم، سليمان بن أحمد الشامي. (١٤٠٥هـ/١٩٨٤م). مسند الشاميين. ط ١. تحقيق: حمدي بن عبد المجيد السلفي. بيروت: مؤسسة الرسالة.
- الطبراني، أبو القاسم، سليمان بن أحمد الشامي. (د.ت). المعجم الأوسط. د.ط. تحقيق: طارق بن عوض الله بن محمد، عبد المحسن بن إبراهيم الحسيني. القاهرة: دار الحرمين.
- الطبراني، أبو القاسم، سليمان بن أحمد الشامي. (١٤٠٥هـ/١٩٨٥م). المعجم الصغير. ط ١. تحقيق: محمد شكور محمود الحاج أمير. بيروت: المكتب الإسلامي.

- الطبراني، أبو القاسم، سليمان بن أحمد الشامي. (د.ت). المعجم الكبير. ط ٢. تحقيق: حمدي بن عبد المجيد السلفي. القاهرة: مكتبة ابن تيمية.
- الطيالسي، أبو داود سليمان بن داود البصري. (١٤١٩هـ/١٩٩٩م). مسند أبي داود الطيالسي. ط ١. تحقيق: الدكتور محمد بن عبد المحسن التركي. مصر: دار هجر.
- عبد الحميد بن حميد بن نصر الكسبي، أبو محمد. (١٤٠٨هـ/١٩٨٨م). المنتخب من مسند عبد بن حميد. ط ١. تحقيق: صبحي البدري السامرائي، محمود محمد خليل الصعيدي. القاهرة: مكتبة السنة.
- القضاعي، أبو عبد الله محمد بن سلامة بن جعفر. (١٤٠٧هـ/١٩٨٦م). مسند الشهاب. ط ٢. تحقيق: حمدي بن عبد المجيد السلفي. بيروت: مؤسسة الرسالة.
- مالك بن أنس بن مالك بن عامر، الأصحبي، المدني. (٢٥٠هـ/٤٠٤م). الموطأ. ط ١. تحقيق: محمد مصطفى الأعظمي. أبو ظبي: مؤسسة زايد بن سلطان آل نهيان للأعمال الخيرية والإنسانية.
- مسلم بن الحجاج، النيسابوري. (د.ت). الجامع الصحيح. د. ط. تحقيق: محمد فؤاد عبد الباقي. بيروت: دار إحياء التراث العربي.
- معمر بن أبي عمرو راشد، الأزدي، البصري. (١٤٠٣هـ). الجامع. ط ٢. تحقيق: حبيب الرحمن الأعظمي. بيروت: توزيع المكتب الإسلامي.
- النسائي، أبو عبد الرحمن أحمد بن شعيب الخراساني. (١٤٠٦هـ/١٩٨٦م). السنن الصغرى. ط ٢. تحقيق: عبد الفتاح أبو غدة. حلب: مكتب المطبوعات الإسلامية.
- النسائي، أبو عبد الرحمن أحمد بن شعيب الخراساني. (١٤٢١هـ/٢٠٠١م). السنن الكبرى. ط ١. تحقيق وتخریج: حسن عبد المنعم شلبي. بيروت: مؤسسة الرسالة.
- النووي، يحيى بن شرف، أبو زكريا. (١٣٩٢هـ). المنهاج شرح صحيح مسلم بن الحجاج. ط ٢. بيروت: دار إحياء التراث العربي.



## حضرت سہیل بن عمرو رضی اللہ عنہ

(۱)

حضرت سہیل کے والد کا نام عمرو، دادا کا عبدمنش اور پڑاوا کا عبدود تھا۔ عامر بن لؤی ان کے ساتویں اور غالب بن فہر نویں جد تھے۔ عامر بن لؤی کے نام پر ان کا قبیلہ بنو عامر بن لؤی کہلاتا ہے۔ لؤی بن غالب پر ان کا سلسلہ نسب نبی صلی اللہ علیہ وسلم کے شجرہ سے ملتا ہے۔ عامر کے بھائی کعب آپ کے آٹھویں اور لؤی نویں جد تھے۔ حضرت سہیل کی والدہ کا نام جی (یا ام جی) بنت قیس تھا، وہ بنو خزاعہ سے تعلق رکھتی تھیں۔ حضرت سکران بن عمرو ان کے سگے، جب کہ حضرت سلیط بن عمرو سوتیلے بھائی تھے۔ حضرت سہیل عامری قرشی کہلاتے ہیں، کیونکہ بنو عامر بن لؤی قریش ہی کی ایک شاخ تھی۔ ابو یزید ان کی کنیت تھی۔ حضرت سہیل کا نچلا ہونٹ کٹا ہوا تھا۔ ذوالانیاب ان کا لقب تھا۔ زمانہ جاہلیت کے شاہ یمن قیس بن معدی کرب کندی کو بھی اس لقب سے یاد کیا جاتا ہے۔ ناب کے معنی ہیں: کچلی دانت، قوم کا سردار، انیاب اس کی جمع ہے۔

نوفل بن عبد مناف کی پوتی فاختہ بنت عامر سہیل بن عمرو کی اہلیہ تھیں۔ حضرت عبداللہ بن سہیل، حضرت ابو جندل بن سہیل، حضرت عتبہ بن سہیل ان کے بیٹے تھے، حضرت سہیل کی بیٹی حضرت سہلہ بنت سہیل کی والدہ کا نام فاطمہ بنت عبدالعزیٰ بتایا جاتا ہے۔ ان کی ایک بیٹی حضرت ام کلثوم بنت سہیل حضرت ابوسبرہ بن ابورہم سے بیاہی ہوئی تھیں۔ یہ حضرت عبداللہ کی سگی بہن تھیں۔

زمانہ جاہلیت میں سہیل بن عمرو کا شمار قریش کے بڑے اور دانش مند سرداروں میں ہوتا تھا۔ عتبہ بن ربیعہ،



حارث بن عامر، ابو الجعفی بن ہشام، نصر بن حارث، ابو جہل، امیہ بن خلف، نبیہ بن ججاج، منبہ بن ججاج اور سہیل بن عمرو حاجیوں کو کھانا کھلایا کرتے تھے۔ خطاب کا ملکہ رکھنے کی وجہ سے سہیل کو خطیب قریش کہا جاتا تھا، اسود بن عبدالمطلب دوسرے بڑے خطیب تھے۔ بعثت نبوی کے بعد سہیل دین حق کی مخالفت اور دشمنی میں سرگرم ہو گئے، اسلام کی مخالفت میں اپنی خطابت کے جوہر دکھانے میں پیش پیش رہے۔

۲۷ شوال ۱۰ ربیع الثانی (جنوری ۶۲۰ء): ابوطالب کی وفات کے بعد قریش مکہ کی نبی صلی اللہ علیہ وسلم کو ایذا رسانیاں بڑھ گئیں تو آپ نے دین حق کے لیے نصرت و تائید حاصل کرنے کے لیے طائف کا سفر کیا۔ طائف میں آباد بنو ثقیف نے الٹا اپنے غلاموں اور غنڈوں کو آپ کے پیچھے لگا دیا جو آپ پر طرح طرح کی آوازیں کسنے اور پتھر برسانے لگے۔ دس روز (یا ایک ماہ) طائف میں گزارنے کے بعد آپ نے مکہ لوٹنے کا ارادہ کیا، لیکن اب کسی کی پناہ لیے بغیر مکہ میں داخل ہونا ممکن نہ تھا، اس لیے آپ نے غار حرا پہنچ کر عبد اللہ بن اریقظ کو اس مقصد کے لیے انحضرت کے پاس بھیجا۔ اس نے کہا: میں خود قریش کی شاخ بنو زہرہ کا حلیف ہوں۔ حلیف اپنے معاہدے کے پابند ہوتے ہیں، کسی کو پناہ نہیں دے سکتے۔ آپ نے سہیل بن عمرو کو یہی پیغام بھیجا تو انھوں نے جواب دیا: بنو عامر بنو کعب کو پناہ نہیں دیتے۔ کعب بن لؤی اور عامر بن لؤی دو بھائی تھے، نبی صلی اللہ علیہ وسلم کعب کی اولاد تھے، جب کہ سہیل کا نسب عامر سے ملتا تھا۔ پھر آپ نے مطعم بن عدی سے پناہ مانگی تو انھوں نے مثبت جواب دیا۔ وہ رات آپ نے مطعم کے ہاں گزاری، صبح سویرے وہ آپ کو اپنے سات بیٹوں کے ساتھ لے کر تلواریں حائل کیے کعبہ پہنچے تو ابوسفیان (دوسری روایت: ابو جہل) نے دیکھ کر پوچھا: برے ارادے سے آئے ہو یا کسی کو پناہ دینا مقصود ہے؟ مطعم نے کہا: پناہ دینے آیا ہوں۔ ابوسفیان نے جواب دیا: جسے تم نے پناہ دی، اسے ہم نے بھی پناہ دی۔ رسول اللہ صلی اللہ علیہ وسلم نے کعبہ کا طواف کیا، نماز پڑھی اور گھر واپس آ گئے۔

۱۳ ربیع الثانی (۶۲۲ء) کو یثرب سے اوس و خزرج قبائل کے لوگ حج کے لیے مکہ آئے۔ ان میں سے ستر مردوں اور دو عورتوں نے رسول اللہ صلی اللہ علیہ وسلم کے دست مبارک پر قبول حق اور نصرت اسلام کی بیعت کی جسے بیعت عقبہ ثانیہ کہا جاتا ہے۔ آپ نے بنو خزرج کے نو اور قبیلہ اوس کے تین سرداروں کو نقیب مقرر فرمایا۔ قریش کو خبر ہوئی تو انھوں نے منیٰ سے یثرب لوٹنے والے نو مسلم حاجیوں کا پیچھا کیا۔ قافلہ آگے جا چکا تھا، تاہم انھوں نے دو نقیبوں حضرت سعد بن عبادہ اور حضرت منذر بن عمرو کو اذخر کے مقام پر جالیا۔ حضرت منذر بچ کر نکل گئے، تاہم حضرت سعد کو مشرکوں نے پکڑ لیا، ان کے ہاتھ گردن سے باندھ دیے اور مارتے پٹیتے، ان کے بڑے بڑے بال کھینچتے مکہ لے گئے۔ یکایک

ایک سرخ و سپید خوب صورت شخص آیا اور ان کے منہ پر زور سے طمانچہ دے مارا، یہ سہیل بن عمرو تھے۔ انھی مشرکوں میں موجود ابوالبختری بن ہشام نے جبیر بن مطعم اور حارث بن ہشام کو اطلاع دی جنہیں حضرت سعد بن عبادہ میثرب سے تجارتی قافلے لے جاتے ہوئے پناہ مہیا کرتے تھے۔ ان دونوں نے آکر حضرت سعد کو سہیل بن عمرو اور دوسرے مشرکین کی گرفت سے بچایا۔

۱۷/رمضان ۲ھ (۱۳/مارچ ۶۲۳ء) کو دوسرا اسلامی کا عظیم الشان معرکہ بدر ہوا۔ سہیل بن عمرو نے بڑے جوش و خروش سے مشرکین کا دفاع کیا۔ مکہ سے ان کی فوج چلی تو ہر پڑاؤ پر قریش کے ایک سردار نے نو یا دس اونٹوں کا نذرانہ پیش کیا۔ ابو جہل، امیہ بن خلف، شیبہ بن ربیعہ، عتبہ بن ربیعہ، نبیہ بن حجاج، منبہ بن حجاج، حارث بن عامر اور مقیس حنظلہ کی طرح سہیل بن عمرو نے بھی سپاہیوں کے راشن میں اپنا حصہ ڈالا۔ مشرک فوج مکہ سے باہر نکل کر قید کے مقام پر پہنچی تو انھوں نے دس اونٹ ذبح کیے۔

غزوہ بدر کی رات رسول اللہ صلی اللہ علیہ وسلم نے حضرت علی، حضرت زبیر بن عوام، حضرت سعد بن ابی وقاص اور کچھ اور صحابہ کو بدر کے چشمہ کی طرف بھیجا تاکہ قریش کی تیار یوں کا خون لگا سکیں۔ یہ حضرات پانی بھرنے والے دو غلاموں اسلم اور عریض کو پکڑ لائے۔ آں حضور صلی اللہ علیہ وسلم نے ان سے پوچھا: قریش کے کون کون سے سردار جنگ میں شامل ہونے کے لیے آئے ہیں؟ انھوں نے بتایا: عتبہ بن ربیعہ، شیبہ بن ربیعہ، ابوالبختری بن ہشام، حکیم بن حزام، نوفل بن خویلد، حارث بن عامر، طعیعہ بن عدی، نضر بن حارث، زمعہ بن اسود، ابو جہل بن ہشام، امیہ بن خلف، نبیہ بن حجاج، منبہ بن حجاج، سہیل بن عمرو اور عمرو بن عبدود۔ تو آپ نے فرمایا: یہ مکہ ہے جس نے اپنے جگر گوشے تمھارے آگے ڈال دیے ہیں۔

غزوہ بدر جس میں اہل ایمان کو تعداد و وسائل کی کمی کے باوجود فتح فرقان حاصل ہوئی، ستر مشرک جہنم واصل ہوئے اور ستر ہی اہل ایمان کی قید میں آئے۔ سہیل بن عمرو بتاتے ہیں کہ میں نے اس روز چستکبرے گھوڑوں پر بیٹھے امتیازی علامات لگائے ہوئے چٹے سفید لوگوں کو دیکھا جو ہمارے ساتھیوں کو قتل اور قید کر رہے تھے۔ جنگ کا بازار گرم ہوا تو حضرت سعد بن ابی وقاص نے خوب تیر اندازی کی۔ واقدی کی روایت ہے کہ ان کا ایک تیر سہیل کے کوہے (نساء) پر لگا۔ اس اثنا میں حضرت مالک بن دحتم خزرجی آئے اور سہیل کو اسیر کر لیا، لیکن فوجیں ابھی میدان بدر میں تھیں کہ وہ قید سے بھاگ نکلے۔ رسول اللہ صلی اللہ علیہ وسلم خود انھیں تلاش کرنے نکلے اور اعلان فرمایا کہ جو سہیل کو پکڑے، قتل کر دے۔ آپ نے ان کو کیکر کے درختوں میں چھپا ہوا پایا تو ہاتھ گردن سے باندھ کر اپنی اونٹنی سے

باندھنے کا حکم دیا، اسی طرح انھیں مدینہ لایا گیا۔ سیدہ سودہ شہدائے بدر حضرت عوف بن عفر اور حضرت معوذ بن عفر کے اہل خانہ سے تعزیت کر کے آئیں تو اپنے عزیز سہیل بن عمرو کو حجرے کے کونے میں پڑا پایا، ان کے ہاتھ گردن سے بندھے ہوئے تھے (ابوداؤد، رقم ۲۶۸۰)۔ بے ساختہ ان کے منہ سے نکلا: تم نے قیدی بنا قبول کر لیا، عزت کی موت کیوں نہ مر گئے؟ رسول اللہ صلی اللہ علیہ وسلم نے فوراً سرزنش فرمائی: سودہ، کیا تم اللہ و رسول کے خلاف اکسار ہی ہو؟ انھوں نے معذرت کی کہ یا رسول اللہ، ابویزید کی حالت دیکھ کر بے قصد میرے منہ سے یہ الفاظ نکل گئے۔ آپ میرے لیے استغفار کر دیں تب آپ نے ان کے حق میں دعا فرمائی۔ آں حضور صلی اللہ علیہ وسلم کے آزاد کردہ حضرت اسامہ بن زید نے کہا: یا رسول اللہ، یہ ہے جو مکہ میں (حاجیوں کو) کھانے کھلایا کرتا تھا۔ فرمایا: ہاں، یہی ہے، لیکن جب اس نے اللہ کے نور کو بجانے کی کوشش کی تو اللہ نے اسے پکڑ لیا۔ حضرت عمر نے کہا: یا رسول اللہ، مجھے اجازت دیجیے، میں سہیل بن عمرو کے دونوں اٹکلے، نچلے دانت (lower incisors) نکال دوں، (ہونٹ کٹا ہونے کی وجہ سے) اس کی زبان ڈھیلی ہو کر باہر نکل آئے گی تو کسی موقع پر بھی آپ کے خلاف زبان درازی نہ کر سکے گا۔ آپ نے فرمایا: میں اس کا مثلہ نہ کروں گا، کہیں اللہ میرا مثلہ نہ کر دے، اگرچہ میں نبی ہوں۔ پھر فرمایا: ہو سکتا ہے کہ یہ ایسا مقام حاصل کر لے جو تمہارے لیے باعث مسخرت ہو۔ بنو عامر بن لوی کا مکڑ بن حفص سہیل کو چھڑانے آیا تو اس کی یہ پیش کش قبول کر لی گئی کہ سہیل کو چھوڑ دیا جائے اور ان کا فدیہ، چار ہزار درہم آنے تک میرے پاؤں میں بیڑی ڈال دی جائے (مسند احمد، رقم ۲۳۸۶۳)۔

سہیل بن عمرو کے بیٹے حضرت عبد اللہ بہت جلد ایمان لے آئے تھے۔ انھوں نے حبشہ کو ہجرت بھی کی، وہ ان تینتیس مسلمانوں میں شامل تھے جو قریش کے قبول اسلام کی افواہ سن کر مکہ میں داخل ہو گئے، مگر سہیل نے انھیں مشکلیں کس کر قید کر دیا اور بار بار گر حبشہ جانے نہ دیا۔ جب جنگ بدر کا موقع آیا تو انھیں اپنے ساتھ مشرکوں کے لشکر میں گھسیٹ لیا۔ بدر کے میدان میں جب اہل ایمان اور اہل شرک کی فوجیں آمنے سامنے ہوئیں تو حضرت عبد اللہ بن سہیل کفار کی فوج سے بھاگ نکلے اور رسول اللہ صلی اللہ علیہ وسلم کے ساتھ آن ملے۔ انھوں نے جیش اسلامی میں رہ کر اپنے والد کے جتھے کا مقابلہ کیا۔

غزوہ احد کے بعد رسول اللہ صلی اللہ علیہ وسلم فجر کی نماز میں دوسری رکعت پڑھانے کے بعد رکوع سے سر اٹھاتے تو سَمِعَ اللَّهُ لِمَنْ حَمَدَهُ، کہنے کے بعد بدعا فرماتے: اے اللہ، صفوان بن امیہ، سہیل بن عمرو اور حارث بن ہشام پر لعنت بھیج۔ تب اللہ کی طرف سے حکم نازل ہوا: لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبَهُمْ

فَإِنَّهُمْ ظَلَمُوا، ”آپ کا (مشرکوں اور منافقوں کے انجام کے) معاملے میں کوئی اختیار نہیں، اللہ ان کی توبہ قبول کرے (اگر یہ توبہ کریں) یا انھیں عذاب سے دوچار کرے (جو ان کا حق ہے) اس لیے کہ یہ یقیناً ظالم لوگ ہیں“ (بخاری، رقم ۴۰۶۹، ۴۰۷۰، ۴۰۷۱۔ مسند احمد، رقم ۴۷۷۷)۔ یہ تینوں اصحاب فتح مکہ کے بعد ایمان لے آئے۔ دوسری روایت میں لحيان، علق، ذکوان اور عصبیہ کے نام آئے (بخاری، رقم ۴۰۹۰، مسلم، رقم ۱۳۸۵)، ترمذی کی روایت ۳۰۰۴ میں عمرو بن سہیل کے بجائے ابوسفیان کا ذکر ہے۔ اس ارشادِ باری کے صادر ہونے سے پہلے آپ دعا فرما چکے تھے: اے میرے رب، میری قوم کو معاف کر دے، کیونکہ یہ لوگ علم نہیں رکھتے۔

جنگ احد کے اختتام پر ابوسفیان نے جاتے جاتے پکار کر کہا تھا: آئندہ سال پھر بدر میں تم سے جنگ ہوگی۔ نبی صلی اللہ علیہ وسلم نے بھی ایک صحابی کے ذریعے جواب بھجوایا کہ ہاں، اس جگہ پھر مقابلہ ہوگا۔ اللہ کا کرنا ایسا ہوا کہ اگلے سال بارش نہ ہوئی، جانوروں کا چاراملنا مشکل ہو گیا۔ ابوسفیان اور دوسرے مشرک سردار جنگ سے کترانے لگے۔ نجد کے قبیلہ غطفان سے تعلق رکھنے والے نعیم بن مسعود جو اس وقت تک ایمان نہ لائے تھے، عمرہ کرنے مکہ آئے تو ابوسفیان نے کہا کہ بیٹھ جا کر مسلمانوں کو بدر آنے سے روکو۔ تمہارے دس حصے میں سہیل بن عمرو کے پاس رکھو دوں گا، وہ اس کے ضامن ہوں گے۔ نعیم نے سہیل سے تصدیق چاہی کہ ابوزید، تم اس رقم کی ضمانت دیتے ہو؟ انھوں نے ہاں کہا تو نعیم نے مدینہ جا کر مشرکین کی عددی برتری کا پراپیگنڈا کیا۔ کچھ مسلمان اس کی باتوں میں آگئے، تاہم نبی صلی اللہ علیہ وسلم نے فرمایا: قسم اس ذات کی جس کے قبضہ میں میری جان ہے، اگر کوئی میرے ساتھ نہ گیا تو میں تنہا جاؤں گا۔ تب سب چلے، لیکن قریش میدان بدر میں نہ پہنچے۔ جنگ نہ ہوئی، تاہم مسلمانوں نے بدر میں لگنے والے بازار میں تجارت کی اور خوب نفع کمایا۔

ذی قعدہ ۶ھ (مارچ ۶۲۸ء) میں صلح حدیبیہ ہوئی۔ آں حضور صلی اللہ علیہ وسلم نے مکہ پہنچ کر حضرت عثمان کو ابوسفیان اور قریش کے دوسرے سرداروں کے پاس یہ پیغام دے کر بھیجا کہ ہم جنگ کی غرض سے نہیں، بلکہ بیت اللہ کی زیارت کے لیے آئے ہیں۔ حضرت عثمان کو واپس آنے میں تاخیر ہوئی تو یہ افواہ پھیل گئی کہ مشرکوں نے انھیں شہید کر دیا ہے۔ تب آپ نے اپنے ساتھ آنے والے چودہ (یا سولہ) سو صحابہ سے حضرت عثمان کی شہادت کا بدلہ لینے اور جنگ میں ثابت قدم رہنے کی بیعت لی۔ قریش کو اس بیعت کی، جسے بیعت رضوان کہا جاتا ہے، خبر ملی تو وہ خوف زدہ ہو گئے۔ انھوں نے حضرت عثمان کو تین دن روکنے کے بعد واپس بھیج دیا اور صلح کی بات شروع کرنے کے لیے حلیس بن علقمہ کو آپ کے پاس بھیجا۔ وہ ہدی کے اونٹ دیکھ کر آپ سے ملے بغیر پلٹ گیا۔ پھر ان کی طرف سے مکرز بن حفص

آیا۔ اسے دیکھ کر آپ نے فرمایا: یہ شخص شریک ہے۔ وہ آپ سے گفتگو کر رہی رہا تھا کہ سہیل بن عمرو آتے دکھائی دیے۔ آپ نے فرمایا: تمہارا معاملہ آسان ہو گیا ہے۔ قریش نے صلح کا ارادہ کر لیا ہے تبھی سہیل کو بھیجا ہے۔ حویطب بن عبدالعزیٰ سہیل کے ساتھ تھا۔ عروہ بن زبیر کی روایت کے مطابق معاہدہ تحریر کرنے سے پہلے ایک موقع پر کسی شخص نے تیر پھینک دیا۔ تب جنگ کی کیفیت پیدا ہو گئی، مسلمانوں نے سہیل اور ان کے ساتھ آنے والے مشرکوں کو روک لیا اور مشرکین مکہ نے حضرت عثمان اور ان کے ساتھ جانے والے اصحاب کو ریغمال بنا لیا۔

قریش نے سہیل کو تاکید کر رکھی تھی کہ اس شرط پر مصالحت کرنا کہ مدینہ سے عمرہ کے لیے آنے والے زائرین اس سال واپس چلے جائیں تاکہ عربوں کو یہ کہنے کا موقع نہ ملے کہ مسلمان طاقت کے زور سے مکہ میں داخل ہوئے۔ معاہدہ تحریر کرنے کا وقت آیا، رسول اللہ صلی اللہ علیہ وسلم اس درخت کے نیچے تشریف فرما تھے جس کا ذکر قرآن مجید میں آیا ہے، درخت کی ٹہنیاں آپ کے کندھوں کے پیچھے لٹک رہی تھیں، حضرت علی اور سہیل بن عمرو آپ کے آگے بیٹھے تھے۔ آپ نے انصاری صحابی حضرت اوس بن خولی کو معاہدہ تحریر کرنے کے لیے بلا لیا تو سہیل نے کہا: آپ کے چچا زاد علی یا عثمان بن عفان لکھیں گے تب آپ نے حضرت علی کو حکم دیا، لکھو: 'بسم اللہ الرحمن الرحیم'۔ سہیل بن عمرو نے کہا: ہم پیامہ کے مسلمان (رحمن البصامة) کے علاوہ کسی رحمان کو نہیں جانتے، 'باسمک اللہم' لکھو جس طرح پہلے لکھا کرتے تھے۔ پھر آپ نے فرمایا: لکھو، یہ وہ شرائط ہیں جن پر محمد رسول اللہ نے سہیل بن عمرو سے صلح کی۔ سہیل نے کہا: میں آپ کو اللہ کا رسول مان رہا ہوتا تو آپ سے جنگ ہی کیوں کرتا۔ اپنا اور اپنے والد کا نام لکھو ایسے تب محمد بن عبداللہ لکھا گیا۔ اس حضور صلی اللہ علیہ وسلم نے فرمایا: لکھو، ہمارے بیت اللہ کے طواف میں رکاوٹ نہ ڈالی جائے گی۔ سہیل نے کہا: آئندہ سال کے تین دنوں کی شرط درج کرو۔ پھر کہا: یہ شامل کرو کہ اگر قریش کا کوئی فرد اگرچہ مسلمان ہو چکا ہو، آپ کے پاس آئے تو آپ واپس بھیج دیں گے۔ اگر آپ کا کوئی ساتھی اپنے ولی کی اجازت کے بغیر ہمارے پاس آ گیا تو ہم واپس نہ کریں گے (مسلم، رقم ۳۶۵۵۔ مسند احمد، رقم ۱۶۸۰۰)۔ معاہدہ کی اصل رسول اللہ صلی اللہ علیہ وسلم کے پاس رہی، جب کہ ایک نسخہ سہیل بن عمرو کو دیا گیا۔

رسول اللہ صلی اللہ علیہ وسلم اور سہیل بن عمرو دس سالہ جنگ بندی کا معاہدہ لکھوا رہے تھے کہ سہیل کے مسلمان بیٹے حضرت ابو جندل زبیریں مکہ سے جیڑیوں میں جکڑے ہوئے گھسٹتے ہوئے آئے اور مسلمانوں کے آگے گر گئے۔ سہیل اپنے بیٹے کو دیکھتے ہی اٹھے، زور سے تھپڑ مارا اور ان کا گریبان پکڑ کر بولے: یا محمد، یہ پہلا فرد ہے جسے لوٹانے کی شرط میں نے منوائی ہے۔ آپ نے فرمایا: ابھی ہم نے معاہدہ مکمل نہیں کیا۔ سہیل نے کہا: تب ہم کوئی صلح نہ کریں گے۔ آپ نے کہا: تم ابو جندل کو میری خاطر پناہ دے دو۔ سہیل نے ماننے سے انکار کر دیا، تاہم مکرز نے کہا: ہم نے پناہ

دی۔ پھر سہیل نے حضرت ابو جندل کو گریبان سے کھینچتے ہوئے گھسیٹ کر قریش کو واپس کر دیا۔ وہ بلند آواز سے پکارتے رہے: اے مسلمانو، کیا مجھے مشرکوں کو واپس کر دیا جائے گا تاکہ وہ مجھے ایذا نہیں دے کر اپنا دین چھوڑنے پر مجبور کرتے رہیں۔ رسول اکرم صلی اللہ علیہ وسلم نے فرمایا: ابو جندل، صبر کرو اور اللہ سے ثواب کی امید رکھو، یقیناً اللہ تعالیٰ تمہارے اور تمہارے کمزور ساتھیوں کے لیے کشادگی پیدا کرے گا اور نکلنے کی راہیں کھول دے گا۔ ہم نے قریش سے صلح کا جو معاہدہ کیا ہے، اس کی خلاف ورزی نہ کریں گے۔ سہیل بن عمرو کے رویے کو قرآن مجید نے 'حمیة جاہلیة' کے نام سے تعبیر کیا ہے۔ ڈاکٹر جواد علی کہتے ہیں کہ اللہ تعالیٰ نے رسول اکرم صلی اللہ علیہ وسلم اور اہل ایمان کے دلوں میں جو 'سکینة' (خصل و سکون) نازل فرمائی، وہ اس حمیت کا بدل اور متضاد تھی:

”جب کافروں نے اپنے دلوں میں جاہلانہ حمیت  
اِذْ جَعَلَ الَّذِينَ كَفَرُوا فِي قُلُوبِهِمُ الْحَمِيَّةَ  
بٹھالی تو اللہ نے اپنے رسول اور مومنوں پر سکینت نازل  
حَمِيَّةَ الْجَاهِلِيَّةِ فَاَنْزَلَ اللَّهُ سَكِينَتَهُ عَلَى  
فرمائی اور مومنوں کو تقویٰ کی بات کا پابند رکھا کہ وہی  
رَسُولِهِ وَعَلَى الْمُؤْمِنِينَ وَالزَّامَهُمْ كَلِمَةَ  
اس کے زیادہ حق دار اور اس کے اہل تھے۔“  
التَّقْوَىٰ وَكَانُوا أَحَقَّ بِهَا وَأَهْلَهَا.  
(الفتح ۲۶:۲۸)

سہیل بن عمرو کے دوسرے مسلمان بھائی حضرت عبداللہ بن سہیل نے عہد نامے پر اہل ایمان کی طرف سے بطور گواہ دستخط کیے (مسند احمد، رقم ۱۸۹۱۰)۔

صلح حدیبیہ کے بعد رسول اللہ صلی اللہ علیہ وسلم مدینہ پہنچے تو آپ کے پیچھے پیچھے حضرت ابوبصیر عتبہ بن اسید مشرکوں کی قید سے بھاگ کر مدینہ آ گئے۔ مشرک سرداروں ازہر بن عبدعوف اور اخنس بن شریق کا خط بھی آپ کو ملا جس میں حضرت ابوبصیر کو واپس بھیجنے کو کہا گیا تھا۔ حضرت ابوبصیر نے کہا کہ کیا آپ مجھے مشرکوں کو لوٹا دیں گے تاکہ وہ دین سے ہٹانے کے لیے طرح طرح کی آزمایشوں میں مبتلا کریں؟ آپ نے فرمایا: ہمارے دین میں بدعہدی کی کوئی راہ نہیں۔ ازہر اور اخنس کے بھیجے ہوئے دو آدمی حضرت ابوبصیر کو لے کر مکہ چلے، مدینہ سے چھ میل کی مسافت طے کرنے کے بعد ذوالحلیفہ کے مقام پر پہنچے تھے کہ حضرت ابوبصیر نے دو مشرکوں میں سے ایک کو جو سہیل بن عمرو کے قبیلہ بنو عامر سے تعلق رکھتا تھا، اسی کی تلوار لے کر قتل کر دیا۔ دوسرا نبی صلی اللہ علیہ وسلم کی خدمت میں واپس حاضر ہوا اور آپ کو خبر کی۔ اس کے پیچھے حضرت ابوبصیر بھی تلوار سمائل کیے ہوئے پہنچ گئے اور کہا: آپ نے مجھے اپنی مشرک قوم کے سپرد کر کے عہد نبھا دیا، لیکن میں نے اپنے دین کو فتنہ میں پڑنے سے بچا لیا۔ آپ نے فرمایا: اس کی ماں کا برا ہو! اگر اس کے ساتھ کچھ لوگ ہوتے تو یہ جنگ ہی بھڑکا دیتا۔ سہیل بن عمرو کو معلوم ہوا تو کعبہ سے ٹیک لگا کر کھڑے

ہو گئے اور کہا: واللہ! میں یہاں سے نہ ٹلوں گا جب تک میرے عامری بھائی کا خون بہا نہیں مل جاتا۔ ابوسفیان نے منع کیا اور کہا: یہ نادانی ہے، اس کا خون بہانا ملے گا، اس کا خون بہا ہرگز نہیں ملے گا (بخاری، رقم ۲۷۳۱، ۲۷۳۲۔ مسند احمد، رقم ۱۸۹۲۸)۔

صلح حدیبیہ کے ایک سال گزرنے کے بعد ذی قعدہ ۷ھ (فروری ۶۲۹ء) میں حضور صلی اللہ علیہ وسلم دو ہزار صحابہ کے جلو میں، قربانی کے ساٹھ اونٹ لیے عمرہ قضا (یا عمرہ قصاص) ادا فرمانے کے لیے مکہ روانہ ہوئے۔ مکہ سے آٹھ میل ادھر واقع مقام یانچ پر پہنچ کر آپ نے حضرت جعفر بن ابوطالب کو نکاح کا پیغام دے کر ان کی سالی حضرت میمونہ بنت حارث کے پاس مکہ بھیجا۔ سیدہ میمونہ کی بہن حضرت ام فضل نے اپنے شوہر حضرت عباس بن عبدالمطلب کو والی مقرر کیا، جنھوں نے چار سو درہم (پانسو: ابن سعد، ابن حجر) مہر کے عوض حضرت میمونہ کا آپ سے نکاح کر دیا۔ عمرہ ادا کرنے کے بعد رسول اللہ صلی اللہ علیہ وسلم بیت اللہ میں داخل ہو گئے اور حضرت بلال کو حکم دیا کہ بیت اللہ کی چھت پر چڑھ کر اذان دیں۔ اس موقع پر عکرمہ بن ابو جہل نے کہا: اللہ نے میرے والد ابوالحکم کو عزت دی کہ وہ اس غلام کو اذان کہتے سننے کے لیے موجود نہیں ہیں۔ صفوان بن امیہ نے یہ کہہ کر ہاں میں ہاں ملائی، اللہ کا شکر ہے کہ اس نے میرے ابا کو یہ کچھ دیکھنے سے پہلے اٹھا لیا۔ خالد بن اسید نے بھی ایسے ہی کلمات کہے۔ سہیل بن عمرو اور ان کے ساتھیوں نے اذان شروع ہوتے ہی اپنے چہرے ڈھانپ لیے۔

عمرہ قضا کے بعد آں حضور صلی اللہ علیہ وسلم نے تین روز مکہ میں قیام فرمایا۔ اس دوران میں شہر کے زعماء اپنا حسد و بغض لیے ہوئے مکہ سے باہر کوہ خندمہ کے دامن میں چلے گئے۔ چوتھے روز قریش نے سہیل بن عمرو اور حویطب بن عبد العزیٰ کو آپ کے پاس بھیجا۔ آپ سعد بن عبادہ کے ساتھ مصروف گفتگو تھے کہ حویطب پکارا: مکہ میں آپ کی مدت قیام پوری ہو چکی ہے، اس لیے واپس چلے جائیں۔ آپ نے سہیل اور حویطب کو مخاطب فرمایا: کیا حرج ہے کہ میں آپ کے ہاں اپنا ولیہ کر لوں؟ ہم کھانا بنائیں گے جسے آپ بھی تناول کر لیں۔ دونوں نے کہا: ہم آپ کو اللہ اور نکاح کا واسطہ دیتے ہیں، مکہ چھوڑ دیں۔ تب آپ نے چلنے کا حکم دیا اور مکہ سے چھ (یادس) میل باہر، تنعمیم سے آگے واقع وادی سرف میں قیام فرمایا۔ بعد میں حضرت ابو رافع حضرت میمونہ کو وہاں لے آئے۔

[باقی]



## قانونِ اتمامِ حجت اور اس کے اطلاقات نمایاں اعتراضات کا جائزہ

مہمید و تعارف

عدل الہی کی فطری اساسات

ایک مسلمان کی حیثیت سے ہم یہ اعتقاد رکھتے ہیں کہ خدا نے انسان کو عقل و ارادہ کی صلاحیتیں دے کر اس دنیا کے دارالامتحان میں بھیجا ہے اور ہمارے ایمان و عمل کی بنیاد پر خدا آخرت میں ہمارے اعمال کا حساب لے گا اور اپنے علم و عدل کی روشنی میں سزا و جزا کے فیصلے کرے گا۔

۱۔ مضمون کی تیاری میں، مولانا امین احسن اصلاحی کی ”تذکرہ قرآن“، جناب جاوید احمد غامدی کی کتب: ”میزان“ اور ”البیان“ اور ان کے خطبات اور مولانا عمار خان ناصر کی کتاب ”جہاد: ایک مطالعہ“ سے استفادہ کیا گیا ہے۔ برادر محترم جناب محمد حسن الیاس نے سورۃ النساء آیات ۱۶۳ تا ۱۶۵ کی تفہیم اور حضرت اسماعیل اور حضرت یونس علیہم السلام کے متعلق مذکور مباحث میں رہنمائی فرمائی۔ جزاہم اللہ۔ بہر حال، اس مضمون کی تمام تر ذمہ داری راقم کی ہے۔ یہ میرے اپنے فہم کی پیش کش ہے، جسے برائے افادہ و استفادہ پیش کیا جاتا ہے، تاکہ نقد و جرح کے عمل سے گزر کر مسئلہ کے فہم میں معاون ہو۔



خدا نے ہمیں اپنا تعارف ایک عادل خدا کی حیثیت سے کرایا ہے:

إِنَّ اللَّهَ لَا يَظْلِمُ مِثْقَالَ ذَرَّةٍ. (النساء: ۴۰) ”اللہ کسی کی ذرہ برابر حق تلفی نہ کرے گا۔“

”یہ اللہ کی آیتیں ہیں جو ہم تمہیں ٹھیک ٹھیک سنا رہے ہیں، اور (اس لیے سنارہے ہیں کہ) اللہ نہیں

چاہتا کہ وہ دنیا والوں پر کوئی ظلم کرے۔“

فَكَيْفَ إِذَا جَمَعْنَهُمْ لِيَوْمٍ لَا رَيْبَ فِيهِ  
وَوُفِّيَتْ كُلُّ نَفْسٍ مَّا كَسَبَتْ وَهُمْ لَا  
يُظْلَمُونَ. (آل عمران: ۲۵)

”لیکن کیا بنے گی اُس وقت جب ان کو ہم ایک  
ایسے دن کی پیشی کے لیے اکٹھا کریں گے جس کے آنے  
میں کوئی شبہ نہیں اور جس میں ہر شخص کی کمائی کا پورا  
بدلہ اُسے دے دیا جائے گا اور کسی پر کوئی ظلم نہ ہوگا۔“

فطرتِ انسانی فطرتِ الہی کا پرتو ہے:

فَطَرَتِ اللَّهُ النَّاسَ عَلَيْهَا. ”تم اللہ کی بنائی ہوئی فطرت کی پیروی کرو، جس پر  
(الروم: ۳۰) اس نے لوگوں کو پیدا کیا ہے۔“

چنانچہ عدلِ الہی کے اساسات وہی ہیں جن کا شعور فطرتِ انسانی میں ودیعت کیا گیا ہے۔ اگر انسان عدل سے  
فطری طور پر واقف نہ ہو تو عدل کے موضوع پر اس کے اور خدا کے درمیان کوئی مشترک بنیاد نہیں رہتی جس کی بنا پر  
اسے اس کی کوتاہیوں پر مورد الزام ٹھہرایا جاسکے۔ انسانی فطرت عدل سے واقف ہے، یہی وجہ ہے کہ خدا انسان کو  
اپنے افعال کا مبنی بر عدل ہونا باور کراتا ہے، ورنہ خدا اگر چاہتا تو اپنی کتاب میں اپنے فیصلوں کو محض اپنا منشا قرار دے  
سکتا تھا اور کسی کو پوچھنے کا حق بھی نہ ہوتا، لیکن خدا یہ بھی چاہتا تھا کہ اس کا بندہ اس کی عظمت اور قدرت کے آگے محض  
سرنگوں نہ ہو، بلکہ اس کی محبت سے سرشار بھی ہو۔ انسان کو عقل دے کر اس سے توقع کرنا کہ وہ خدا کے افعال اور  
فیصلوں کے بارے میں کوئی رائے قائم نہ کرے، ممکن نہیں ہے۔ ضروری تھا کہ انسان، خدا کی ودیعت کردہ عقل و فطرت  
کے اساسات کے مطابق خدا کے فیصلوں اور ضوابط کا مبنی بر عدل ہونا سمجھ سکے تاکہ خدائے عادل سے محبت بھی کر سکے۔

ذَلِكَ بِمَا قَدَّمْتُمْ آيَدِيكُمْ وَأَنَّ اللَّهَ لَيْسَ  
بِظَالِمٍ لِّلْعَبِيدِ. (آل عمران: ۱۸۲)

”یہ اُسی کا بدلہ ہے جو تم نے اپنے ہاتھوں آگے بھیجا  
تھا اور یہ کہ اللہ اپنے بندوں پر ذرا بھی ظلم کرنے والا  
نہیں ہے۔“

ذَلِكَ أَنْ لَّمْ يَكُنْ رَبُّكَ مُهْلِكَ الْقُرَى

”ہم نے یہ (پیغمبر) اسی لیے بھیجے تھے کہ

بِظُلْمٍ وَأَهْلُهَا غَفُلُونَ. (الانعام ۶: ۱۳۱)

تمہارا پروردگار بستیوں کو اُن کے ظلم کی پاداش میں ہلاک کرنے والا نہیں ہے، جب کہ اُن کے باشندے (حقیقت سے) بے خبر ہوں۔“

”یہ اس وجہ سے ہوا کہ اللہ کسی نعمت کو جو اُس نے کسی قوم کو عطا کی ہو، اُس وقت تک نہیں بدلتا، جب تک وہ اپنے آپ میں تبدیلی نہ کریں۔ (نیز) اس سَمِيعٌ عَلِيمٌ. (الانفال: ۵۳)

وہ جسے کہ اللہ سمیع و علیم ہے۔“

دنیا کی محدودیت میں خدا کے عدل کا کامل ظہور ممکن نہیں۔ بعض اوقات مجرم یہاں بچ جاتے ہیں اور معصوم کے ساتھ زیادتی ہو جاتی ہے۔ خدا کے عدل کا تقاضا تھا کہ دنیا کی آزمائش گاہ کے ادھرے انصاف کا فیصلہ کاملیت سے کیا جائے، ایسا صرف آخرت کی لامحدودیت ہی میں ممکن تھا، جس میں خدا کا عدل اپنی کامل صورت میں ظاہر ہوگا۔ تاہم، اس نے چاہا کہ آخرت کے عدل کا ایک نمونہ دنیا کے محدود امکانات میں بھی انسانوں کے سامنے لایا جائے تاکہ آخرت کے عدل اور سزا و جزا کا یقین بھی آجائے اور اس کی تیاری کی طرف انسان سنجیدگی سے متوجہ بھی ہو سکے۔ یہ کام اس نے اپنے رسولوں کے ذریعے سے ان کے مخاطبین پر اسی دنیا میں اتمام حجت کر کے انجام دیا۔ اس اجمال کی تفصیل آگے کے بیانات میں آتی ہے۔

## اتمام حجت کی تین صورتیں

عدل و انصاف کا تقاضا ہے کہ خدا کی طرف سے جزا و سزا کے لیے ایمان اور اخلاق کے باب میں خدا کی طرف سے انسان پر اتمام حجت ہوتا کہ وہ خدا کے سامنے کوئی عذر پیش نہ کر سکے کہ اسے تو خبر ہی نہیں تھی۔ یعنی حق اس پر واضح ہو جائے اور اس کے پاس اپنی بے خبری اور نا سمجھی کے لیے کوئی عذر باقی نہ رہ جائے۔

اس دنیا میں انسان پر اتمام حجت ایک تو انسان کی عقل و فطرت اور نفس و آفاق کی گواہی کی صورت میں ہوتا ہے، یعنی وہ اپنی فطرت میں ایک خدا کا تصور گندھا ہوا پاتا ہے، اس کی عقل اس کائنات کے مشاہدے کے بعد اسی کی تصدیق پر خود کو مجبور پاتی ہے۔ ذرہ ذرہ ایک خدا کے ہونے کی نشانی بن کر اس طرح اس کے سامنے آتا ہے کہ عقل سلیم کے لیے توحید کے اقرار کے سوا کوئی انتخاب نہیں بچتا۔

اتمام حجت کی دوسری صورت میں خدا کا رسول براہ راست خدا کی طرف سے وحی لے کر آتا ہے اور لوگوں کے

سامنے حق کو آخری درجے میں واضح کر دیتا ہے کہ مخاطبین کے پاس انکار کے لیے کوئی معقول عذر نہیں رہتا۔ یہ دنیا میں اتمام حجت کی کامل ترین صورت ہے۔

تیسری صورت میں اتمام حجت اسی وحی کے ذریعے سے بالواسطہ طور پر ہوتا ہے، یعنی وحی کو مصحف میں پڑھ کر، اس میں موجود دلائل کی بنیاد پر اتمام حجت۔

وحی بھی اصل میں کرتی یہی ہے کہ انسان کو اس کے شعور میں موجود خدا کی فطری آگاہی اور انفس و آفاق میں موجود خدا کی نشانیوں کی طرف متوجہ کرتی ہے۔ ایک قدم آگے بڑھ کر وحی، آخرت کے وقوع کی یقین دہانی بھی کراتی ہے، جو عقل کے لیے ایک موہوم خیال ہوتا ہے، یوں ایمان کے مقدمے کو مزید موکد کر دیتی ہے۔ چنانچہ وحی کے ذریعے اتمام حجت ایک درجہ آگے بڑھ کر مکمل ہوتا ہے، اور جب رسول کے ذریعے سے براہ راست ہوتا ہے تو آخری درجے میں مکمل ہو جاتا ہے۔

اتمام حجت کے ان تینوں درجات میں کاملیت کے لحاظ سے فرق ہے۔ عدل و انصاف کا تقاضا ہے کہ اتمام حجت کی ان تینوں اقسام کے مخاطبین کے معاملے میں جہاں اور سزا میں بھی فرق ہونا چاہیے۔ یعنی جن لوگوں کو کسی رسول سے ایمان کی دعوت، براہ راست طور پر اپنے تمام دلائل، جزا، پین اور معجزات وغیرہ کے ذریعے سے کامل طریقے سے ملی، ان کو رسول کی موجودگی میں خدا کی محسوس نشانیوں دیکھنے، سننے، سمجھنے اور اپنے شبہات اور اعتراضات کے جواب حاصل کرنے کا پورا موقع ملا ہو، انھوں نے نبی اور رسول کی پیشین گوئیوں کو پورا ہوتے اپنی آنکھوں سے دیکھا ہو، اور ان کے پاس انکار کے لیے کوئی عذر نہ رہ گیا ہو، ایسے لوگوں کا احتساب، یقیناً ان لوگوں سے کڑا ہونا چاہیے جو وحی اور رسول سے مطلقاً بے خبر رہے اور ان سے ایمان کا تقاضا محض فطرت کی پکار اور کائنات کی گواہی پر لبیک کہنے تک محدود رہا، اور دوسرے وہ جنھیں محض رسول اور وحی کی خبر سن اور پڑھ کر اور دلائل کی بنیاد پر ایمان لانے کو کہا گیا، انھیں رسول کی صورت میں خدا کی قدرت کی زندہ نشانیوں کا مشاہدہ کر کے ایمان لانے کی کیفیت حاصل نہ ہو سکی۔

چنانچہ ہم دیکھتے ہیں کہ فطرت میں پائے جانے والے عدل کے ان بدیہی تقاضوں کو پورا کرتے ہوئے، خدا نے ان تینوں اقسام کے معاملات میں احتساب کا معاملہ مختلف رکھا ہے۔

وحی سے بے خبر، پہلی قسم کے لوگ، محض عقل و فطرت کی گواہی پر خدا پر اجمالی ایمان لانے کے مکلف ہیں، لیکن کیا یہ گواہی ایمان و اخلاق کے باب میں انسان کو خدا کے ہاں مواخذہ کے کٹھرے میں کھڑا کرنے کے لیے کافی ہے؟ قرآن اس کا جواب اثبات میں دیتا ہے اور یہی قرین انصاف ہے:

” (اے پیغمبر، انھیں وہ وقت بھی یاد دلاؤ)، جب تمہارے پروردگار نے بنی آدم کی پشتوں سے اُن کی نسل کو نکالا اور انھیں خود اُن کے اوپر گواہ ٹھہرایا تھا۔ (اُس نے پوچھا تھا): کیا میں تمہارا رب نہیں ہوں؟ انھوں نے جواب دیا: ہاں، (آپ ہی ہمارے رب ہیں)، ہم اِس کی گواہی دیتے ہیں۔ یہ ہم نے اِس لیے کیا کہ قیامت کے دن تم کہیں یہ نہ کہہ دو کہ ہم تو اِس بات سے بے خبر ہی رہے۔ یا اپنا یہ عذر پیش کرو کہ شرک کی ابتدا تو ہمارے باپ دادا نے پہلے سے کر رکھی تھی اور ہم بعد کو اُن کی اولاد ہوئے ہیں، پھر کیا آپ ان غلط کاروں کے عمل کی پاداش میں ہمیں ہلاک کر لیں گے؟“

وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنفُسِهِمْ أَلَسْتُ بِرَبِّكُمْ قَالُوا بَلَىٰ شَهِدْنَا أَنْ تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَافِلِينَ أَوْ تَقُولُوا إِنَّمَا أَشْرَكَ آبَاؤُنَا مِنْ قَبْلُ وَكُنَّا ذُرِّيَّةً مِنْ بَعْدِهِمْ أَفَتُهْلِكُنَا بِمَا فَعَلَ الْمُبْطِلُونَ .

(الاعراف: ۷۲-۷۳)

جناب جاوید احمد غامدی، ”البیان“ میں آیت کی تفسیر میں لکھتے ہیں:

”... جہاں تک توحید اور بدیہیات فطرت کا تعلق ہے، اُن کے بارے میں مجرد اِس اقرار کی بنا پر بنی آدم کا مواخذہ کیا جائے گا۔ اُن سے انحراف کے لیے کسی کا یہ عذر خدا کے ہاں مسموع نہیں ہوگا کہ اُسے کسی نبی کی دعوت نہیں پہنچی یا اُس نے یہ انحراف خارجی اثرات کے نتیجے میں اختیار کیا تھا اور اِس کے ذمہ دار اُس کے باپ دادا اور اُس کا ماحول ہے۔ قرآن کا ارشاد ہے کہ انسان کے باطن کی یہ شہادت ایسی قطعی ہے کہ ہر شخص مجرد اِس شہادت کی بنا پر اللہ کے حضور میں جواب دہ ہے۔“ (۲۳۲/۲)

یہ عقل و فطرت کی طرف سے اتمام حجت ہے، اس پر مواخذہ آخرت میں ہوگا۔ یہی خدا کا بیان کردہ ضابطہ ہے۔ دوسرے وہ جن پر اتمام حجت بالواسطہ ہوا، یعنی جن پر وحی کی خبر سن کر اور وحی کو مصحف میں پڑھ کر اور دلائل کی روشنی میں اتمام حجت ہوا، ان کا احتساب بھی آخرت پر موقوف رکھا گیا ہے، خوب کاروں کو توصلہ ملے گا ہی، البتہ ناسمجھی اور کوتاہیوں پر انھیں عذر خواہی کا موقع بھی ملے گا، یہ اعذار جس حد تک قابل قبول ہوں گے اتنی رعایت ملے گی، ورنہ ہر ایک کے احوال کے مطابق اِس کی سزا ملے گی۔

”اُس دن لوگ الگ الگ نکلیں گے، اِس لیے کہ

يَوْمَئِذٍ يَصُدُّرُ النَّاسَ اٰسْتَاتَاتًا لِّيَرَوُا اَعْمَالَهُمْ

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ. (الزلزال ۶: ۹۹-۸)

اُن کے اعمال اُنھیں دکھائے جائیں۔ پھر جس نے ذرہ برابر بھلائی کی ہے، وہ بھی اُسے دیکھ لے گا۔ اور جس نے ذرہ برابر برائی کی ہے، وہ بھی اُسے دیکھ لے گا۔“

اس کے برعکس خدا کے رسول کی طرف سے براہ راست اتمام حجت کے نتیجے میں براہ راست منکرین اور مومنین کے احتساب کا معاملہ اتنا سخت کر دیا گیا کہ اسے آخرت پر بھی موقوف نہیں رکھا گیا، اسی دنیا میں ان کی عدالت لگا دی گئی، منکرین کی سزا اور مومنین کی جزا کا آغاز اسی دنیا سے کر دیا گیا:

لَهُمْ عَذَابٌ فِي الْحَيَاةِ الدُّنْيَا وَعَذَابٌ الْآخِرَةِ أَشَقُّ وَمَا لَهُمْ مِنَ اللَّهِ مِنْ وَاقٍ. (الرعد ۱۳: ۳۴)

”اُن کے لیے دنیا کی زندگی میں بھی عذاب ہے اور آخرت کا عذاب تو اس سے کہیں سخت ہے اور اُنھیں کوئی اللہ سے بچانے والا نہ ہوگا۔“

تاہم، یہ صرف ایک نمونہ تھا، سزا و جزا کا کامل ظہور بہر حال آخرت ہی ہے۔ چنانچہ رسول کے ان براہ راست منکرین کو دہری سزا کی وعیدیں سنائی گئیں:

فَأَمَّا الَّذِينَ كَفَرُوا فَوَاعَدُ بُهْمَ عَذَابًا أَشَدًّا وَأَمَّا الَّذِينَ نَسُوا فَأَمْرًا فِيهِمْ أَنْ يُتَيَسَّرَ لَهَا فَيَكْفُرُوا بِهَا لَكِن لَمْ يَكْفُرُوا بِهَا لِقَاءِ رَبِّهِمْ فَيَعَذِّبُهُمْ ذَلِكَ يَوْمًا

”پھر یہی نہیں، ان منکروں کو میں دنیا اور آخرت، دونوں میں سخت سزا دوں گا، اور وہ کوئی مددگار نہ پائیں گے۔“ (آل عمران ۳: ۵۶)

اس کے مقابلے میں رسول کے براہ راست مخاطبین میں سے اس پر ایمان لانے والوں اور اس کے لیے جان و مال قربان کرنے کا حوصلہ کر لینے والوں کے لیے بھی دہرے اجر کا فیصلہ سنایا گیا:

وَمَنْ يُهَاجِرْ فَيُجِدْ فِي سَبِيلِ اللَّهِ يَجِدْ فِي الْأَرْضِ مُرْتَمًا كَثِيرًا وَسَعَةً وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى اللَّهِ وَكَانَ اللَّهُ غَفُورًا رَحِيمًا. (النساء: ۴: ۱۰۰)

”(یہ لوگ گھروں سے نکلیں اور مطمئن رہیں کہ جو اللہ کی راہ میں ہجرت کرے گا، وہ زمین میں پناہ کے لیے بڑے ٹھکانے اور بڑی گنجائش پائے گا۔ اور جو اپنے گھر سے اللہ اور اُس کے رسول کی طرف ہجرت کے لیے نکلے، پھر اُسے موت آجائے تو اُس کا اجر اللہ کے ذمے واجب ہو گیا اور اللہ بخشنے والا ہے، اُس کی شفقت ابدی ہے۔“

انھیں آخرت کے اجر کے علاوہ دنیا میں عذاب سے نجات، مالی خوش حالی اور مناسب افرادی قوت کی صورت



اسے ضرور امن سے بدل دے گا۔ وہ میری عبادت کریں گے، کسی چیز کو میرا شریک نہ ٹھہرائیں گے۔ اور جو اس کے بعد بھی منکر ہوں تو وہی نافرمان ہیں۔“

یہ دنیوی سزا و جزا اور اصل قیامت کبریٰ کا ایک دنیوی نمونہ تھا، جسے ہم قیامت صغریٰ کہہ سکتے ہیں۔ احتساب کے علاوہ اس کا ایک مقصد یہ تھا کہ آخرت میں ہونے والے معاملے کی ایک جھلک دنیا والوں کو بھی دکھا دی جائے۔ اور پھر اس کا تذکرہ خدا کی کتاب میں محفوظ کر کے دنیا کو ایک زندہ خدا پر ایمان لانے کی دعوت دی جائے، قیامت صغریٰ میں جزا و سزا کا یہ تذکرہ انذار بن کر حسی اور سماعتی طور پر بھی لوگوں کے سامنے آ جائے، اور وہ اس سے عبرت حاصل کرتے رہیں۔

اس خاص ضابطہ الہی کو مکتبِ فراہی میں ’قانون اتمام حجت‘ کا اصطلاحی نام دیا گیا ہے۔ یہ قانون، قرآن مجید کے صفحہ صفحہ پر رقم ہے۔ اس کا ادراک قرآن مجید کے ہر عالم و مفسر کے ہاں موجود رہا ہے، لیکن اس کو ایک مکمل قانون کی شکل میں دریافت کرنے کا سہرا مولانا حمید الدین فراہی کے سر ہے۔ پھر اس کی توضیح مزید مولانا امین احسن اصلاحی کے ہاں، ان کی تفسیر ”تدبر قرآن“ میں ملتی ہے۔ اس کے بعد جناب جاوید احمد غامدی کے ہاں یہ اپنی تمام جزئی تفصیلات اور اطلاقات کے ساتھ نمایاں صورت میں نظر آتا ہے۔ قرآن فہمی کے لیے اس قانون کا درست فہم بنیادی حیثیت کا حامل ہے۔

## مضمون کی غایت

زیر نظر مضمون، فکر فراہی کی طرف سے پیش کردہ قانون اتمام حجت کے بارے میں پیدا ہونے والے چند نمایاں سوالات، اشکالات اور اعتراضات کی روشنی میں، اس قانون کی تفصیلات اور اطلاقات سے بحث کرتا ہے۔

قانون اتمام حجت کے بارے میں چند باتیں پیش نظر رہنا ضروری ہیں:

۱۔ قرآن مجید کی بیان کردہ اس حقیقت سے قرآن کا کوئی طالب علم انکار نہیں کر سکتا کہ خدا کے رسولوں کی طرف سے دعوتِ دین کے نتیجے میں ان کی قوموں کے منکرین پر ایک خاص وقت گزر جانے کے بعد اللہ کی طرف سے اسی دنیا میں عذاب دیا گیا، جب کہ رسولوں اور ان کے مومنین کو اس عذاب سے بچا لیا گیا۔ جس تسلسل اور یکسانیت سے یہ معاملہ مختلف رسولوں کی قوموں کو پیش آیا، اس سے صاف معلوم ہوتا ہے کہ یہ ایک ضابطہ الہی رہا ہے۔ عذاب آنے

سے پہلے کی مہلت کا مقصد، پیغامِ حق کو اس کے پورے دلائل اور براہین سے قوم کے سامنے اس طرح رکھ دینا ہوتا ہے کہ قوم کے لیے انکار کا کوئی عذر باقی نہ رہے۔ اس کو اتمامِ حجت کا اصطلاحی عنوان دیا گیا ہے۔

درج ذیل آیات میں یہ قانونِ الہی اس طرح بیان ہوا ہے:

”وَلِكُلِّ أُمَّةٍ رَسُولٌ فَإِذَا جَاءَ رَسُولُهُمْ قَضِيَ بَيْنَهُم بِالْقِسْطِ وَهُمْ لَا يُظْلَمُونَ.“  
رسول ہے۔ پھر جب اُن کا رسول آجاتا ہے تو اُن کے درمیان انصاف کے ساتھ فیصلہ کر دیا جاتا ہے اور اُن (یونس: ۱۰۷)

پر کوئی ظلم نہیں کیا جاتا۔“

اتمامِ حجت کے بعد، منکرینِ حق پر دنیا میں آنے والے یہ عذاب، آندھی، طوفان، سیلاب اور زلزلے وغیرہ کی قدرتی طاقتوں کے ذریعے سے بھی نازل ہوئے اور انسانی ہاتھوں کے ذریعے سے قتال اور محکومی کی صورت میں بھی۔ یہ دونوں صورتیں قرآن کے نصوص سے ظاہر ہیں۔

ii۔ رسول کے براہ راست مخاطبین میں سے اس پر ایمان لانے، اس کی پیروی کرنے اور استقامت کے ساتھ راہِ حق کی تمام مشکلات کا سامنا کرنے کے اجر کے نتیجے میں مومنوں کو اسی دنیا میں عذاب سے نجات اور مالی خوش حالی اور مناسب افرادی قوت مہیا ہونے کی صورت میں سیاسی برتری کے وعدے کیے گئے۔ مثلاً:

”ثُمَّ نُنَجِّي رُسُلَنَا وَالَّذِينَ آمَنُوا كَذَلِكَ حَقًّا عَلَيْنَا نُنَجِّ الْمُؤْمِنِينَ.“ (یونس: ۱۰۳)

” (انھیں بتادو کہ) پھر (جب وہ دن آجاتا ہے تو) ہم اپنے رسولوں کو بچا لیتے ہیں اور (اُن کو بھی) جو اُن پر ایمان لائے ہوں۔ اسی طرح ہمارا ذمہ ہے، ہم اُن کو بچا لیں گے جو ایمان لے آئے ہیں۔“

”تم میں سے جو لوگ ایمان لائے اور اُنہوں نے اچھے عمل کیے ہیں، اُن سے اللہ کا وعدہ ہے کہ اُن کو وہ اس سرزمین میں ضرور اسی طرح اقتدار عطا فرمائے گا، جس طرح اُن سے پہلے گزرے ہوئے لوگوں کو اُس نے عطا فرمایا تھا اور اُن کے لیے اُن کے دین کو پوری طرح قائم کر دے گا جسے اُس نے اُن کے لیے پسند فرمایا ہے اور اُن کے اس خوف کی حالت کے بعد

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ وَيَكْبِتَنَّ لَهُمْ مَنْ بَعْدَ خَوْفِهِمْ أَمَّا يَعْبُدُونَنيَ لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُولَئِكَ هُمُ الْفٰسِقُونَ.“ (النور: ۲۳: ۵۵)



اسے ضرور امن سے بدل دے گا۔ وہ میری عبادت کریں گے، کسی چیز کو میرا شریک نہ ٹھیرائیں گے۔ اور جو اس کے بعد بھی منکر ہوں تو وہی نافرمان ہیں۔“

اسی طرح اس وقت ہجرت کرنے والوں کو دنیا ہی میں اچھے ٹھکانے کے وعدے کیے گئے:

”وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا لَنُبَوِّئَنَّهُمْ فِي الدُّنْيَا حَسَنَةً وَلَا جُزْأَ الْآخِرَةِ أَكْبَرَ لَوْ كَانُوا يَعْلَمُونَ. (انحل: ۱۶: ۴۱)  
 ”جن لوگوں نے اللہ کی راہ میں ہجرت کی ہے، اس کے بعد کہ ان پر ظلم ڈھائے گئے، ہم ان کو دنیا میں بھی لازماً اچھا ٹھکانا دیں گے اور آخرت کا اجر تو کہیں بڑھ کر ہے۔ اے کاش، یہ منکرین جانتے۔“

iii- رسول کے بغیر دنیوی عدالت قائم نہیں ہو سکتی:

دنیا میں اس طرح قیامتِ صغریٰ برپا کرنا، جس میں حق و باطل کی بنیاد پر جزا و سزا کا فیصلہ سنایا جائے، یہ تب ہی ہو سکتا ہے جب خدا کا نمائندہ، یعنی رسول موجود ہو، جو خدا کی طرف سے پورے اختیار اور قطعیت سے اس فیصلے کی آگاہی اپنی مخاطب قوم کو دے سکے۔ منکر قوموں پر ان کے انکار کے نتیجے میں آنے والی تباہی ان منکرین پر خدا کی حجت کے مکمل ہوئے بغیر ناقصین انصاف نہیں۔ ضروری ہے کہ سزا سے پہلے فرد جرم مکمل طور پر ثابت کر دی جائے۔ منکرین کو معلوم ہو کہ ان کو کس بات کی سزا مل رہی ہے اور ان کے پاس انکار کے لیے کوئی عذر باقی نہ رہے:

”وَلِكُلِّ أُمَّةٍ رَسُولٌ فَإِذَا جَاءَ رَسُولُهُمْ قُضِيَ بَيْنَهُمْ بِالْقِسْطِ وَهُمْ لَا يُظْلَمُونَ. (یونس: ۱۰: ۴۷)  
 ”(اُس کا قانون یہی ہے کہ) ہر قوم کے لیے ایک رسول ہے۔ پھر جب اُن کا رسول آجاتا ہے تو اُن کے درمیان انصاف کے ساتھ فیصلہ کر دیا جاتا ہے اور اُن پر کوئی ظلم نہیں کیا جاتا۔“

iv- یہ ایک بدیہی حقیقت ہے کہ معلوم تاریخ میں رسولوں کے انذار کے بغیر انکا حق کرنے والی قوموں پر اس قسم کے عذاب نہیں آئے، اور نہ اب اس قسم کا کوئی عذاب آتا ہے جس میں مخاطبین کو تنبیہ اور چیلنج کرنے کے بعد اور یہ بتا کر کہ عذاب کیوں آ رہا ہے، عذاب نازل ہوتا ہو۔ اس کی وجہ بھی قرآن نے بیان کر دی ہے کہ کسی قوم پر تب تک عذاب نہیں آتا جب تک ان میں کسی رسول کی بعثت کے ساتھ تمام حجت نہ ہو جائے۔ اس قانون الہی کو درج ذیل آیت میں بیان کیا گیا ہے:

”وَمَا كُنَّا مُعَذِّبِينَ حَتَّى نَبْعَثَ رَسُولًا. (بنی اسرائیل: ۱۷: ۱۵)  
 ”ہم (کسی قوم کو) کبھی سزا نہیں دیتے، جب تک ایک رسول نہ بھیج دیں (کہ سزا سے پہلے وہ اُس پر

حجت پوری کر دے)۔“

مزید یہ کہ رسول کے مخاطب مؤمنین کے بعد، دیگر زمانوں کے مؤمنین کو ایمان لانے اور نیک عمل کرنے پر مالی خوش حالی اور سیاسی غلبہ لازمی طور پر نہیں ملتے۔ (ذریعہ ابراہیم کا معاملہ البتہ خصوصی نوعیت کا ہے، جس کی تفصیل آگے آتی ہے۔)

اسی طرح، رسول کے دور میں ہجرت کرنے پر کیے جانے والے وعدے دوسرے ادوار کے مسلمانوں کے لیے لازمی طور پر پورے نہیں ہوئے۔ ہم دیکھتے ہیں کہ اب جن مسلمانوں کو دین کی وجہ سے ہجرت کرنی پڑ جاتی ہے، اکثر اوقات وہ بڑی کس مپرسی کے اوقات گزار کر دنیا سے رخصت ہوتے ہیں۔

v- قانون اتمام حجت شریعت کا قانون نہیں ہے۔ یہ خاص سنت الہیہ ہے، جس کا اطلاق خاص زمان و مکان میں محدود طور پر کیا گیا تھا۔ جس طرح رسولوں کا انتخاب، ذریعہ ابراہیم کا انتخاب اور ان کے ساتھ خصوصی معاملات کا تعلق خاص سنن الہیہ سے ہے، اسی طرح جزا و سزا کا یہ خصوصی قانون بھی شریعت سے الگ، خاص سنن الہیہ میں سے ہے۔ دین میں جبر کرنے کی نفی شریعت کا قانون ہے، جب کہ منکرین کو سزا و جزا خدا کی سنت ہے۔ رسولوں کے اتمام حجت کے نتیجے میں بس یہ ہوا کہ آخرت میں دی جانے والی سزا کو دنیا میں بھی ایک حد میں نافذ کیا گیا۔

vi- قیامت کبریٰ اور قیامت صغریٰ (جو رسول کے اتمام حجت کے بعد دنیا میں برپا کی جاتی ہے) کے سزا و جزا کے ضوابط یکساں ہیں۔ یہ بات دونوں جگہ خدا کے عدل کے یکساں معیارات سے عیاں ہے۔ (تفصیل آگے آتی ہے)

[باقی]



## مذہبی انتہا پسندی کا بیانیہ

وہ بیانیہ جس نے مسلم نوجوانوں اور معاشروں کو انتہا پسندی کے راستے پر ڈالا، چند نکات پر مشتمل ہے:

۱۔ خلافت، ایک دینی اصطلاح ہے اور قیام خلافت ایک دینی ذمہ داری۔ اس کا مفہوم یہ ہے کہ ساری دنیا کے مسلمان ایک سیاسی وحدت ہیں اور یہ ان کا دینی فریضہ ہے کہ وہ مل کر ایک نظم اجتماعی تشکیل دیں۔ ان کا ایک خلیفہ ہو اور وہ اس کی اتباع کریں۔ اس تصور کے حق میں بولٹریچر وجود میں آیا، اس میں 'خلافت' اور 'اسلامی ریاست' مترادف الفاظ ہیں۔ علم کی دنیا میں علامہ رشید رضا تک 'خلافت' کی اصطلاح مستعمل رہی۔ اس کے بعد 'اسلامی ریاست' نے 'خلافت' کی جگہ لے لی۔ دور جدید میں ایک بار پھر 'خلافت' کو اپنایا گیا۔

۲۔ مسلمانوں کی سیاسی وحدت کی اساس صرف مذہب ہے۔ اس کے علاوہ وحدت کی ہر بنیاد، وہ رنگ ہو یا نسل، جغرافیہ ہو یا زبان، باطل اور غیر اسلامی ہیں۔ لہذا مسلمانوں میں کوئی سیاسی نظم اگر قائم ہوگا تو صرف مذہب کی بنیاد پر۔

۳۔ قومی ریاست عہد حاضر کا ایک تصور ہے جو غیر اسلامی ہے۔ یہ جغرافیہ یا نسل کو اجتماعیت کی اساس کے طور پر قبول کرتا ہے۔ دور جدید میں استعماری قوتوں نے قومی ریاست کے غیر اسلامی تصور کی آب یاری کی اور مسلمانوں کو رنگ و نسل کی بنیاد پر تقسیم کر دیا۔ بطور مسلمان ہم اس کو ماننے کے پابند نہیں۔ اس لیے مسلمانوں کو مل کر اس کے خلاف متحرک ہونا چاہیے اور ایک عالم گیر خلافت قائم کرنی چاہیے۔

۴۔ جمہوریت ایک کفریہ نظام ہے۔ اس میں انسانوں کو صرف گنا جاتا ہے، تو لانا نہیں جاتا۔ اس نظام میں عامی

اور عالم، دونوں کی راے ایک جیسا وزن رکھتی ہے۔ یہ غیر اسلامی تصور ہے۔ اسلام میں جاننے والے اور نہ جاننے والے برابر نہیں ہو سکتے۔ یہ خدا کی حاکمیت کے مقابلے میں جمہور کی حاکمیت کا تصور ہے۔

۵۔ اللہ تعالیٰ اس کائنات کا حقیقی فرماں روا ہے۔ اس کا بدیہی نتیجہ یہ ہے کہ انسانی سماج اور ریاست پر بھی اس کی فرماں روائی قائم ہو جائے۔ لہذا اقتدار اصلاً مسلمانوں کا حق ہے جو اللہ تعالیٰ کی حاکمیت کو قائم کرتے ہیں۔ اسلام نے اگر مذہبی آزادی کو رو رکھا ہے تو صرف انفرادی سطح پر۔ غیر مسلموں کو زمین پر حق اقتدار نہیں دیا جاسکتا۔ اگر کہیں انھیں اقتدار حاصل ہے تو ہم بزدوران کا یہ اقتدار ختم کریں گے۔ جب تک ہمارے پاس طاقت نہیں، ہم بادل نخواستہ ان کے اس اقتدار کو گوارا کریں گے۔

۶۔ موجودہ مسلمان حکمران نفاذِ اسلام کی راہ میں رکاوٹ اور مسلم دشمن طاقتوں کے ایجنٹ کا کردار ادا کر رہے ہیں۔ دینی لحاظ سے ان حکمرانوں کی کچھ ذمہ داریاں ہیں۔ ان میں سے بعض وہ ہیں جن کا تعلق اجتماعیت سے ہے جیسے جہاد یا حدود کا نفاذ۔ کچھ وہ ہیں جو شہریوں پر انفرادی سطح پر نفاذِ اسلام سے متعلق ہیں، جیسے حجاب اور ڈاڑھی کی پابندی۔ مسلمان حکمران ان دینی ذمہ داریوں سے دوگردانی کو کر رہے ہیں۔ قرآن مجید (المائدہ: ۵) کی رو سے یہ بالفضل کافر، لہذا مرتد ہو چکے ہیں۔ چونکہ اسلام میں ارتداد کی سزا موت ہے، اس لیے ان کا خون مباح ہے، یعنی یہ واجب القتل ہیں۔ جو لوگ ریاست و حکومت کے اہل کار ہوتے ہوئے، ان کے معاون اور دست و بازو ہیں، ان کا شمار بھی انھی کے طبقے میں ہوگا، لہذا ان پر بھی ارتداد کی سزا نافذ ہوگی۔

۷۔ ارتداد کا ارتکاب صرف حکمران ہی نہیں، عام لوگ بھی کرتے ہیں۔ جیسے کسی مسلمان کی طرف سے دینی شعائر یا انبیاء کی توہین جیسے افعال ہیں۔ حکومت کی ذمہ داری ہے کہ وہ ایسے مجرموں پر ارتداد کی سزا نافذ کرے۔ اگر حکومت اسلامی نہیں ہے یا اس ذمہ داری کو نبھانے میں تساہل کا مظاہرہ کرتی ہے تو یہ غیرتِ ایمانی کا تقاضا ہے کہ لوگ خود ایسے مجرموں کو سزا دیں۔

۸۔ اسلامی ریاست کے مسلم اور غیر مسلم شہری برابر نہیں ہیں۔ چونکہ اسلامی ریاست ایک نظریے کی بنیاد پر وجود میں آتی ہے، اس لیے جو لوگ اس نظریے پر ایمان نہیں رکھتے، ریاست کے ساتھ ان کی وفاداری پوری طرح ثابت نہیں ہوتی۔ لہذا مسلم اور غیر مسلم کے شہری حقوق برابر نہیں ہو سکتے۔ اسی فرق کی وجہ سے ایک اسلامی ریاست میں غیر مسلموں کو کلیدی منصب نہیں دیے جاسکتے۔ ارتداد کی سزا کے حق میں ایک دلیل یہ بھی ہے کہ یہ ریاست کے نظریے سے بغاوت ہے اور بغاوت کی سزا ہر مذہب اور قانون میں موت ہے۔

۹۔ جہاد کی علت کفر کا خاتمہ اور غلبہ اسلام ہے۔ اس کا مفہوم یہ ہے کہ جہاد کفر کے خاتمے اور اسلام کو دیگر ادیان پر غالب کرنے کے لیے کیا جاتا ہے۔ یہ فرض عین ہے۔ یعنی ہر مسلمان پر فرض ہے۔

۱۰۔ جہاد کا اعلان حکمران کرتا ہے۔ اگر حکمران اس سے غافل ہوں تو جہاد کا حکم معطل نہیں ہوتا، کیونکہ اسے قیامت تک باقی رہنا ہے۔ یہ ذمہ داری پھر مسلمانوں کو اپنے طور پر ادا کرنا ہوگی۔ اس وقت جہاد کے لیے قائم تنظیمیں یہ فریضہ ادا کر رہی ہیں۔ لہذا ان کی نصرت دین کا تقاضا اور ان کی مخالفت دین کی مخالفت ہے۔

یہ ہے وہ بیانیہ جس نے مسلم دنیا میں انتہا پسندی اور نتیجہ دہشت گردی کے بیج بوئے۔ ان تمام نکات کے حق میں دینی دلائل دیے جاتے ہیں۔ قرآن و حدیث اور فقہی روایت سے استدلال کیا جاتا ہے۔ علما کا اصل کام یہ ہے کہ وہ اس بیانیے کی حقیقت واضح کریں۔ وہ ان تمام نکات پر اپنا موقف سامنے لائیں۔ بنیادی سوال یہ ہے کہ ان کے نزدیک کیا یہ بیانیہ دینی اعتبار سے درست ہے؟ ان نکات کا دوا اور دوا چار کی طرح جواب چاہیے۔ مثال کے طور پر کیا اسلام مذہب کے علاوہ اجتماعیت کی کسی دوسری اساس کو قبول کرتا ہے؟ کیا قومی ریاست اسلام کی رو سے جائز ہے؟ ان سوالات کے یہ جواب نہیں ہیں کہ پاکستان اسلام کے نام پر بنانا تھا اور اس کے آئین میں قرآن و سنت کے خلاف قانون سازی کی ممانعت ہے۔ علما کو یہ بتانا ہے کہ مذہب کے علاوہ اجتماعیت کی کوئی دوسری اساس، دینی نقطہ نظر سے جائز ہے یا ناجائز؟

اس کے بعد اگلا مرحلہ آئے گا۔ اگر یہ نکات درست ہیں تو پھر جوابی بیانیے کی کوئی ضرورت باقی نہیں۔ اس کے بعد دینی حوالے سے لازم ہو جاتا ہے کہ ان لوگوں کی نصرت کی جائے جو اسے درست سمجھتے ہیں۔ اگر غلط ہیں تو واضح کیا جائے کہ کیوں؟ علما کو یہ سمجھنا ہوگا کہ اس بیانیہ میں قرآن و حدیث سے استدلال میں کیا غلطی کی گئی ہے؟ آخری مرحلے میں انہیں ایجابی طور پر یہ بتانا ہوگا کہ جوابی بیانیہ کیا ہے؟ قرآن و سنت اس باب میں ہمیں کیا رہنمائی فراہم کرتے ہیں۔

اب مدتی بیانات کو بیانیہ قرار دینے سے بات نہیں بنے گی۔ مسلمان معاشروں کو اب اس ابہام سے نکلنا ہے اور ریاستوں کو بھی۔ جہاں تک پاکستان کا معاملہ ہے، ریاستی اور معاشرتی سطح پر معاملہ بدستور غیر واضح ہے۔ اس کی وجہ یہی ہے کہ اسے اصل جگہ سے مخاطب نہیں بنایا گیا۔

## جوابی بیانیہ اور قومی بیانیہ — ایک تقابلی جائزہ

حال ہی میں وزیر اعظم کی جانب سے 'جوابی بیانیے' کے تجدید مطالبہ کے نتیجے میں چھڑنے والی بحث کے استقصا سے پتا چلا کہ مفتی منیب الرحمن صاحب کی جانب سے ایک 'قومی بیانیہ' ۲۰۱۵ء میں ہی تیار ہو چکا تھا۔ بنیادی ڈھانچہ اگرچہ مفتی صاحب ہی کا تھا، تاہم اُن کی روداد کے مطابق تمام مکاتب فکر کے نمائندہ علما کی جانب سے حذف و اضافے کی تصمیم و توثیق کے بعد متفقہ مسودہ متعلقہ وفاقی اداروں کو ارسال بھی کر دیا گیا تھا۔ ہماری بد قسمتی کہ یہ اہم ترین پیش رفت شاید گم نامی اور شاید کوتاہ بینی سے علم میں اب تک نہ آ سکی تھی۔ خیر اب چونکہ یہ مسودہ جس کا بے چینی سے انتظار تھا، جسے مسلمانوں اور خصوصاً پاکستانیوں کو درپیش مہلک عالم گیر نظریاتی وباؤں کے لیے نسخہ کیسیا بننا تھا، جب نمودار ہو چکا تو اب یہ ایک دیانت دارانہ علمی تجزیے کا متقاضی ہے۔

۲۰۱۵ء ہی کے آغاز میں جناب جاوید احمد غامدی صاحب کا مسودہ 'اسلام اور ریاست — ایک جوابی بیانیہ' اس سے پہلے ہی شائع ہو چکا تھا۔ چنانچہ اب جب کہ یہ دونوں بیانیے — یعنی علما کا قومی بیانیہ اور غامدی صاحب کا جوابی بیانیہ — منظر عام پر آ چکے، لہذا اب ان دونوں کا تقابل و تجزیہ آسان بھی ہو گیا ہے اور ضروری بھی تاکہ یہ پرکھا جاسکے کہ کون سے وہ نظریات ہیں جو اب اس منتشر قافلے کی شیرازہ بندی کے لیے بانگ درا بننے کے اہل ہیں۔ یہ بات کوئی محتاج بیان نہیں کہ حکومت یا اہل علم و دانش جس بیانیے کا مطالبہ کر رہے ہیں، اُس کے موضوعات و مندرجات کی نوعیت کیا ہونی چاہیے، کیونکہ یہ تو آپ سے ہویدا ہے کہ اُن کی مراد اُن بنیادی مذہبی نظریات — جن کا پرچار دہشت گرد اور انتہا پسند کرتے ہیں — کے جواب میں ایسے نئے یا درست دینی نظریات ہیں جو قوم اور امت

کی سمت و احوال میں بہتری کی طرف گامزن کرنے کا موجب بنیں۔ بہر حال اس بات کا بیان یہاں کر دینا مناسب معلوم پڑا۔

تجربے کے لیے آئیے پہلے مفتی منیب صاحب کے قومی بیانیے کا ایک طائرانہ جائزہ لیتے ہیں کہ غامدی صاحب کے جوابی بیانیے پر تو بعض پہلوؤں سے بہت کلام (ہر چند نا کافی) اب تک ہو چکا ہے، اور پھر یہ دیکھتے ہیں کہ جس تناظر میں اور جن امراض کے علاج کے لیے یہ لکھے گئے ہیں، یہ دونوں بیانیے کس حد تک اُن کی رگ معدن معین اور اُن کی تشخیص کر پائے ہیں، اور کس تشخیص کے نتیجے میں قافلے کے رخ میں درستگی کے لیے کس قدر رہنمائی مل پائے گی۔

### خلاصہ قومی بیانیہ از مفتی منیب الرحمن

مفتی صاحب نے مملکت پاکستان کی اسلامی اساسوں کی نشان دہی کے بعد موجودہ ملکی قوانین کو قرآن و سنت کے مطابق ڈھالنے کا مطالبہ دہرایا اور نفاذِ شریعت کی جدوجہد ہر مسلمان کی دینی ذمہ داری ہونے کی یاد دہانی بھی کرائی۔ تاہم انھوں نے یہ واضح فرمایا کہ نفاذِ شریعت کی یہ جدوجہد پر امن ہونی چاہیے، اور اس مقصد کے حصول کے لیے طاقت کا استعمال، ریاست کے خلاف مسلح حملاًذ آرائی، تخریب و فساد اور دہشت گردی کی تمام صورتیں، جن کا ہمارے ملک کو سامنا ہے، حرام قطعی ہیں، شریعت کی رو سے ممنوع ہیں اور بغاوت کے زمرے میں آتی ہیں۔ ریاست ان تشدد تحریکوں کو کچلنے کے لیے جو فوجی آپریشن کر رہی ہے، علما اُن کی مکمل حمایت کرتے ہیں، باوجود اس کے کہ علما کو اکیسویں آئینی ترمیم میں جس طرح دہشت گردی کو ”مذہب و مسلک کے نام پر ہونے والی دہشت گردی“ کے ساتھ خاص کر دیا گیا تھا، پر تحفظات تھے۔ انھوں نے خود کش حملوں کے حرام قطعی ہونے کا اعادہ بھی فرمایا اور ضربِ عضب کا دائرہ لسانی، علاقائی اور قومیت کے نام پر مصروف عمل مسلح گروہوں تک وسیع کرنے کا مطالبہ کیا۔ فرقہ واریت کی بنیاد پر نفرت انگیزی اور مسلح تصادم کو ناجائز و جرم قرار دیتے ہوئے انھیں مسالک و مکاتبِ فکر سے ممیز کیا، اور مؤخر الذکر کو تعلیم و تحقیق کے موضوعات ہونے کی وجہ سے اسلامی علمی سرمائے کا حصہ بتلایا۔ اور حکومت سے مطالبہ کیا کہ میڈیا کے لیے ایک ضابطہٴ اخلاق بنا کر انھیں ان موضوعات پر گفتگو کے لیے قانونی حدود کا پابند کیا جائے تاکہ انتشار نہ پھیلے۔ پھر مفتی صاحب نے بالعموم درس گاہوں کے حوالے سے حکومت کو ذمہ داری کا احساس دلایا کہ اگر کہیں بھی عسکریت یا نفرت انگیزی کی تعلیم دی جا رہی ہو تو اس کے خلاف اقدام کیا جائے۔ جہاں تک مدرسوں کا معاملہ ہے،

مفتی صاحب نے اُن کا دفاع کیا، ہر قسم کی حکومتی آڈٹ کی پیش کش کی اور شکوہ کیا کہ اُن پر بے جا الزامات بند ہونے چاہئیں۔ انھوں نے دعوت و تبلیغ اور اظہارِ رائے کی آزادی کی توثیق کرتے ہوئے آرٹیکل ۲۹۵ کا حوالہ دے کر اس آزادی کو قانون کے دائرے میں رکھنے کی تاکید فرمائی۔ مفتی صاحب نے صریح الفاظ میں واضح کیا کہ مفتیان اور علما کا اختیار کفر کو کفر کہنے اور مسائل کو شرعی حکم بتانے تک محدود ہے۔ کسی شخص پر اس کے اطلاق اور اُس کے کفر و اسلام کا فیصلہ کرنے کا اختیار صرف حکومت و عدالت کو ہے۔ پھر دنیاوی تعلیم کے پرائیویٹ اداروں کے لیے کچھ اصلاحات تجویز فرمائیں۔ مفتی صاحب نے یہ نکتہ بھی واضح فرمایا کہ علما غیر مسلم شہریوں کے انسانی، شہری اور مذہبی حقوق کی توثیق اور اُن کے تحفظ کی پاس داری کا عہد کرتے ہیں۔ آخری نکتے میں خواتین کے حقوق کے حوالے سے اُن کی وراثت، تعلیم، شادی اور حق رائے دہی جیسے حقوق کی پاس داری کی تاکید کی اور حکومت کو قانون کی طاقت سے ان کی رکھوالی کی نصیحت فرمائی۔

## قومی بیانیے کا طائرانہ جائزہ

سب سے پہلے مفتی منیب الرحمن صاحب مجمع مساعداً علماء شکر یے کے مستحق ہیں کہ انھوں نے حکومت و عوام کی معاونت کی خاطر یہ مفصل بیانیہ مرحمت فرمایا۔ اُن کی یہ کاوش قابل ستائش و توصیف ہے۔ پھر جس دو ٹوک، بلا استثناء اور بے لاگ انداز میں محارب گروہوں کی قتل و غارت گری کو حرام لکھا ہے، یہ بھی لائق تحسین ہے۔ اب آئیے اس کے تجزیے کی طرف۔

اس بیانیے کا سب سے پہلا اور اہم ترین پہلو یہ سامنے آتا ہے کہ علما کی رائے میں روایتی مذہبی فکر یا اس پر مبنی مروجہ مذہبی بیانیہ اور اس دور کے مفسدین کے نظریات کا آپس میں کوئی تعلق نہیں۔ یعنی وہ اس کے قائل ہیں کہ مروجہ مذہبی بیانیے میں کوئی شے ایسی نہیں جو انتہا پسندی یا دہشت گردی کا باعث بن رہی ہو۔ یہی وجہ ہے کہ کسی ایسے مذہبی نظریے یا استدلال سے تعارض جو متشدد تحریکیں اپنی تائید میں اکثر پیش کرتی رہتی ہیں، اس بیانیے میں سرے سے جگہ ہی نہ بنا سکا۔ ہاں مفسدین کے اعمال کی مذمت انھوں نے دہرائی ہے، تاہم شاید ہی کوئی حلقہء دانش یا مکتب فکر ایسا ہو جس نے اس کی مذمت بارہا نہ دہرائی ہو؛ الغرض تحصیل حاصل۔ شاید اسی لیے انھوں نے اس کا نام مذہبی بیانیے کے بجائے قومی بیانیہ رکھا ہے۔ چنانچہ یہ واضح ہوا کہ علما کے نزدیک محارب گروہوں کے مذہبی بیانیے کا کوئی پہلو لائق تنقیح نہیں۔ اہل علم و دانش کے لیے اس سے یہ نتیجہ اخذ کرنے میں پھر کچھ نفع نہیں کہ ان محارب گروہوں کے نظریات و



اہداف کی تو علما تو ثیق کرتے ہیں، فقط طریقہ کار سے اختلاف ہے۔

دوسرا پہلو یہ ہے کہ بنیادی نظریات پر بحث یا اُن کی وضاحت کے بجائے یہ بیانیہ مختلف شعبہ ہائے ریاست و حکومت سے متعلق مجوزہ اصلاحات پر مرکز نظر آتا ہے۔ پس اپنے مقصد کے اعتبار سے یہ بیانیہ کم اور مؤدبہ انتظامی اصلاحات زیادہ معلوم پڑتا ہے۔ باوجود اس کے، حکومت کو تجویز کردہ ان گراں قدر اصلاحات پر ضرور غور کرنا چاہیے کہ یہ خیر کا باعث بہر حال بن سکتی ہیں۔ جیسے فتوؤں کے لزومی و التزامی تخصیص کے باب میں کسی مفتی کی حدود کا تعین اور حکومت و عدالت کے اختیارات کی توضیح موجب اصلاح تجویز ہے۔

تیسرا پہلو یہ ہے کہ یہ بیانیہ بین السطور اور مبہم الفاظ میں ان باغی گروہوں کے تولد و وجود کی اصل ذمہ داری حکومت پر ڈالتا ہے، اور اس کا سبب شریعت کے نفاذ سے رُوگردانی یا کوتاہی کو قرار دیتا ہے۔ اسی لیے اس بیانیہ کی مجوزہ اصلاح اقدامات کا بشکل کبیر رخ حکومت کی طرف ہے اور تشدد گروہوں کی جانب نسبتاً کہیں کم۔

چوتھا پہلو یہ ہے کہ یہ بیانیہ باغی گروہوں کے ظالمانہ اعمال کی مذمت و تحریم تو کرتا ہے، پر اس کے لیے بھی کوئی دینی استدلال فراہم نہیں کرتا۔ بیانیہ کا مقصد ہر کوئی جانتا ہے کہ فقط یہ تو نہیں تھا کہ مفسدین کی لفظاً مذمت کر دی جائے یا حرام کو حرام اور حلال کو محض حلال کہہ دیا جائے، بلکہ یہ تھا کہ ایسے مذہبی استدلال، خواہ اجمال سے ہی سہی، پیش کیے جائیں جن سے اُن کے فاسد نظریات جو اُن کے مہلک افعال کا سرچشمہ ہیں، کی تصحیح اور سادہ لوح عام عوام اور مخلص مسلمانوں کی رہنمائی ممکن ہو سکے۔ مثلاً پہلے ہی نکتے میں قرآن و سنت کے مطابق قوانین بنانے میں 'کوتاہی' کے نتیجے میں حکومت یا فوج کو غیر مسلم قرار دینے اور اُن کے خلاف مسلح کارروائی کی ممانعت تو لکھی، پر اس کے لیے کوئی شرعی جواز فراہم نہیں کیا؛ باوجود اس کے کہ یہ 'کوتاہی' کا دعویٰ سراسر ایک موضوعی رائے ہے جسے کوئی دوسرا 'سُرکشی' پر محمول کر کے 'وَمَنْ لَّمْ يَحْكَمْ بِمَا أَنْزَلَ اللَّهُ فَأُولَٰئِكَ هُمُ الْكَافِرُونَ' کے زمرے میں لے آ سکتا ہے، اور جب کہ باغی گروہ اس استدلال کا سہارا ہر حملے کے فوراً بعد نشر کیے جانے والے بیانات میں بہ تکرار لیتے بھی نظر آتے ہیں۔ پس کسی قسم کے دینی استدلال سے خالی یہ بیانیہ علمی طور سے کمزوری کا مظہر نظر آتا ہے۔

پانچواں اور آخری اہم پہلو یہ ہے کہ بیانیہ تحریر و پیش کرنے والے قابل صد احترام مفتی صاحب کا تعلق جس مسلک سے ہے، سب اہل علم جانتے ہیں کہ اس مسلک کے عقائد و نظریات اور پیروکار — ایک تحفظ ناموس رسالت کے زمرے کے کچھ متجاوز اقدامات کے ماسوا — کبھی دہشت گردی کے واقعات میں ملوث و منسوب نہیں پائے

گئے۔ یہ تو چند اور مسالک ہیں جس کے کچھ متبعین اس ناسور سے گھائل ہوئے اور ہوتے چلے آ رہے ہیں۔ چنانچہ ان کے قلم سے تسوید خیالات سے مخاصمین کی اصلاح کی امید کچھ اتنی ہی ہے جتنی اُس خط سے ہونی چاہیے جو پوپ (pope) نے تعدد ازواج کی مذمت پر مبنی مورمونوں (Mormons) کے نام ارسال کیا ہو۔ اگرچہ مفتی صاحب نے دوسرے مسالک کے پیشواؤں اور اُن کے نمائندوں کے موثق وہم نوا ہونے کا دعویٰ کیا ہے، تاہم فردوی کو یہ خوف ہے کہ کہیں غائبانہ توثیق اس اہم معاملے میں ناکافی نہ سمجھی جائے۔ پس انھیں بہ بانگِ دہل اس کی تائید میں سامنے آنا ہوگا۔

اب آئیے اُن نکات کے ذیل میں دونوں بیانیوں کی تشخیص کی موزونیت مانتے ہیں جن کو مخاصمین مذہبی بیانیے کی حیثیت سے اپنائے ہوئے ہیں اور وقتاً فوقتاً پوری قوت و چیلنج کے ساتھ اُن کی نمائش بھی وہ کرتے رہتے ہیں۔ نظریات کی یہ تالیف ظاہر ہے کہ میرا انتخاب ہے اور اس میں حذف و اضافہ ممکن، تاہم مجھے اپنی تحقیق کے جامع ہونے پر اعتماد ہے۔

دہشت گردوں کا بیانیہ

دہشت گردوں کا بیانیہ نکتہ ۱:

اسلام کا نظام فقط خلافت ہے جو یہ تقاضا کرتا ہے کہ پوری دنیا میں مسلمانوں کی ایک ہی سلطنت اور اُن کا ایک ہی خلیفہ ہونا چاہیے۔ ہر مسلمان پر اس کے قیام کی جدوجہد کرنا واجب ہے۔ موجودہ دور کی متفرق ریاستوں کے عوام اور ان کے حکمران اس حکم کی صریح خلاف ورزی کر کے، اور خلافت کے مقابل میں جمہوریت جیسے کفریہ نظام کو اپنا کے، شدید گناہ گار ہو رہے ہیں۔ پس جو کوئی اس ایک اسلامی خلافت کے قیام میں حائل ہو رہا ہو یا اس گناہ پر مطمئن ہو، وہ گمراہ، بعض صورتوں میں فاسق اور بعض میں کافر اور حلال الدّم بھی ہو جاتا ہے۔ ہمارے سب جارحانہ اقدامات اسی تناظر میں ہیں۔

دہشت گردوں کا بیانیہ نکتہ ۲:

تمام مسلمان ایک قوم ہیں۔ اسلام میں قومیت کی بنیاد صرف ہمارا مذہب ہی ہو سکتا ہے۔ موجودہ دور کی ریاستیں چونکہ مذہب کے علاوہ دوسرے مشترکات، جیسے زبان، رنگ، نسل، علاقہ وغیرہ کی بنیاد پر بنی ہیں، اس لیے حرام ہیں، اور ان سرحدوں کا مٹا دینا دین کا تقاضا۔ ویسے بھی سرحدوں کی یہ لیکریں کافروں کی کھینچی ہوئی ہیں، اس لیے باطل منذ البدایۃ

(void ab initio) پس ناقابل قبول ہیں۔ لہذا اللہ کی زمین کو ان ناجائز و بدعی سرحدوں سے پاک کر دینا یا کم از کم اس کی جدوجہد کرنا ہر مسلمان کی دینی ذمہ داری ہے۔ جو مسلمان یہ نہیں کر رہے، وہ شدید گناہ گار ہو رہے ہیں۔  
دہشت گردوں کا بیانیہ نکتہ ۳:

کفر و شرک کو دنیا میں رہنے کی اجازت تو دی جاسکتی ہے، پر کسی خطہٴ ارض پر حکومت کرنے کی نہیں۔ یہ زمین جس طرح صرف خداے واحد کی ملک ہے، اسی طرح یہاں امر (حکومت) کا اختیار بھی صرف اُسی کو ہے۔ پس مسلمانوں کی یہ ذمہ داری ہے کہ پوری زمین کو خداے واحد کی حکمرانی میں لانے کے لیے ہر لمحہ کافر و مشرک اقوام سے برسریچا کر رہیں، اور اس مقصد کے حصول کے لیے رسول اللہ صلی اللہ علیہ وسلم کی زندگی سے مثال پکڑتے ہوئے دعوت، تبلیغ، مجاہدہ اور جارحانہ اقدامات سب اپنائے جاسکتے ہیں۔ ایک دن تو ایسا آنے ہی والا ہے جب پوری زمین پر صرف اسلام کا بول بالا ہوگا، پر اس دن کو لانے کی جدوجہد کرنا ہر مسلمان کا دینی فریضہ ہے۔

دہشت گردوں کا بیانیہ نکتہ ۴:

اسلام کی رُو سے کافر کی جان کو فی الحقیقت کوئی حرمت حاصل نہیں۔ ہاں، اگر انھیں کسی مسلمان یا معاہدہ قوم یا اُن کے ارباب اقتدار نے امان دے رکھی ہو تو ایک طرح کی عارضی حرمت ان کے باب میں بھی قائم ہو جاتی ہے۔ تاہم، چونکہ کوئی ایسی اسلامی حکومت نہ تو پاکستان میں اور نہ ہی دوسرے اسلامی ممالک میں قائم ہے جو اسلامی حکومت کہلانے کی لائق یا اہل ہو تو اس سبب ان کی دی ہوئی امان بھی باطل و ناکارہ ہے۔ پس کہیں بھی غیر مسلموں کی بے دریغ گردن زدنی کرنا دینی اعتبار سے بالفعل جائز ہے۔

دہشت گردوں کا بیانیہ نکتہ ۵:

ارتداد کی سزا اسلام میں موت ہے۔ یہ سزا دینے کا اصل اختیار اور ذمہ داری حکومت ہی کے پاس ہے۔ پر جب نہ تو حکومت خود ہی اسلامی کہلانے کی اہل ہو اور یا اس سزا کے اطلاق میں ناکامی یا عدم دلچسپی کا مظاہرہ کر رہی ہو، تو مخلص مسلمانوں کی یہ ذمہ داری بن جاتی ہے کہ اللہ کی اس حد کی پاس داری و نفاذ کریں۔ اس سبب وہ فرقے جو اپنے بعض عقائد (جیسے اسلاف سے شریک عقیدت، تحقیر صحابہ وغیرہ)، یا افعال (جیسے بچہ رسول صلی اللہ علیہ وسلم، مسلمانوں کے خلاف غیر مسلموں کی اعانت وغیرہ) کے باعث مرتد ہو چکے ہیں، اُن کی گردن زدنی جائز ہی نہیں، بلکہ واجب ہو جاتی ہے۔

دہشت گردوں کا بیانیہ نکتہ ۶:

نفاذ شریعت کی جدوجہد ہر مسلمان کا دینی فریضہ ہے۔ پاکستان تو بنا ہی اسلام کے نام پر تھا۔ پس جو حکمران اور

معاون حکومتی ادارے، یہاں تک کہ ان کی معاونت کرنے یا ان کے ساتھ اس انحراف میں تسامح برتنے والے علما، جو کوئی بھی پاکستان یا دنیا کے کسی اور مسلم ملک میں نفاذِ شریعت (جس میں نماز، زکوٰۃ، حدود، ڈاڑھی، پردہ، آلات موسیقی کی ممانعت، غیر مسلموں کی اذلت شہریت اور ان سے جزیہ وغیرہ جیسے اسلامی قوانین اور شعائر کی پابندی شامل ہے) سے انحراف یا پس و پیش سے کام لے رہا ہے، وہ اللہ کا مجرم ہے اور سورہٴ مائدہ کی آیات ۴۴، ۴۵ اور ۴۷ کے تحت سرکش و کافر ہو چکا ہے۔

دہشت گردوں کا بیانیہ نکتہ ۷:

جہاد ہر مسلمان پر فرض ہے۔ یہ اصلاً دین اسلام کو تمام دنیا پر نافذ کرنے کے لیے کیا جاتا ہے (كَلِمَةُ اللَّهِ هِيَ الْعُلْيَا)۔ پھر مزید اس وقت جو صورت حال مسلم ممالک پر غیر مسلم عالمی قوتوں کے ہاتھوں حملوں اور قبضوں کے باعث درپیش ہے، یہ بھی ان حربیوں کے خلاف قتال اور ہلکے ہو یا بوجھل، اللہ کی راہ میں نکلنے کا تقاضا کرتی ہے۔ پس ہر سالم عقل و بدن مسلمان کی یہ دینی ذمہ داری ہے کہ وہ نہ صرف غیر مسلم قوتوں کے ہر ہر معاون (فوجی، حکمران، ریاستی اداروں، جنگ پر گرمانے والے لکھاریوں، حتیٰ کہ ٹیکس کے ذریعے بالواسطہ معاونت کرنے والے عوام) کے خلاف ہرجلی و خفی طریقے سے جنگ کریں، بلکہ جو مسلمان افراد یا ممالک بھی معاونت علی الاثم کے اس جرم میں ان کے شریک کار ہیں، ان سب کو بھی غیر مسلموں میں سے ہی شمار کرتے ہوئے ان کی بھی بیخ کنی سرانجام دیں، اور فقط نام کے مسلمان ہونے کی حیثیت سے ان سے کوئی رُوعایت نہ برتیں۔ یہی آیت وَمَنْ يَتَوَلَّهُمْ مِنْكُمْ فَاِنَّهُ مِنْهُمْ کا تقاضا ہے۔

یہ ہے وہ بیانیہ اور بالعموم وہ بنیادی نظریات جن کے دہشت گرد قائل اور جن کی اشاعت و تبلیغ ان کی جانب سے بار بار ہو چکی ہے۔ اور کوئی محقق بھی بيشکل مستقل ذاتی طور پر یہ باور کر سکتا ہے کہ دہشت گردوں کے ہر ظالمانہ فعل کا اصولی گھرا انھی نکات میں سے کسی ایک تک پہنچتا ہے۔ پس آئیے اب دیکھتے ہیں کہ علما اور غامدی صاحب کے مدون بیانیے ان سے کس طور تعارض کرتے ہیں۔

## تعارض

نکتہ ۱:

جوابی بیانیہ: نکتہ نمبر ۲ خلافت کے نظریے کو اپنی بنیاد سے ہدف بنا کر یہ واضح کرتا ہے کہ نہ تو خلافت دین اسلام کی

کوئی اصطلاح ہے اور نہ ہی اس کا کسی عالم گیر سطح پر قیام مسلمانوں سے کوئی دینی تقاضا۔ خلافت کا اصطلاح بننا اور اس کے لوازمات کا شمار بعد کے ادوار میں ہوا۔ اولین ماخذوں میں حکم تھا تو فقط اتنا کہ اگر کسی قطعہ ارض میں بھی حکومت مسلمانوں کے پاس آ جائے تو ان کی ذمہ داری ہے کہ اللہ کے احکامات کی پاس داری کریں، انصاف سے معاملات چلائیں، اور اپنے پورے نظام کو باہمی مشاورت پر استوار کریں۔ اسی طرح نکتہ نمبر ۸ جمہوریت کو گناہ تو کجا باہمی مشاورت اور منشاء الہی کی ایک مجتہم اور قابل عمل موجودہ صورت بتاتا ہے اور اس کے لیے دلائل بھی فراہم کرتا ہے۔ پھر ان دونوں نکات کی مزید وضاحت اور علما کے اعتراضات کے جوابات کے لیے دو پورے مضامین بھی اس جوابی بیانیے کے ضمیمہ کے طور پر فراہم کرتا ہے۔ الغرض یہ بیانیہ دہشت گردوں کے نظریے کی بنیاد ہی کا استیصال اور قضی علیہ فی المہد، کر دیتا ہے۔ پس مسلمانوں کا مجرم یا گناہ گار ہونا تو درکنار ان کے دورِ حاضر کی ریاست و جمہوریت کا وفادار بن کے رہنے کو ہی عین مطلوب اسلام ثابت کرتا ہے۔

قومی بیانیہ: قومی بیانیہ اس نکتے سے تعرض ہی نہیں کرتا ہے

نکتہ ۲:

جوابی بیانیہ: نکتہ نمبر ۳ پورے ارتکاز سے اس خیال کی تردید کرتا ہے کہ مسلمانوں کا متفرق اقوام میں بٹ جانا دین کے کسی حکم یا موصی بہ کی خلاف ورزی ہے۔ اسلام کی تعلیم فقط یہ ہے کہ سب مسلمان بھائی بھائی ہیں، ایک دوسرے کے ہمدرد اور مددگار ہیں۔ ایک جسم کے مانند ہیں۔ چنانچہ چاہے وہ ایک سلطنت کے باسی ہوں اور چاہے سینکڑوں، چاہے مشرق میں رہتے ہوں اور چاہے مغرب میں، ان کا ایک دوسرے کو بھائی سمجھنے میں اور دکھ درد میں شریک ہونے میں کوئی شے مانع نہیں۔ اسی طرح وطن اور ملک کا قیام جس طرح مذہب کے اشتراک کی بنیاد پر کیا جاسکتا ہے، اسی طرح دوسرے مشترک خصائص، جیسے رنگ، نسل، زبان، جغرافیہ کی بنیاد پر بھی کیا جاسکتا ہے۔ اگر قرآن و حدیث میں اس کے برعکس کوئی حکم ہے تو پیش کیا جائے۔

قومی بیانیہ: اس اہم نظریے پر بھی یہ بیانیہ سکوت اختیار کیے ہوئے ہے۔

نکتہ ۳:

جوابی بیانیہ: اس بیانیے کا کوئی نکتہ براہ راست اس نظریے کو موضوع نہیں بناتا۔ تاہم، اس سے تعارض کے لیے اصل بنیادی مقدمہ وہی ہے جسے جوابی بیانیے کے نکتہ نمبر ۵ اور ۶ پیش کرتے ہیں۔ یعنی اسلام کی رُو سے یہ باور کرایا جائے کہ اگرچہ کفر و شرک ابدی جرائم ہیں، مگر ان جرائم کو اختیار کرنے کی اللہ نے اس زندگی میں ہر کسی کو کھلی اجازت

دے رکھی ہے۔ اس دنیا کی حد تک یہ قابل دست اندازی جرائم سرے سے ہیں ہی نہیں۔ کافر و مشرک یہاں فقط مخاطب دعوت ہیں۔ ان جرائم پر محاسبہ صرف آخرت میں اللہ خود کرے گا۔ اور اگر دنیا میں مثال بنانے کے لیے اللہ نے اس پر محاسبہ کیا بھی ہے تو ایک پورا نظام اس کے لیے وضع فرما کر قرآن میں تفصیل سے بیان کر دیا ہے، جس کے تحت یہ دروازہ اب رسول اللہ صلی اللہ علیہ وسلم کے بعد ہمیشہ کے لیے بند ہو چکا ہے۔ پس جس طرح ان کفار و مشرکین کو دنیا میں اپنے مذاہب پر قائم رہنے کی پوری آزادی ہے، اسی طرح حکومت بنانے کی بھی پوری اجازت۔ اور رہی بات اسلام ان تک پہنچانے کی غرض، تو اس مقصد کے لیے صرف دعوت و تبلیغ کا رویہ اپنایا جاسکتا ہے۔ جہاد و قتال دینی اعتبار سے صرف اور صرف ظلم و عدوان، جسے شرعی اصطلاح میں 'فتنہ' سے تعبیر کیا جاتا ہے، کے خلاف جائز و روا ہے۔ تاہم، یہ تبصرہ ضروری ہے کہ جوابی بیانیہ اس نظریے سے پورے ارتکاز اور شد و مد سے تعارض کرنے اور استدلال کو سینگلوں سے پکڑنے میں کچھ ناقص دکھتا ہے۔

قومی بیانیہ: اس نظریے سے تعارض بھی قومی بیانیے میں جگہ نہ بنا سکا۔

نکتہ ۴:

جوابی بیانیہ: جوابی بیانیے کا نکتہ نمبر ۵ اس نظر پہلے سے بھی مماسی تعارض اس طرح کرتا ہے کہ جب کفر و شرک وغیرہ ایسے جرائم ہی نہیں جو اس دنیا میں قابل دست اندازی و سزا ہوں تو پھر کفار و مشرکین کی جان کی حرمت اس طرح کے اٹکل بچوؤں سے حلال کرنا ضررِ زیادتی اور اللہ کے دین کے ساتھ مذاق ہے۔ تاہم یہاں بھی جوابی بیانیہ انسانی جان کی مطلق حرمت پر مبنی کسی دلیل کے ذریعے جو اس فاسد نظریے کا استیصال کر دیتی براہ راست تعارض میں کمزور ہے۔

قومی بیانیہ: قومی بیانیے نے اس نکتے کو کسی حد تک براہ راست اور کسی مماسی موضوع بنایا ہے، اور نکتہ نمبر ۱ میں بتایا ہے کہ پاکستان ایک اسلامی ملک ہے۔ اگر اسلام کے نفاذ میں ان سے کوتاہی ہو رہی ہے تو یہ بے عملی ہے اور اس کوتاہی کی وجہ سے ملک کی اسلامی حیثیت اور اسلامی اساس کا انکار نہیں کیا جاسکتا۔ لہذا اس کی بنا پر ملک، حکومت و وقت یا فوج کو غیر مسلم قرار دینے اور ان کے خلاف مسلح کارروائی کا کوئی شرعی جواز نہیں ہے۔ پس اس سے یہ نتیجہ نکالا جاسکتا ہے کہ ان کی دی ہوئی امان پوری طرح سالم اور قائم ہے۔ پھر نکتہ ۱۴ میں غیر مسلموں کے کچھ حقوق کے تحفظ اور مذہب پر عمل کرنے کے پورے حق کی توثیق فرمائی۔ تاہم کافر کی جان کو فی الحقیقت حرمت نہ حاصل ہونے جیسے سنگین نظریے سے کسی قسم کا کوئی تعارض یہاں بھی مفقود ہے۔

نکتہ ۵:

جوابی بیانیہ: نکتہ نمبر ۴ اور ۵ اس نظریے کو مرکز پارہ بنا کر پوری طرح نابود کر دیتے ہیں۔ یہ نکات یہ بات واضح کرتے ہیں کہ اول تو کفر و شرک کی طرح ارتداد بھی اس دنیا کی حد تک قابل سزا جرم ہی نہیں۔ اس کا محاسبہ بھی موضوع آخرت ہے۔ اور دوم، یہ حق اللہ نے کسی انسان کو دیا ہی نہیں کہ وہ دوسروں کے کفر و اسلام کا فیصلہ کر سکیں، کجا کہ اس پر سزا کا موقع آئے۔ جو مسلمان اپنے اقرار سے مسلمان ہوں، مگر کچھ گمراہ عقائد یا اعمال اپنائے ہوئے ہوں تو ان کے متعلق علما کی ذمہ داری صرف اتنی ہے کہ ان کو علمی انداز میں ان کی غلطی کا احساس دلایا جائے اور بس۔ اور رہا اللہ کے حدود کا نفاذ تو نکتہ نمبر ۱۹ اور ۲۰ یہ واضح کرتے ہیں کہ یہ اجتماعی احکامات ارباب حل و عقد ہی سے متعلق اور وہی ان کے مخاطب ہیں۔ اسی لیے اگر وہ کسی ثابت شدہ حد (نہ کہ ارتداد کی سزا جس کا حد ہونا ہی ان کے مطابق بے بنیاد ہے) کے نفاذ میں بھی کوتاہی یا سرکشی کریں تو کسی کو یہ حق نہیں کہ جتھا بندی کر کے خود حدود کا نفاذ شروع کر دیں۔

قومی بیانیہ: ارتداد جیسے اہم موضوع سے بھی کوئی اصولی تعارض نہیں کیا گیا۔ ہاں ارتداد کے اطلاق میں نکتہ نمبر ۱۲ اور ۱۳ ذیل میں یہ بات البتہ واضح کی گئی ہے کہ نہ تو حکومت پاکستان کو مرتد کہا جاسکتا ہے اور نہ ہی کسی فرد یا ادارے پر اس کا اطلاق عدالت کے سوا کوئی کر سکتا ہے۔ تاہم، اپنے دعوے کے ثبوت میں کوئی شرعی دلیل مرحمت نہیں فرمائی۔ بایں ہمہ، اس طرز گفتگو سے انھوں نے اس تاثر کو قوت بخشی ہے کہ کسی کو مرتد قرار دینا مذہبی اعتبار سے برحق ہے اور اس کی سزا موت ہی ہے، مگر اس کا طریقہ کار وہ نہیں ہے جو مفسدین اپنائے ہوئے ہیں۔

نکتہ ۶:

جوابی بیانیہ: جوابی بیانیہ شاید اس نفاذ شریعت کے نظریے پر سب سے تفصیل سے کلام کرتا ہے اور اس کے نکات ۱۰ اور ۱۱ مختلف جہتوں سے اس کی مفصل وضاحت کرتے ہیں۔ یہ نکات بتاتے ہیں کہ نفاذ شریعت کی اصطلاح ہی مغالطہ انگیز ہے، اس لیے کہ اس سے یہ تاثر پیدا ہوتا ہے کہ اسلام میں حکومت کو یہ حق دیا گیا ہے کہ وہ شریعت کے تمام احکام ریاست کی طاقت سے لوگوں پر نافذ کر دے، دراصل حالیکہ قرآن و حدیث میں یہ حق کسی حکومت کے لیے بھی ثابت نہیں ہے۔ اس لیے اسے شریعت پر عمل کی دعوت کہنا چاہیے۔ پھر مزید یہ بیانیہ تفصیل کے طور پر پورے تعین اور تحدید کے ساتھ ایک فہرست بنا کر بتاتا ہے کہ وہ کون سے انفرادی اور اجتماعی دینی احکام ہیں جن کے نفاذ کا اختیار اسلام کی رُو سے حکومت کو حاصل ہے اور جن کے نفاذ کا مطالبہ وعظ، نصیحت اور انذار کے ذریعے حکمرانوں سے عوام کر سکتے ہیں۔ پھر اس پر ایک مزید توضیحی مضمون ”قانون کی بنیاد“ کے عنوان سے بھی مرحمت فرمایا جو اس سلسلے میں اساسی

اشکالات رفع کرتا ہے۔ میری رائے میں اس نظریے سے تعارض جوابی بیانیے کا ذرہٴ سناں ہے۔  
قومی بیانیہ: نفاذِ شریعت کی تعبیر یا تفصیل کے متعلق پھر قومی بیانیہ خاموش ہے، پر عملا کی جانب سے نفاذِ شریعت کا مطالبہ حکومت سے اس بیانیے میں بھی دہرایا گیا ہے۔ ہاں اس تخصیص کے ساتھ کہ اس نفاذ کی جدوجہد صرف پُر امن طریقوں ہی سے ممکن ہے۔ اور جو طاقت کا استعمال وہ کر رہے ہیں اور اس کے نام پر قتل و غارت گری مفسدین نے مچا رکھی ہے، وہ قطعی حرام ہے۔ تاہم، حسبِ معمول کوئی شرعی دلیل اس حرمت پر بھی غیر مذکور ہے۔  
 نکتہ ۷:

جوابی بیانیہ: نکات ۶ اور ۷ کے جہاد کے اس طرح کے نظریات کے تفصیلی رد پر مشتمل ہیں اور باحسن و خوبی اس کی انجام دہی کرتے ہیں۔ یہ بیانیہ بتاتا ہے کہ جہاد فقط ظلم و عدوان کے خلاف ممکن ہے۔ یہ صرف مقاتلین (combatants) کے خلاف کیا جاسکتا ہے۔ اس کے دوران اخلاقیات ہمیشہ مقدم ہیں۔ اور جہاں تک اختیار کا تعلق ہے تو قرآن و حدیث میں جہاد کا اختیار صرف نظمِ اجتماعی کو حاصل ہے۔ وہی ان احکام کے مخاطب ہیں۔ اس لیے کوئی فرد یا گروہ جہاد کے فیصلے کا ذاتی اختیار رکھتا ہی نہیں۔ ہاں الدیہ مسلمانوں کا غیر مسلم اقوام کو مسلمان اقوام کے خلاف معاونت مہیا کرنے کی صورت میں یہ بیانیہ امکان، جواز، عدم جواز وغیرہ جیسے موضوعات پر بحث کے معاملے میں کچھ تشنہ رہ گیا ہے۔ میرے نزدیک یہ ایک بڑی تشنگی ہے۔  
قومی بیانیہ: جہاد کے موضوع سے بھی کوئی قابل ذکر تعارض اس بیانیے میں نہیں۔ نکتہ نمبر ۴ اور ۶ میں خود کش حملوں کی حرمت کی تکرار اور فرقہ وارانہ مسلح تصادم کو ناجائز و جرم لکھا ہے۔ پر یہ اس نظریہ جہاد کے چند اطلاقات سے کلامہ تعارض سے زیادہ کچھ نہیں۔

## اختتامیہ

دشمنگردوں اور انتہا پسندوں کے جو بیانیہ نظریات ہر غیر جانب دار محقق کے مطابق مولدِ فساد ہیں، اُن کے مقابل میں ایک ایسے بیانیے کی ضرورت تھی جو ان فاسد نظریات کے متعلق دین اسلام کے صحیح نظریات مدلل انداز میں پیش کر کے مفسدین، امت مسلمہ اور غیر مسلم اقوام کے سامنے اسلام کے بے داغ نظریات پیش کر دیں، اور امت مسلمہ کو وہ فکری ہتھیار مہیا کریں جن کی ترویج و اشاعت سے مفسدین کو متواتر بہم پہنچنے والی انسانی کمک تھم سکے اور اس جاری و ساری مذہب کے نام پر فساد کا خاتمہ ممکن ہو۔



غامدی صاحب کا جوابی بیانیہ تقریباً اُن سارے ہی نظریات سے تعارض کرتا اور بڑے پُر مغز انداز میں اُن کی غلطی واضح کرتا اور اُن کی فکری بنیادیں منہدم کرتا ہے۔ اور امت مسلمہ اور اُن کی حکومتوں کو وہ دلائل فراہم کرتا ہے جن کی بنیاد پر وہ اپنے قافلے کو دوشِ ہلاکت سے شاہراہ ہدایت پر لا سکتے ہیں۔ اس میں اگرچہ بہتری کی گنجائش موجود ہے، پر بنیادی مسودے کی حیثیت سے یہ پوری طرح جامع ہے۔

اس کے مقابل میں قومی بیانیے کے متعلق حیرانی سے یہ کہنا پڑتا ہے کہ اس نے تقریباً اُن سارے ہی نظریات کو نظر انداز کر دیا ہے جو صرف یہی نہیں کہ محققین فساد کی رگِ معدن بتا رہے ہیں، بلکہ مفسدین خود بھی پورے خلوص و یقین سے اس کا اقرار کرتے چلے آ رہے ہیں۔ مجھے نہیں معلوم کہ ان نظریات سے دامن بچا کر علما نے 'تقویٰ' کا مظاہرہ کیا ہے یا 'تقیہ' کا، پر یہ معلوم ہے کہ یہ موقع ان دونوں کا نہیں تھا۔ اس سے تو یہ تاثر نا قابل تجاہل ہو جائے گا کہ علما چاہے طریقہ کار کی درستگی پر کچھ نصیحتیں کر رہے ہیں، پر مفسدین کے بنیادی نظریات کی خاموش توثیق کرتے ہیں۔ بہر حال اب یہ دو بیانیے عیاں ہو چکے۔ اب حکومت کو چاہیے کہ اپنی سرپرستی اور حفاظت میں بحث و مباحثہ کا ماحول اور فورم مہیا کرے، تاکہ ان بیانیوں کی بحث کے نتائج سے وہ اپنے لیے ایک حتمی بیانیہ تسوید کر سکے۔ یہ صرف چند لفظوں کی جنگ نہیں، مسلمانوں کے بقا کی جنگ ہے۔ اور اس میں کوئی شبہ نہیں کہ اس معاملے میں اضمحلال، عدم دل چسپی یا تاخیر سے حکومت اللہ کے سامنے مجرم قرار پا رہی ہے۔

یہ یاد رہے کہ مذہب اس فساد کے سسکے کا مگر ایک رخ ہے۔ دوسرا رخ سیاست ہے۔ ہمیں اپنی داخلی و خارجی پالیسی پر بھی نظر ثانی کرنی ہے اور اس کے لیے بھی ایسے بیانیے کی ضرورت ہے جو ہمیں عالمی قوتوں کی طاقت سے مجبور ہو کر بھی اندرونی یا بیرونی کسی ایسی پالیسی کا حصہ نہ بننے دے جو پاکستان کے شہریوں کو مذہب سے لاتعلق ہونے یا اُس کا غلط استعمال کرنے یا اخلاقی ضوابط کو طاقِ نسیاں کے سپرد کرنے پر مجبور کرے۔ کسی اصولی اخلاقی وجہ سے نہیں تو کم از کم اس کے مہلک نتائج سے ہی کچھ سبق سیکھ کر ہمیں اپنی پیمانہ بندی کرنی ہے۔



# ادبیات

جہاں و خانہ  
جاوید احمد غامدی



بہار آئی تو ہے چمن میں ، بہار کی تازگی کہاں ہے!  
نئی نئی کونپلیں تو ہیں ، ان کا ذوق بالکیدی کہاں ہے!  
نہ غمزہ و عشوہ و ادا ہے ، نہ کوئی تشبیہ و استعارہ  
وہ کیا ہوئے رنگ جو قلم کے ، رباب کی نغمگی کہاں ہے!  
مرے تخیل کے لالہ زاروں میں رنگ بے رنگ ہو رہے ہیں  
وہی ہے فطرت تو پوچھتے ہیں کہ اُس کی مشاطگی کہاں ہے!  
یہ نجد کا دشت ہے تو کیوں آج اپنی وحشت کو ڈھونڈتا ہے؟  
اگر یہی قیس عامری ہے تو اس کی آشفنگی کہاں ہے!  
وہ فقر غیور اب کہاں ہے جو علم و حکمت کی آبرو تھا  
جسے سلیقہ تھا خواجگی کا ، جہاں میں وہ خواجگی کہاں ہے!  
تجھ اندھیروں سے خوف کیا ہے کہ تیرے ہاتھوں میں اے مسلمان

"Note from Publisher: Al-Mawrid is the exclusive publisher of Ishraq. If anyone wishes to republish Ishraq in any format (including on a personal website), please contact the management of Al-Mawrid on info@al-mawrid.org. Currently, this journal or its contents can be uploaded exclusively on Al-Mawrid.org, JavedAhmadGhamidi.com and Ghamidi.net"

# Trusted Name for Last 65 years



Best Treatment for Your Branded Kurtas, Bosky Ladies' Shalwar Suits, Trousers, Dress Shirts & Jackets

Since 1949  
**Snowwhite**  
DRYCLEANERS  
Largest Cleaning Network ... COUNTRYWIDE!



**Brands**  
Award  
2011-2012

Web: [www.snowwhite.com.pk](http://www.snowwhite.com.pk)

Tel. 021-38682810

لین بشکرتکم لازیدنکم  
اگر شکر کردے شکر تم کو اور زیادہ دواؤں کا (القرآن)

Ar-Rahman Campus-JHELUM  
Outside Classroom Education  
Inter-Campus Transfer Sahi Campus-SHAHKOT  
Al-Fajar Campus-LAHORE Ghazi Campus-OKARA  
Rahman Campus-GUJRANWALA  
Pak Campus-LAHORE Web Portal  
Parent-Teacher Meetings  
Harbanapura Classic Campus-LAHORE  
Sialkot Campus-SIALKOT Al-Miraj Campus-LAHORE  
Siblings Discount Sir Syed Campus-LAHORE  
Capital Campus-ISLAMABAD  
Ellahabad Campus-ELLAHABAD  
Ferozpur Road Campus-LAHORE  
Raiwand Road Campus-LAHORE  
Sargodha Road Campus-FAISALABAD  
Farooqabad Campus-FAROOQABAD  
Marrhan Campus-JOHARABAD  
Jhelum Campus-JHELUM  
Spoken English  
Character Building

Grace Campus-LAHORE  
Gogra Campus-GOJRA  
Lodhran Campus-LODHRAIN  
Bhimber Campus-BHIMBER  
Shakargarh Campus-SHAKARGARH  
Shahliner Campus-FAISALABAD  
Satiwal Campus-SAHRAWAL  
Entry Test Preparation  
DC Road Campus-GUJRANWALA  
All Pur Chattah Campus-ALI PUR CHATTAH  
Al-Ahmad Campus-LAHORE  
Bahawalpur Campus-BAHAWALPUR  
Educational Insurance  
Cantt Campus-GUJRANWALA  
Tulip Campus-LAHORE  
Satellite Town Campus-GUJRANWALA  
Bilal Campus-BHALWAL  
Professional Development of Teachers  
Zafarwal Campus-ZAFARWAL

within 250 days  
keep counting...

**150+**

**ALLIED SCHOOLS**  
Project of Punjab Group of Colleges  
Concept-Based Teaching

Wapda Town Campus-GUJRANWALA  
Exclusive Early Years Education  
Burewala Campus-BUREWALA  
Husnain Campus-SAMBRIAL  
Bedian Campus-LAHORE  
Peshawar Road Campus-RAWALPINDI  
Gulshan-e-Ravi Campus-LAHORE  
Samanabad Campus-LAHORE  
Sadar Campus-LAHORE  
Semanabad Campus-FAISALABAD  
Kamoke Campus-KAMOKI  
Peoples Colony Campus-FAISALABAD  
Wazirabad Campus-WAZIRABAD  
Allama Iqbal Town Campus-LAHORE  
Al-Fateh Campus-KOT ABDUL MALIK  
Kotla Campus-KOTLA ARAB ALI KHAN  
Faisalabad Campus-FAISALABAD  
Lalansuwa Campus-LALANSUWA  
Teaching through Animation  
Oasis Campus-BAHAWALPUR  
Muztaz Campus-MULTAN  
Jalal Pur Jattan Campus-JALAJ PUR JATTAN  
DG Khan Campus-DERA GHAZI KHAN  
Quaid Campus-TOBA TEK SINGH  
Bhakkar Campus-BHAKKAR  
Gile Dider Singh Campus-GILE DIDER SINGH

Allied Pre School  
Allied School  
GT Road Campus-GUJRANWALA  
Kamalia Campus-KAMALIA  
Extra & Co-curricular Activities  
Ar-Raheem Campus-DINA  
Walton Campus-LAHORE  
Johar Town Campus (South)-LAHORE  
Merit Scholarships  
Career-Path Counseling  
Hyderabad Campus-HYDERABAD  
Akbar Campus-VEHARI  
Sargodha Campus-SARGODHA  
Dunyapur Campus-DUNYAPUR  
Chichawati Campus-CHICHAWATI  
Kasur Campus-KASUR  
Dinga Campus-DINGA  
Johar Town Campus (North)-LAHORE  
Ahmed Campus-RAHIM YARI KHAN  
Munirka Campus-MUNIRKA  
Salsar Campus-RAWALPINDI  
Sweet Campus-SWEET  
Chichawati Campus-CHICHAWATI  
Art, Craft & Music

Growing Together

International Standards  
Peoples Colony Campus-GUJRANWALA  
Thana Campus-MALAKAND AGENCY  
Munirka Campus-MUNIRKA  
Salsar Campus-RAWALPINDI  
Sweet Campus-SWEET  
Fatima Campus-DASKA  
Adyala Campus-RAWALPINDI  
English Medium  
Rahim Yar Khan Campus-RAHIM YARI KHAN  
Narowal Campus-NAROWAL  
Jinnah Campus-BHOWSERIA VIRKAN  
Matawali Campus-MALAKOWAL  
Sadigabad Campus-SADIGABAD  
Mirpur Campus-MIRPUR AZAD KASHMIR  
Playgroup to University Education  
Mandi Bahauddin Campus-MANDI BAHAUDDIN  
Muztaz Campus-MANAHWALA  
Al-Ghaffar Campus-SARA-E-ALAMGIR  
Chanab Campus-PANSHANGLI  
Zainab Campus-SHEIKHUPURA  
Hujra Shah Majeem Campus-HUJRA SHAH MUJEEM